



	<b>महाराष्ट्र में सड़क पर आई लव मुहम्मद लिखे होने पर प्रदर्शन के दौरान हिंसा</b> -12		<b>खनन क्षेत्र के बेहतर प्रदर्शन से औद्योगिक उत्पादन 4%बढ़ा</b> -12		<b>अफगानिस्तान में सैन्य ठिकाने बनाने की अमेरिकी योजना का विरोध</b> -13		<b>घरेलू मैदान पर भारतीय महिला टीम की नजरें आईसीसी वनडे विश्व कप जीतने पर</b> -14
--	---	--	--	---	--	--	--


**आज का मौसम**


 34.0<sup>o</sup>

अधिकतम तापमान

 25.0<sup>o</sup>

न्यूनतम तापमान

 सुर्खोदय 06.00

 सूर्यास्त 05.58

**आश्विन शुक्ल पक्ष अष्टमी 06:06 उपरांत नवमी विक्रम संवत 2082**

**| कानपुर नगर |**

**एक सम्पूर्ण दैनिक अखबार**

**मंगलवार, 30 सितंबर 2025, वर्ष 4, अंक 41, पृष्ठ 14**







**www.amritvichar.com**

**2 राज्य | 6 संस्करण**


**लखनऊ**


**बरेली**


**कानपुर**


**मुरादाबाद**


**अयोध्या**


**हल्द्वानी**

## न्यूज ब्रीफ

### केरल विस में एसआईआर के खिलाफ प्रस्ताव पारित

तिरुवनंतपुरम। केरल विधानसभा ने राज्य में भारत निर्वाचन आयोग (ईसीआई) के मतदाता सूची के विशेष गहन पुनरीक्षण (एसआईआर) कराने के कदम के खिलाफ सोमवार को सर्वसम्मति से एक प्रस्ताव पारित किया और निर्वाचन आयोग से मतदाता सूची का पुनरीक्षण पारदर्शी तरीके से करने का आग्रह किया। कांग्रेस के नेतृत्व वाले विपक्षी दलों के युनाइटेड डेमोक्रेटिक फ्रंट (यूडीएफ) ने पहले ही एसआईआर के खिलाफ अपनी कड़ी आपत्ति जताई थी।

### मादक पदार्थ रैकेट का भंडाफोड़, तीन गिरफ्तार

नई दिल्ली। दिल्ली पुलिस ने राष्ट्रीय राजधानी और एनसीआर में मादक पदार्थ कारोबारियों के एक रैकेट का भंडाफोड़ कर तीन लोगों को गिरफ्तार किया है। अधिकारियों ने सोमवार को बताया कि पुलिस ने अंतर्राष्ट्रीय बाजार में एक करोड़ की कीमत वाले मादक पदार्थों को बरामद किया है। आरोपियों की पहचान तजिंदरपाल सिंह उर्फ हेमो, विक्रम सिंह भदौरिया और कुंदन सिंह बिष्ट उर्फ केडी के रूप में हुई है।

### एसीबी अदालत ने सांसद मिथुन रेड्डी को दी जमानत

विजयवाड़ा। आंध्र प्रदेश की पूर्ववर्ती वाईएसआर कांग्रेस पार्टी सरकार के शासन काल में कथित तौर पर हुए 3200 करोड़ रुपये के शराब घोटाले के मामले में यहां की एक अदालत ने पार्टी नेता और राजगपेट से लोकसभा सदस्य पी वी मिथुन रेड्डी को सोमवार को जमानत दे दी। भ्रष्टाचार रोधी ब्यूरो (एसीबी) के मामले की सुनवाई करने वाली अदालत ने मिथुन रेड्डी को जमानत देते हुए उन्हें बिना पूर्व सुचना के देश नहीं छोड़ने का निर्देश दिया। मिथुन रेड्डी का अदालत में पक्ष रखने वाले अधिवक्ता नागार्जुन रेड्डी ने बताया कि एसीबी अदालत ने मिथुन रेड्डी को दो लाख रुपये के मुचलके और दो जमानतवार पेश करने का निर्देश देते हुए जमानत दे दी।

### तौकीर के दाहिने हाथ नदीम समेत 29 और गिरफ्तार

बरेली। जुमे की नमाज के बाद पुलिस पर पथराव और फायरिंग कराने वाले मास्टर माईड आईएमसी प्रमुख मौलाना तौकीर रजा खां का दाहिना हाथ कटे जाने वाले नदीम खां समेत 29 और आरोपियों को गिरफ्तार किया है। इनके कब्जे से तमंचा, कारतूस, खोखा, वायरलेस बरामद की गई है। सभी आरोपियों को कोर्ट में पेश कर जेल भेज दिया गया। गिरफ्तार आरोपियों ने साजिश के तहत पथरबाजी कर फायरिंग की थी। उधर, बरेली विकास प्राधिकरण ने मौलाना तौकीर रजा को शरण देने वाले फरहद के मकान का सर्वे पूरा कर लिया है। इस मामले में मौलाना तौकीर रजा खां के दाहिने हाथ नदीम खां, उसके भाई कलीम खां, चौकी कटवा के भाई मोईन समेत 29 आरोपियों को कोतवाली और बारादरी पुलिस ने गिरफ्तार किया। नदीम ने पुलिस पृच्छाछ में बताया कि उसने मौलाना तौकीर रजा खां के इशारे पर दंगा कराने का प्रयास किया था। इसी वजह से वह भीड़ को बार-बार भड़का कर बवाल कराने का प्रयास कर रहा था।

## सहारा ग्रुप की संपत्ति अडाणी प्रॉपर्टीज को बेचने की तैयारी

नई दिल्ली, एजेंसी

सहारा इंडिया कमर्शियल कॉर्पोरेशन लिमिटेड ने महाराष्ट्र में एम्बो वैली और लखनऊ में सहारा शहर समेत विभिन्न संपत्तियों को अडाणी प्रॉपर्टीज प्राइवेट लिमिटेड को बेचने की अनुमति के लिए सुप्रीम कोर्ट का रुख किया है। इस याचिका पर संभवतः 14 अक्टूबर को सुनवाई होगी।

अधिवक्ता गौतम अवस्थी के माध्यम से दायर याचिका में सहारा समूह से संबंधित विभिन्न संपत्तियों को अडाणी प्रापर्टीज प्राइवेट लिमिटेड को छह सितंबर 2025 की टर्म शीट में निश्चित नियमों एवं शर्तों

**महाराष्ट्र में सड़क पर आई लव मुहम्मद लिखे होने पर प्रदर्शन के दौरान हिंसा**  
-12

**खनन क्षेत्र के बेहतर प्रदर्शन से औद्योगिक उत्पादन 4%बढ़ा**  
-12

**अफगानिस्तान में सैन्य ठिकाने बनाने की अमेरिकी योजना का विरोध**  
-13

**घरेलू मैदान पर भारतीय महिला टीम की नजरें आईसीसी वनडे विश्व कप जीतने पर**  
-14

# आत्मनिर्भरता की दिशा में नए माध्यम तलाशें नगर निकाय : मुख्यमंत्री

राज्य ब्यूरो, लखनऊ

**अमृत विचार** : मुख्यमंत्री योगी आदित्यनाथ ने कहा कि आधुनिक और सशक्त नगर निकाय ही विकसित उत्तर प्रदेश की राह बनाएंगे। इसलिए आय सृजन और आत्मनिर्भरता की दिशा में नए माध्यम तलाशें। योगी ने आह्वान किया कि हर नगरीय निकाय को संकल्प लेना होगा कि वह अपने शहर को स्वच्छ, आधुनिक, सुगठित और आत्मनिर्भर बनाए। अब शहरी विकास केवल बुनियादी सुविधाओं तक सीमित नहीं रहना चाहिए, बल्कि स्मार्ट सेवाओं, हरित क्षेत्र, बेहतर यातायात व्यवस्था और डिजिटल पहुंच का आदर्श बने।



मुख्यमंत्री योगी ने सोमवार को ‘विकसित यूपी@2047’ संवाद श्रृंखला के तहत 17 नगर निगमों के महापौरों व पार्षदों समेत 200 नगर पालिका और 545 नगर

● **बोले-आधुनिक व सशक्त नगर निकाय ही बनाएंगे विकसित यूपी की राह**

● **विकसित यूपी को लेकर नगर निकायों के महापौरों और अध्यक्षों से किया संवाद**

पंचायतों के अध्यक्षों व सदस्यों से वरुंचल संवाद किया। उन्होंने कहा कि जनप्रतिनिधियों को चाहिए कि वे अपनी कार्ययोजना में नवाचार, आय सृजन और ईज ऑफ लिविंग

#### लखनऊ, अयोध्या, काशी, गोरखपुर को सराहा

मुख्यमंत्री ने कहा कि आज अयोध्या, काशी, मथुरा, प्रयागराज, गाजियाबाद, लखनऊ, झांसी, फिरोजाबाद और गोरखपुर जैसे नगर नई ऊर्जा और नए स्वरूप के साथ नए उत्तर प्रदेश की पहचान बने हैं। आने वाले वर्षों में शहरी आबादी कई गुना बढ़ेगी, इसलिए नगर निकायों को भविष्य की चुनौतियों और अवसरों को ध्यान में रखकर योजनाएं बनानी होंगी।

#### सीएम ने कैंसर पीड़ित बच्चे को भिजवाया अस्पताल

लखनऊ। मुख्यमंत्री योगी आदित्यनाथ सोमवार को एक बूढ़ी मां का दर्द सुन द्रुतित हो गए। तत्काल उनके कैंसर पीड़ित बेटे को एंबुलेंस से सीधे कल्याण सिंह सुपर स्पेशियलिटी कैंसर इंस्टीट्यूट भिजवाया और बेहतर इलाज का निर्देश दिया। मुख्यमंत्री ने सोमवार सुबह जनता दर्शन किया। इस दौरान कानपुर के रायपुरवा की 63-64 वर्षीय बुजुर्ग महिला ने मुख्यमंत्री से अपने जवान बेटे को कैंसर होने की बात बताई और इलाज कराने की गुजारिश की।

की अवधारणा को केंद्र में रखें।

मुख्यमंत्री ने जनप्रतिनिधियों से अपील की कि वे अभियान से संबंधित उनके द्वारा भेजे गए पत्र को बैठकों व सभाओं में अवश्य

पढ़ें। उन्होंने कहा कि विकसित यूपी@2047 को जन-जन की चर्चाओं और संवाद का विषय बनाना होगा। निर्देश दिए कि सभी नगरीय निकायों में इस विषय पर विशेष

संवाद कार्यक्रम आयोजित किए जाएं और प्रत्येक परिवार से कम से कम एक सुझाव लिया जाए।

योगी ने प्रधानमंत्री मोदी के ‘अमृतकाल के पंच प्रण’ को दोहराते हुए बताया कि अभियान का रोडमैप अर्थशक्ति, सृजनशक्ति और जीवनशक्ति पर आधारित है। इसके लिए 12 सेक्टरों का विजन डॉक्यूमेंट तैयार किया जा रहा है। अब तक 12 लाख नागरिक अपने सुझाव साझा कर चुके हैं। मुख्यमंत्री ने कहा कि ये सुझाव नीतियों और योजनाओं की दिशा तय करेंगे। उन्होंने आश्वस्त किया कि श्रेष्ठ सुझावों को जिला और प्रदेश स्तर पर सम्मानित किया जाएगा।

### प्रदेश में 127 नए नगर निकाय और 17 स्मार्ट सिटी

योगी ने कहा कि प्रधानमंत्री नरेंद्र मोदी के नेतृत्व में बीते साढ़े 8 वर्षों में नगरीय विकास के क्षेत्र में ऐतिहासिक काम हुए हैं। प्रदेश में 127 नए नगर निकायों का सृजन, 17 स्मार्ट सिटी परियोजनाएँ, मेट्रो-आरआरटीएस-रोपवे जैसी आधुनिक परिवहन परियोजनाएँ, ठोस अपशिष्ट प्रबंधन व सीवरेज योजनाएँ शुरू हुईं। लखनऊ और गाजियाबाद नगर निगमों ने स्थुनिपसिबल बॉन्ड जारी कर अपनी आय बढ़ाई है।

# विदेशी उत्पादों पर निर्भरता जितनी कम, देश के लिए उतना ही बेहतर

**भाजपा की दिल्ली इकाई के कार्यालय के उद्घाटन अवसर पर बोले प्रधानमंत्री मोदी**

नई दिल्ली, एजेंसी

प्रधानमंत्री नरेंद्र मोदी ने देशी वस्तुओं को बढ़ावा देने पर जोर देते सोमवार को कहा कि विदेशी उत्पादों पर हमारी निर्भरता जितनी कम होगी, देश के लिए उतना ही बेहतर होगा। भाजपा कार्यकर्ताओं को यह सुनिश्चित करना चाहिए कि हर दुकान पर ‘गर्व से कहां ये स्वदेशी है’ लिखा एक बोर्ड हो। कहा कि भाजपा-राजग सरकारों ने देश में सुशासन का एक नया मॉडल स्थापित किया है और पार्टी कार्यकर्ता यह सुनिश्चित करें कि जीएसटी सुधारों का लाभ आम लोगों तक पहुंचे।

मोदी ने दिल्ली भाजपा कार्यालय का उद्घाटन करने के बाद कहा कि भाजपा सत्ता के लिए नहीं, बल्कि सेवा के लिए सरकार में है और इसके कार्यालय इसी भावना को जीवित रखे हुए हैं। प्रधानमंत्री ने कहा कि भाजपा-राजग सरकारों ने देश में सुशासन का एक नया मॉडल स्थापित किया है। हम ‘विकास भी, विरासत भी’ के मंत्र



नई दिल्ली में भाजपा कार्यालय के उद्घाटन के दौरान प्रधानमंत्री मोदी के साथ दिल्ली की मुख्यमंत्री रेखा गुप्ता और भाजपा अध्यक्ष जेपी नन्हा।

#### जीएसटी सुधारों का लाभ आमजन तक पहुंचे

मोदी ने भाजपा कार्यकर्ताओं से यह सुनिश्चित करने का आग्रह किया कि लोगों और व्यापारियों के बीच जागरूकता फैलाकर जीएसटी सुधारों का लाभ आम लोगों तक पहुंचे। राष्ट्रीय राजधानी को ‘मिनी इंडिया’ बताते हुए प्रधानमंत्री मोदी ने दिल्ली भाजपा कार्यकर्ताओं से भारत के विभिन्न हिस्सों में मनाए जाने वाले हर त्योहार को मनाने को कहा। देशी वस्तुओं को बढ़ावा देने पर जोर देते हुए, मोदी ने कहा कि कार्यकर्ताओं को यह सुनिश्चित करना चाहिए कि हर दुकान पर ‘गर्व से कहां ये स्वदेशी है’ लिखा एक बोर्ड हो।

के साथ आगे बढ़ रहे हैं। हमने देश और लोगों की सुरक्षा को प्राथमिकता दी, भ्रष्टाचार के खिलाफ निर्णायक लड़ाई का विश्वास दिलाने के लिए देश को घोटालों से मुक्त किया।

उन्होंने कहा कि हमारी सरकारों ने आम लोगों को बचत बढ़ाने और उन्हें बेहतर सेवाएं देने पर ध्यान केंद्रित किया। कांग्रेस पर तीखा हमला बोलते हुए मोदी ने कहा कि 2014 में जब

## शिरीष चंद्र मुर्मू बने आरबीआई के डिप्टी गवर्नर

**नई दिल्ली।** सरकार ने शिरीष चंद्र मुर्मू को तीन साल के कार्यकाल के लिए भारतीय रिजर्व बैंक का डिप्टी गवर्नर नियुक्त किया है। मुर्मू, एम. राजेश्वर राव का स्थान लेंगे जिनका विस्तारित कार्यकाल आठ अक्टूबर को समाप्त हो रहा है। सूत्रों ने सोमवार को बताया कि मंत्रिमंडल की नियुक्ति समिति ने उनकी नियुक्ति को मंजूरी दे दी है। उनका कार्यकाल नौ अक्टूबर या उसके बाद पद ग्रहण करने की तारीख को तीन वर्ष का होगा।

संयुक्त प्रगतिशील गठबंधन (संग्रग) सत्ता में था, तब दो लाख रुपये से ज्यादा की आय पर कर लगता था। उन्होंने कहा कि अब 12 लाख रुपये की आय पर भी कर शून्य है।

## हरदोई में पिकअप से कुचलकर 5 लोगों की मौत

संवाददाता, हरदोई

**अमृत विचार** : बिलग्राम रोड पर बेकाबू हुई पिकअप सड़क किनारे रुककर पानी पी रहे बाइक सवारों को कुचलते हुए पेड़ों से जा टकरायी। हादसे में दो बच्चों समेत पांच लोगों की मौत हो गई। सोमवार की दोपहर हुए हादसे से इलाके में कोहराम मच गया। सूचना मिलते ही डीएम अनुनय झा और एस्पी अशोक कुमार मीणा पूरे अमले के साथ मेडिकल कालेज पहुंचे, उन्होंने हादसे के बारे में पूरी जानकारी ली। सुरसा थाने के भीठा गांव निवासी

### दर्दनाक हादसा

● **रास्ते में रुककर पानी पी रहे थे मुंडन संस्कार से लोट रहे बाइक सवार, बिलग्राम रोड पर सुरसा तिराहे पर हुआ हादसा**

संदीप के बहनोई नरेंद्र निवासी सारूखोड थाना जलालपुर कन्नौज के 11 वर्षीय पुत्र बासु का सोमवार को हरदोई बाबा मंदिर में मुण्डन होना था। संदीप की पत्नी मोहिनी (29) अपनी साल भर की बेटी गौरी के अलावा नाते-रिश्तेदारों के साथ मुण्डन संस्कार में शामिल

होने आई थी। उधर से संदीप का बहनोई संतराम (35) निवासी जिगनिया थाना टड्डियावां अपनी पत्नी संगीता (32) के साथ बाबा मंदिर पहुंचा। मुंडन संस्कार होने के बाद संतराम, अपनी पत्नी संगीता, बहन मोहिनी, भांजी गौरी और भांजे बासु के साथ बाइक से बहनोई संदीप के गांव भीठा थाना सुरसा जा रहा था।

बताया गया है कि बाइक सवार रास्ते में सुरसा तिराहे पर रुककर पानी पी रहे थे। इसी बीच बिलग्राम की तरफ से आ रही पिकअप संतराम, संगीता, मोहिनी, गोरी

और बासु को कुचलते हुए सड़क किनारे खड़े पेड़ों से टकराकर रुक गयी। चालक मौके से भाग निकला। हादसा होने से वहां कोहराम मच गया। हादसे का शिकार लोगों को मेडिकल कालेज पहुंचाया गया,लेकिन वहां पहुंचते ही उनकी मौत हो गई। इधर, घटना की सूचना मिलते ही डीएम अनुनय झा और एसपी अशोक कुमार मीणा मेडिकल कॉलेज पहुंचे। उन्होंने हादसे के बारे में जानकारी ली,साथ ही हादसे के शिकार हुए लोगों के घर वालों को ढाढस बंधाया और कड़ी कार्रवाई का आश्वासन दिया।

## 11200 करोड़ का कारोबार, 1882 करोड़ के 2400 एमओयू

राज्य ब्यूरो, लखनऊ/ग्रेटर नोएडा

**अमृत विचार** : ग्रेटर नोएडा इंडिया एक्सपोजे मार्ट में यूपीआईटीएस-2025 का सोमवार को रंगारंग समापन हुआ। 24,400 से अधिक विजनेस बैठके हुई और 1882 करोड़ रुपये निवेश के 2400 एमओयू पर हस्ताक्षर हुए। इनसे 11,200 करोड़ रुपये का कारोबार दर्ज हुआ, जो प्रदेश की नई औद्योगिक क्षमता को दर्शाता है। इसी के साथ यूपी लगातार तीसरी बार इंटरनेशनल ट्रेड शो का सफल आयोजन करके देश का पहला राज्य बन गया है।

पांच दिवसीय उत्तर प्रदेश



यूपीआईटीएस के समापन समारोह को संबोधित करते केंद्रीय मंत्री पीयूष गोयल।

इंटरनेशनल ट्रेड शो का सोमवार को रंगारंग समापन हुआ। इंडिया एक्सपोजे सेंटर में आयोजित इस शो ने नए

कीर्तिमान रचे और राष्ट्रीय व्यापार कैलेंडर में एक मील का पत्थर स्थापित किया। मुख्य अतिथि केंद्रीय

### बी2बी खरीदार 1,40,735 पहुंचे आयोजन में

वाणिज्य एवं उद्योग मंत्री पीयूष गोयल समेत यूपी के एमएसएमई मंत्री राकेश सचान, उद्योग मंत्री नंद गोपाल गुप्ता ‘नंदी’ ने उपलब्धियां गिनाईं। इस बार आयोजन में 2,250 प्रदर्शकों और 5,07,099 से अधिक आगंतुक पहुंचे, जिनमें 1,40,735 बी2बी खरीदार और 3,66,364 सामान्य विजिटर शामिल रहे। शो में लगभग 11,200 करोड़ की व्यावसायिक पृष्ठताछ दर्ज हुई जबकि 2,400 से

### अंतर्राष्ट्रीय खरीदार 525 देशों से

अधिक एमओयू पर हस्ताक्षर हुए जिनकी कुल राशि 1,882 करोड़ रही।

इस बार रूस पार्टनर कंट्री रहा। 111 बी2बी मीटिंग्स के दौरान रूसी कंपनियों ने भारतीय एमएसएमई और निर्यातकों से गहन चर्चा की। मैनुफैक्चरिंग, ऊर्जा, आईटी, फार्मा, पर्यटन और फूड प्रोसेसिंग जैसे क्षेत्रों में निवेश संभावनाएं उभरीं। पांच दिन के आयोजन में 17 नॉलेज

सेशंस हुए, जिनमें नीति-निर्माताओं, उद्योग जगत के नेताओं और वैश्विक प्रतिनिधियों ने विचार रखे। विकसित यूपी @2047, स्टार्टअप की भूमिका और ई-कॉमर्स जैसे मुद्दे केंद्र में रहे। शो में युवाओं ने भी अपना दमखम दिखाया। 113 स्टॉल्स पर 49 फ्रेंचाइज ब्रांड, 64 मशीनरी सप्लायर और 26 बिजनेस ऑन व्हील्स मॉडल्स प्रदर्शित हुए। 2,000 छात्रों की सक्रिय भागीदारी और 8,300 से अधिक बिजनेस ईक्वायरी दर्ज हुईं। समापन समारोह में सांस्कृतिक प्रस्तुतियों ने समम बांध दिया। देशी-विदेशी प्रतिनिधियों ने लोकनृत्यों और संगीत का आनंद लिया।





उत्तराखण्ड शासन



देवभूमि रजत उत्सव

## विकसित भारत सशक्त उत्तराखण्ड



प्रधानमंत्री श्री नरेन्द्र मोदी जी के दूरदर्शी नेतृत्व में हम अपने राज्य की प्राकृतिक सुंदरता, समृद्ध सांस्कृतिक विरासत और अपार संभावनाओं का लाभ उठाते हुए समग्र विकास के लिए प्रतिबद्ध हैं। हम उत्तराखण्ड को प्रगति का एक ऐसा मॉडल बनाना चाहते हैं, जहां व्यक्ति राज्य की समृद्धि व कल्याण में अपना अपार योगदान दे सकता है।

**पुष्कर सिंह धामी**  
मुख्यमंत्री, उत्तराखण्ड

हमें स्वदेशी को अपना स्वाभिमान बनाना है। इसे अपनाना केवल सामान खरीदने तक सीमित नहीं होना चाहिए, बल्कि इसे गर्व के साथ बढ़ावा देना हर नागरिक का कर्तव्य है। इससे स्थानीय उद्योग सशक्त होंगे, रोजगार बढ़ेंगे और देश की आर्थिक तटस्थता में मदद मिलेगी। त्योहारों के अवसर पर देश के प्रत्येक नागरिक स्वदेशी सामान खरीदे। यह छोटा कदम देश की बड़ी प्रगति में महत्वपूर्ण भूमिका निभा सकता है और इसे अपनाना हर नागरिक की जिम्मेदारी है।

**नरेन्द्र मोदी**  
प्रधानमंत्री

## उत्तराखण्ड के जैविक उत्पाद अब दुनिया की पहली पसंद

### हाउस ऑफ हिमालयाज से मिला स्थानीय उत्पादों को वैश्विक बाजार

प्रधानमंत्री नरेन्द्र मोदी के विजन से प्रेरित होकर मुख्यमंत्री पुष्कर सिंह धामी के नेतृत्व में उत्तराखण्ड सरकार पहाड़ी क्षेत्रों के उन्नत उत्पादों को बढ़ावा दे रही है। साथ ही, उनके विपणन के लिए कई पहल भी शुरू की गई हैं। 'हाउस ऑफ हिमालयाज' की शुरुआत इस दिशा में एक महत्वपूर्ण कदम है। इसके अंतर्गत उत्तराखण्ड के उच्च गुणवत्ता वाले उत्पादों को देश और दुनिया के बाजारों के अनुरूप तैयार किया गया है। ये उत्तराखण्ड के पहाड़ी क्षेत्र के उत्पादों का एक प्रमुख ब्रांड बनकर उभरे हैं।

उत्तराखण्ड ग्लोबल इन्वेस्टर्स समिट 2023 के अवसर पर प्रधानमंत्री नरेन्द्र मोदी ने अन्य करोड़ों की परियोजनाओं के साथ 'हाउस ऑफ हिमालयाज' नामक 'अब्रेला ब्रांड' का शुभारंभ किया था। जिसके तहत, अब समूहों द्वारा तैयार किए जाने वाले उत्पाद 'हाउस ऑफ हिमालयाज' के नाम से बाजार में उपलब्ध हैं। इन उत्पादों की क्वालिटी एवं पैकिंग आदि पर विशेष ध्यान केंद्रित किया

गया है। हाउस ऑफ हिमालयाज ब्रांड उत्तराखण्ड के स्थानीय उत्पादों को विदेशी बाजारों तक ले जाने का एक अभिनव प्रयास है। देवभूमि उत्तराखण्ड के उत्पाद स्वाद और सेहत जैसे कई प्राकृतिक गुणों से भरपूर हैं। कुल समय पहले तक हिमालय की गोद से निकलने वाले ये उत्पाद हिमाद्री, हिलांस और ग्राव्य-श्री जैसे नामों से बाजार में जाने जाते थे। लेकिन, अब ये दमदार उत्पाद 'हाउस ऑफ हिमालयाज' के नाम

से जाने-पहचाने जाते हैं। यानी उत्तराखण्ड के महिला समूहों द्वारा तैयार अलग-अलग उत्पाद अब 'हाउस ऑफ हिमालयाज' के नाम से दुनियाभर में अपना कमाल दिखा रहे हैं। हाउस ऑफ हिमालयाज, उत्तराखण्ड के उत्पादों को लोकल फॉर लोकल से लोकल टू ग्लोबल बनने में मदद करेगा।

प्रधानमंत्री नरेन्द्र मोदी के विजन से प्रेरित होकर मुख्यमंत्री पुष्कर सिंह धामी के नेतृत्व में

उत्तराखण्ड सरकार पहाड़ी क्षेत्रों के उन्नत उत्पादों को बढ़ावा दे रही है। साथ ही, उनके विपणन के लिए कई पहल भी शुरू की गई हैं। 'हाउस ऑफ हिमालयाज' की शुरुआत इस दिशा में एक महत्वपूर्ण कदम है। इसके अंतर्गत उत्तराखण्ड के उच्च गुणवत्ता वाले उत्पादों को देश और दुनिया के बाजारों के अनुरूप तैयार किया गया है। ये उत्तराखण्ड के पहाड़ी क्षेत्र के उत्पादों का एक प्रमुख ब्रांड बनकर उभरे हैं।

### हाउस ऑफ हिमालयाज

## इसलिए है खास

**प्रामाणिकता का आश्वासन:** पारंपरिक तरीकों और प्रामाणिक अनुभवों को केंद्र में रखते हुए इस पहल के अंतर्गत बनाए जा रहे उत्पाद उच्च गुणवत्ता मानकों पर खरे उतरने के बाद ही ग्राहकों तक भेजे जाते हैं। इन उत्पादों की उच्च गुणवत्ता की पुष्टि करने के लिए इन्हें सर्टिफिकेट भी दिया जाता है।

**सामुदायिक प्रतिबद्धता:** हाउस ऑफ हिमालयाज को चुनने का मतलब है, सार्थक सामाजिक पहलों के माध्यम से स्थानीय समुदायों का समर्थन करना। इसके हर उत्पाद की खरीद के साथ आप सामाजिक रूप से योगदान दे सकते हैं।

**ओपन सोर्सिंग:** इस पहल के अंतर्गत सामग्री और उत्पादन प्रक्रियाओं को चुनते समय पूर्ण पारदर्शिता को प्राथमिकता दी जाती है, ताकि उपभोक्ता का भरोसा बनाए रखा जा सके।

**नैतिकता को प्राथमिकता:** स्थायी सोर्सिंग और बेहतर उत्पादन के तरीके अपनाने के साथ यह ब्रांड उन तरीकों को अपनाता है, जिसकी नैतिक तौर पर सराहना की जाती है।

**बेहतर ब्रांड अनुभव:** उत्पाद की पूरी जानकारी, छोटी से छोटी बारीकी का ध्यान और बेहतर उत्पाद को शामिल करके यह ब्रांड ग्राहकों को एक बेहतर अनुभव प्रदान करता है, जो हर उपभोक्ता के लिए यादगार अनुभव साबित होता है।



### एक जिला-दो उत्पाद योजना के साथ दुनिया को लुभा रहे उत्तराखण्ड के उत्पाद

जिला	उत्पाद-1	उत्पाद-2
अल्मोड़ा	बाल मिठाई	ट्रीड
बागेश्वर	ताम्र शिल्प उत्पाद	कीवी के उत्पाद
चमोली	गुलाब जल	हथकरघा के उत्पाद
हरिद्वार	शहद	जैंगरी
चम्पावत	शहद	लोहे के उत्पाद
देहरादून	बेकरी उत्पाद	मशरूम के उत्पाद
रूद्रप्रयाग	चौलाई के उत्पाद	मंदिर अनुकृति हस्तशिल्प
नैनीताल	ऐपण हस्तशिल्प	फल प्रसंस्करण
पौड़ी	हर्बल मेडिसिन	लकड़ी शिल्प
ऊधम सिंह नगर	मैथा ऑयल	मूंग ग्रास उत्पाद
उत्तरकाशी	सेब के उत्पाद	लाल चावल
पिथौरागढ़	मुन्स्यारी राजमा	ऊनी कालीन
टिहरी	पनीर	टिहरी नथ

### लोकल से ग्लोबल की ओर उत्तराखण्ड के शिल्प और जैविक उत्पाद

## पर्यटक अपने यात्रा व्यय का 5%

### स्थानीय उत्पादों पर खर्च करें: प्रधानमंत्री

प्रधानमंत्री नरेन्द्र मोदी ने आत्मनिर्भर भारत के लक्ष्य को हासिल करने के लिए लोकल फॉर लोकल की बात कही है। स्थानीय उत्पादों को बढ़ावा दिए जाने के उद्देश्य से भारत सरकार द्वारा 'वन डिस्ट्रिक्ट-वन प्रोडक्ट' की शुरुआत की गई। मुख्यमंत्री पुष्कर सिंह धामी के नेतृत्व में उत्तराखण्ड सरकार ने इस योजना को 'वन डिस्ट्रिक्ट-टू प्रोडक्ट' के रूप में आगे बढ़ाया है। बदरीनाथ धाम के निकट माणा में आयोजित कार्यक्रम में प्रधानमंत्री नरेन्द्र मोदी ने देशवासियों से अपील की थी कि कहीं भी घूमने जाए तो अपने यात्रा व्यय का 5 प्रतिशत स्थानीय उत्पादों पर खर्च करें। इससे स्थानीय आर्थिकी में जबरदस्त परिवर्तन देखने को मिलेगा। किसी भी क्षेत्र की पहचान उनकी भाषा-बोली एवं स्थानीय उत्पादों से होती है, इनको बढ़ावा देने के लिए हर संभव प्रयास किये जाने चाहिए।



## देवभूमि के पारंपरिक उत्पाद विशिष्ट जीआई टैग से सम्मानित

### उत्तराखण्ड का भोटिया दन



यह उत्तराखण्ड में भोटिया समुदाय द्वारा बनाया गया एक पारंपरिक हाथ से बुना हुआ कालीन है। ये कालीन अपनी गर्माहट, टिकाऊपन और जटिल डिजाइन के लिए जाने जाते हैं।

### उत्तराखण्ड थुलमा



थुलमा केवल उत्तराखण्ड में भोटिया समुदाय द्वारा भेड़ या याक के ऊन का उपयोग करके हाथ से बुना जाता है। ये केवल अपनी गर्माहट, टिकाऊपन के लिए जाने जाते हैं।

### उत्तराखण्ड लिखाई (लकड़ी की नक्काशी)



उत्तराखण्ड अपनी बेहतरीन लकड़ी की नक्काशी के लिए प्रसिद्ध है, कुशल कारीगर प्रक्रियाओं को चुनते समय पूर्ण पारदर्शिता को प्राथमिकता दी जाती है, ताकि उपभोक्ता का भरोसा बनाए रखा जा सके।

### नैनीताल मोमबत्तियां (मोमबत्ती)



उत्तराखण्ड अपनी कलात्मक मोमबत्तियों के लिए जाना जाता है, ये मोमबत्तियां अक्सर क्षेत्र के सांस्कृतिक रूपांकनों और प्रतीकों को दर्शाती हैं।

### कुमाऊं की रंगवाली पिछोड़ा



रंगवाली पिछोड़ा एक पारंपरिक शिल्प है, जिसमें रंगीन हाथ से छपी/हाथ से बुनी हुई सूती/रेशमी/ऊनी शॉलें बनाई जाती हैं। डिजाइन और पैटर्न कुमाऊं क्षेत्र की समृद्ध सांस्कृतिक विरासत को दर्शाते हैं।

### उत्तराखण्ड ऐपण



ऐपण एक पारंपरिक लोककला है, जिसे चावल के पेस्ट या चाक का उपयोग करके तैयार किया जाता है। धार्मिक और सांस्कृतिक समारोहों के दौरान यह लोककला फर्श, दीवारों या आंगनों पर देखा जाता है।

### जियोग्राफिकल इंडिकेशन (जीआई) शिल्प उत्पाद

भौगोलिक संकेत (जीआई) उन उत्पादों पर प्रयुक्त किया जाने वाला चिन्ह है, जिनकी एक विशिष्ट भौगोलिक उत्पत्ति होती है तथा उनमें उस उत्पत्ति के कारण गुण या प्रतिष्ठा होती है। दूसरे शब्दों में, यह एक प्रमाणीकरण है, जो किसी उत्पाद को किसी विशेष क्षेत्र से उत्पन्न होने की पहचान कराता है, जहां उत्पाद की दी गई गुणवत्ता, प्रतिष्ठा या अन्य विशेषता अनिवार्य रूप से उसके भौगोलिक उत्पत्ति के कारण होती है।

उत्तराखण्ड के निम्नलिखित शिल्प उत्पादों को भारत सरकार के उद्योग और आंतरिक व्यापार संवर्धन विभाग (डीपीआईआईटी) के पेटेंट, डिजाइन और ट्रेडमार्क महानियंत्रक कार्यालय द्वारा जीआई टैग प्रदान किया गया है

### उत्तराखण्ड बिछुआ बूटी



बिछुआ फाइबर का उपयोग कपड़े, बैग और रस्सियों सहित कई उत्पादों को बनाने के लिए किया जाता है। इसके फाइबर को इसकी मजबूती और पर्यावरण-मित्रता के लिए महत्व दिया जाता है।

### उत्तराखण्ड रिंगाल शिल्प



रिंगाल उत्पाद एक प्रकार की स्थानीय घास से तैयार किए जाते हैं। कारीगर इसकी मजबूती और लचीलेपन के कारण चटाई, टोकरी और रस्सी जैसी वस्तुएं बनाने के लिए इसका उपयोग करते हैं।

### चमोली लकड़ी का रावण मुखौटा



रावण मुखौटे लकड़ी से उकेरे जाते हैं और पारंपरिक लोक नृत्यों और सांस्कृतिक प्रदर्शनों में उपयोग किए जाते हैं।

### उत्तराखण्ड तमता उत्पाद



उत्तराखण्ड के कारीगर तांबे का उपयोग करके बर्तन, सजावटी सामान और धार्मिक कलाकृतियां जैसी विभिन्न वस्तुएं बनाते हैं।





मां दुर्गा की आठवीं शक्ति का नाम महागौरी है। दुर्गापूजा के आठवें दिन महागौरी की उपासना का विधान है। इनकी शक्ति अमोघ और सच्चः फलदायिनी है। इनकी उपासना से भक्तों के सभी कल्मष धुल जाते हैं। पूर्वसंचित पाप भी विनष्ट हो जाते हैं। भविष्य में चाप, संताप, दैन्य – दुःख उसके पास कभी नहीं जाते। वह सभी प्रकार से पवित्र और अक्षय पुण्यों का अधिकारी हो जाता है। देवी महागौरी की पूजा से राहु का बुरा प्रभाव खत्म होता है।

## न्यूज ब्रीफ

**नगरीय निकायों से सीएम ने किया संवाद**  
कांनपुर देहात । मुख्यमंत्री योगी आदित्यनाथ ने सोमवार को प्रदेश के समस्त नगरीय निकायों से सीक्षा संवाद स्थापित किया। वीडियो कॉन्फ्रेंसिंग के माध्यम से महापौर, पार्षद, नगरीय निकायों के अध्यक्ष व सदस्य सम्मिलित हुए। डीएम कपिल सिंह द्वारा भी एनआईसी के माध्यम से इस संवाद में प्रतिभाग किया गया। मुख्यमंत्री ने कहा कि हमें उत्तर प्रदेश को विकसित उत्तर प्रदेश और विजन- 2047 की दिशा में तेजी से अग्रसर करना है। इसके लिए प्रत्येक नगरीय निकाय को आत्मनिर्भर बनते हुए विकास के नए आयाम स्थापित करने होंगे। उन्होंने विशेष रूप से पी.पी.पी. मोडल पर काम करने पर बल दिया ताकि नगरीय निकाय स्वयं राजस्व उत्पन्न कर सकें और दीर्घकालिक रूप से आत्मनिर्भर बनें।

**जिला सचिव ने जाना बबलू राजा का हाल**  
कांनपुर देहात । समाजवादी पार्टी के जिला अध्यक्ष बबलू राजा कुछ दिनों पहले अस्वस्थ हो गए थे। हाल में मुंडगढ़ा के अस्पताल से डिस्चार्ज होकर वह अपने आवास पर पहुंचे। सोमवार को पार्टी के जिला सचिव व वरिष्ठ नेता बबलू संखवार उनका हाल-चाल लेने को यादव के आवास पर गए। उन्होंने जल्द स्वास्थ्य लाभ की कामना की। जिला उपाध्यक्ष अमर सिंह पाल, जिला सचिव सुरेश सक्सेना, बाबासाहेब वाहिनी के जिला महासचिव सुभाष संखवार आदि रहे।

**गांधी जयंती पर होगी पैदल चाल प्रतियोगिता**  
कांनपुर देहात । गांधी जयंती पर दो अक्टूबर स्पोर्ट्स स्टेडियम माती में वाक रेस (पैदल चाल) का आयोजन होगा। जिला क्रीडाधिकारी नीलम सिद्धीकी ने बताया कि पैदल चाल प्रतियोगिता का आयोजन जिला खेल कार्यालय के तत्वावधान में किया जाएगा। इसमें पांच किलोमीटर व 3 किलोमीटर की ओपन वाक रेस होगी। प्रतियोगिता सुबह आठ बजे प्रारंभ हो जाएगी। प्रतियोगिता ओपन बालक एवं बालिका वर्ग में स्पोर्ट्स स्टेडियन परिसर में ही आयोजित की जाएगी।

**रामलीला में बाल कलाकारों ने दिखाई प्रतिभा**  
रसूलाबाद। कहंजरी की प्राचीन रामलीला में सोमवार को सुग्रीव मित्रता एवं बाली वध का मंचन बाल कलाकारों द्वारा किया गया। लीला में दिखाया कि अपनी पत्नी सीता की खोज करते हुए जंगल में विचर रहे हैं। राम लक्ष्मण की मित्रता हनुमान जी ने अपने भाई के भय से किष्कि-का पर्वत पर रह रहे सुग्रीव से करवाई। सुग्रीव से मित्रता के उपरांत भगवान राम ने एक ही बाण से बालि का वध कर दिया। सुग्रीव को किष्कि-का राजा बनाया गया। आज संपन्न हुई रामलीला में राम का अभिनय उत्कर्ष तिवारी, लक्ष्मण कृष्णा तिवारी, हनुमान लकी शुक्ला, अंगद वैभव वाजपेई, सुग्रीव निशु दीक्षित, बालि धीरज त्रिवेदी, तारा बिहारी दीक्षित एवं व्यास की भूमिका ऋषिकांत त्रिवेदी ने निभाई।

**विश्व हृदय दिवस : एंटी रेबीज डे पर हुआ जागरूकता शिविर**  
कांनपुर देहात । सोमवार को सीएमओ कार्यालय के सभागार कक्ष में जागरूकता शिविर का आयोजन हुआ। अपर जिला जज व नामित सचिव हिमाशु कुमार सिंह द्वारा विश्व हृदय दिवस के बारे में लोगों को जानकारी दी गई। मुख्य चिकित्साधिकारी एवं अपर मुख्य चिकित्साधिकारी द्वारा वरिष्ठ एवं कनिष्ठ चिकित्साधिकारी एवं जिले में तैनात सीएचसी, पीएचसी से आए चिकित्साधिकारी एवं कर्मचारियों को जागरूक किया गया।

**तालाब में भरा रहे गंदा पानी**  
रूरा। रामलीला के कार्यक्रमों में केवट संवाद की लीला के पहले तालाब में पर्याप्त नहीं था। लीला के लिए पीपिंग सेट से पानी भरवाया जा रहा है। कमेटी के अध्यक्ष दिलीप कुमार सिंह ने बताया कि तालाब में गंदा पानी डलवाया जा रहा है।

# सड़क हादसों में चार युवकों की मौत

सिकंदरा थाना क्षेत्र के इटखुदा, मंगलपुर के सुरासी और शिवली रोड पर हुई दुर्घटनाएं, युवक घायल

कार्यालय संवाददाता,कांनपुर देहात

**अमृत विचार:** जिले में रविवार रात और सोमवार को तीन बड़े सड़क हादसे हुए इसमें चार लोगों की मौत हो गई जबकि एक युवक घायल हो गया। घायलों को मौके पर पहुंची पुलिस ने एंबुलेंस की मदद से अस्पताल पहुंचाया। जबकि मृतकों के शव पोस्टमार्टम को भेजे गए हैं।

**राजपुर संवाददाता** के अनुसार सिकंदरा थाना क्षेत्र के इटखुदा गांव के समीप मुगल सड़क पर तेज रफ्तार वाहन की चपेट में आने से बाइक सवार युवक की सांसें थम गईं

जबकि उसका साथी गंभीर रूप से घायल हो गया है। सूचना पर पुलिस ने घायल को राजपुर प्राथमिक स्वास्थ्य केंद्र में भर्ती कराया। गंभीर हालत में उसे मेडिकल कॉलेज रेफर कर दिया गया। जहां इलाज के दौरान घायल नवीन की मौत हो गई। गांव में दो शव एक साथ पहुंचने पर मातम छा गया।

इटखुदा गांव निवासी नवीन शर्मा (42) अपने गांव के साथी विमल कुमार (40) के साथ रविवार रात करीब दस बजे बाइक से राजपुर



हादसे के बाद इटखुदा गांव के पास जांव-पड़ताल करती पुलिस मौके पर पड़ी बाइक।

से अपने घर इटखुदा जा रहे थे। तभी गांव से पहले मुगल सड़क पर तेज रफ्तार किसी अज्ञात वाहन ने बाइक सवारों को टक्कर मार दी। हादसे में विमल कटियार की मौके पर

मौत हो गई। जबकि नवीन शर्मा गंभीर रूप से घायल हो गया। जिसको मेडिकल कॉलेज रेफर किया जहां इलाज के दौरान नवीन शर्मा की भी मौत हो गई। पुलिस ने दोनों शवों का पंचनामा भर कर पोस्टमार्टम के लिए भेजा। एक साथ गांव में दो मौत की खबर सुनकर गांव में मातम छा गया।

इधर, घटना के बाद सूचना पर पहुंची पुलिस जांच पड़ताल करती



शिवली रोड पर हुए हादसे के बाद मौके पर खड़ी बाइक। अमृत विचार

**युवक की थमीं सांसें, साथी हुआ घायल**  
शिवली। तेज रफ्तार लोडर ने एक बाइक सवार दो लोगों को टक्कर मार दी। इसमें एक युवक की मौत हो गई। दूसरे घायल को इलाज के लिए हैलट अस्पताल कांनपुर भेजा गया है। शिवली कोतवाली क्षेत्र के रसूलाबाद शिवली रोड पर विश्वकर्मा डिग्री कॉलेज के पास पल्सर बाइक सवार तिलियानी गांव के अनिल पाल व जीतू शर्मा को रसूलाबाद से लौटते समय सोमवार शाम एक अज्ञात तेज रफ्तार लोडर के चालक ने टक्कर मार दी। इसके बाद भाग निकला। टक्कर लगने से दोनों बाइक सवार सड़क के नीचे जा गिरे। वह गंभीर रूप से घायल हो गए। सूचना पर पुलिस द्वारा दोनों घायलों को सीएचसी शिवली लाया गया। ईस्पेक्टर क्राइम शीलेंद्र कुमार सिंह ने बताया कि अस्पताल में जीतू शर्मा को डॉक्टर ने मृत घोषित कर दिया। गंभीर रूप से घायल अनिल पाल को प्राथमिक उपचार के कांनपुर नगर हैलट रेफर कर दिया गया है। शव को पोस्टमार्टम के लिए भेजा जाएगा।

रही। विमल की पत्नी सुमन कटियार, बेटी श्रृष्टि व बेटा विष्णु शव से लिपटकर बिलखते रहे। वहीं नवीन की पत्नी मधु बेटी श्रृष्टि, अराध्या व बेटा आदर्श, शव

से लिपटकर कर रोते-बिलखते रहे। राजपुर थाना अध्यक्ष सनत कुमार ने बताया कि शव को पोस्टमार्टम के लिए भेजा गया है। फरार वाहन की तलाश की जा रही है।

## नई बस: रसूलाबाद से माती का सफर हुआ और आसान

संवाददाता, रसूलाबाद

**अमृत विचार:** राज्य परिवहन निगम के माती डिपो द्वारा बिल्हौर माती वाया रसूलाबाद मिन्डा कुआं, रूरा बस सेवा शुरू कर दिए जाने से सैकड़ों गांवों के लोगों को सुविधा मिल रही है। इस पा रसूलाबाद तहसील के अधिवक्ताओं ने हर्ष व्यक्त किया है। अधिवक्ताओं ने बस चालक एवं परिचालक का फूल माला पहनकर स्वागत किया। रसूलाबाद के एडवोकेट विकास यादव, सुशंसु मिश्रा, सोनू कुमार ,अतुल सविता ,सुनील कुमार

आदि ने बताया कि परिवहन निगम द्वारा जलाई गई यह बस बिल्हौर से चलकर रसूलाबाद मिन्डा कुआं, रूरा होते हुए जनपद न्यायालय माती को जाएगी। रसूलाबाद में यह बस सुबह 8:30 बजे मिलेगी और 10:00 बजे माती न्यायालय पहुंचेगी। शाम को 4 बजे माती से चलकर रसूलाबाद पहुंचेगी। बस के चलने से रसूलाबाद तहसील क्षेत्र और आसपास के बसे दर्जनों गांव के ग्रामीणों को लाभ मिलेगा। डग्गामार वाहनों से लोगों को सफर नहीं करना पड़ेगा, इससे धन और समय बचेगा।

## 101 कन्याओं का किया पूजन

कार्यालय संवाददाता, कांनपुर देहात

**अमृत विचार:** माती के ईको पार्क में सोमवार को कन्या भोज का वृहद कार्यक्रम हुआ। एक सौ एक कन्याओं का पूजन हुआ। उन्हें चुनरी भेंट की गई फिर भोज कराया गया। उपहार सामग्री भेंट कर उन्हें विदाई दी गई। कार्यक्रम में मुख्य अतिथि राज्य मंत्री प्रतिभा शुक्ला उपस्थित रहीं। जिलाध्यक्ष रेणुका सचान भी पहुंचीं। कार्यक्रम के दौरान एक पेड़ मां के नाम, थीम पर पार्क में कन्याओं द्वारा पौधरोपण भी किया गया।

कार्यक्रम के दौरान कन्याओं और महिलाओं के सशक्तिकरण, समाज में महिलाओं का आदर



पूजन व भोज के बाद राज्यमंत्री प्रतिभा शुक्ला के साथ कन्याएं। अमृत विचार

बढ़ाना, जनसंख्या अनुपात, जन्म मृत्यु दर, लिंगानुपात, स्कूल ड्रॉप आउट, बाल विवाह, लैंगिक शोषण, संस्थागत प्रसव, साक्षरता दर तथा महिलाओं और बच्चों के प्रति होने वाली हिंसा तथा विभागीय योजनाओं आदि के बारे में विस्तार

से जानकारी भी दी गई। डीएम, एसपी और सीडीओ ने महिलाओं की जागरूकता पर जोर दिया। हेल्पलाइन नंबरों 181, 1090, 112, 1098 ,1076, 1930 आदि के विषय में भी विस्तृत जानकारी दी।

## मिशन शक्ति : छात्राओं सलेमपुर में लगा चिकित्सा शिविर को किया गया जागरूक तीन सौ मरीजों का हुआ उपचार

संवाददाता, रसूलाबाद

**अमृत विचार:** प्रदेश सरकार के द्वारा चलाए जा रहे मिशन शक्ति अभियान फेज 5 के तहत सोमवार को दशहरा प्राथमिक स्कूल के बच्चों को मिशन शक्ति के तहत जानकारी दी गई। इस संबंध में थाने की नारी शक्ति करण टीम की महिला आरक्षियों ने स्कूल की छात्राओं को यातायात के नियम,हेल्पलाइन नंबर 1090 व्रूमेन पावर लाइन ,112 आपातकालीन पुलिस, 181 महिला हेल्पलाइन , 1098 चाइल्डलाइन ,108 एंबुलेंस सेवा, 102 स्वास्थ्य सेवा ,101 फायर ब्रिगेड व साइबर अपराध के बारे में जानकारी दी गई। उन्हें लड़कियों

की सुरक्षा के लिए शोहदों व मनचलों पर निगरानी एवं ह्यूमन ट्रेफिकिंग चाइल्ड, एब्ज्यूज साइबर हेल्पलाइन नंबर 1930 के विषय में बताया गया। दूसरी तरफ, आरपीएस इंटर कॉलेज रसूलाबाद में सोमवार को छात्रों की साइकिल रैली निकाली गई एवं उन्हें भोज कराया गया। कन्या भोज में प्रमुख रूप से मीनू यादव, प्रियंका पाल, प्रतिभा ,सोनी देवी महिला शिक्षकों ने कन्याओं को भोज कराया अन्य उपस्थित शिक्षकों में प्रमुख रूप प्रधानाचार्य डीपी शुक्ला , जितेंद्र त्रिपाठी , अजय पाल यादव, दुर्गेश त्रिपाठी, शिशुपाल सिंह पाल, राजकुमार श्रीवास्तव, नीरज दुबे, शैलेंद्र सिंह, अनुजा शुक्ला, मुजस्सिम खान आदि रहे।

संवाददाता, राजपुर

**अमृत विचार:** सलेमपुर सीएचसी में स्वस्थ नारी सशक्त परिवार अभियान के तहत सोमवार को को स्वास्थ्य शिविर का आयोजन किया गया। इसमें 290 मरीजों का इलाज और 50 लोगों की जांच की गई। सोमवार को राजपुर ब्लॉक की सलेमपुर सीएचसी में आयोजित स्वास्थ्य शिविर का शुभारंभ भाजपा के मंडल अध्यक्ष कुलदीप सिंह ने फीता काट कर किया। इस दौरान उन्होंने डिप्टी सीएमओ डॉ. आदित्य सचान के साथ विभिन्न स्टॉलों का निरीक्षण कर जरूरी निर्देश दिए। शिविर में पांच क्षय रोगियों को पोषण पोर्टली, पांच कुष्ठ रोगियों को किट व 22



मरीजों की जांच करते डाक्टर। अमृत विचार

फाइलेरिया के मरीजों को भी किट दी गई। महिला चिकित्सक डॉ आदिती व आकांक्षा मिश्रा ने गर्भवती महिलाओं की जांच कर उन्हें स्वास्थ्य के प्रति जागरूक किया। प्रधान संगठन के प्रदेश महासचिव दिनेश मिश्रा ने कहा कि प्रदेश सरकार जनता के

स्वास्थ्य के प्रति लगातार पीएचसी से लेकर सीएचसी केंद्रों पर स्वास्थ्य शिविर लगाए जा रहे हैं। डिप्टी सीएमओ डॉ आदित्य सचान, राजपुर पीएचसी प्रभारी डॉ. सलिल सचान ने बताया कि स्वास्थ्य शिविर में 290 मरीजों को परामर्श के साथ इलाज किया गया।

## पड़ोसी व उसकी पत्नी और अन्य के खिलाफ दर्ज कराई रिपोर्ट

**रसूलाबाद:** सिठउमताना निवासी पौड़ित ने अपने पड़ोसी, उसकी पत्नी, उसके पिता आदि पर घर में घुसकर मारपीट का आरोप लगाया है। ग्राम सिठउमताना निवासी रवि कुमार ने बताया कि 27 सितंबर रात 8 बजे उसके घर में गांव के ही बबलू, उनकी पत्नी संगीता पिता अनिल कुमार व भाई राहुल लाठी डंडे कुल्हाड़ी आदि लेकर घुस आए और उसे अपशब्द कहने लगे। विरोध करने पर बुरी तरह मारा पीटा। यह भी आरोप है कि बचाव में आई पत्नी व मां को भी घायल कर दिया। तब वह उपचार कराने के बाद इसकी रिपोर्ट दर्ज कराने आया। थाना प्रभारी सतीश कुमार सिंह ने बताया कि उसकी तहरीर के आधार पर मुकदमा दर्ज कर लिया गया है। इसकी विवेचना उपनिरीक्षक कीर्ति प्रकाश कर्नौजिया करेंगे।

## ई-रिक्षा पलटने से दंपति की मौत के मामले में रिपोर्ट दर्ज

संवाददाता, रसूलाबाद

**अमृत विचार:** 25 सितंबर शाम ई-रिक्षा पलटने से घायल हुए दम्पति की मौत पर ई-रिक्षा चालक और उसके सहयोगी के विरुद्ध थाने में दंपति के रिश्तेदार ने रिपोर्ट दर्ज कराई है।

अजनपुर इंदौती निवासी बृजेश कुमार ने दी तहरीर में बताया कि गत 25 सितंबर शाम अजनपुर निवासी बेचेलाल के द्वारा तेज व लापरवाही से ई-रिक्षा चलाने के कारण ई रिक्षा पलट गया था। इससे उसमें सवार उसके रिश्तेदार बृजेश व उनकी पत्नी की मौत हो गई थी। घटना के बाद मौके से ई रिक्षा चालक बेचेलाल और उसका सहायक मनोज फरार हो गया। थाना प्रभारी सतीश कुमार सिंह ने बताया

**चालक ने दर्ज कराया**

**सड़क हादसे का मुकदमा**  
■ रसूलाबाद : 26 सितंबर को दिन में लगभग 3 बजे रसूलाबाद कांनपुर रोड पर सुजानापुर पुलिस के सामने पुरीलाल डिग्री कॉलेज के समीप कार चालक द्वारा ई-रिक्षा में टक्कर मार दी गई थी। लोहिया नगर निवासी हनीफ ने पुलिस को दिए गए प्रार्थना पत्र में बताया कि वह 26 सितंबर 3 बजे ई-रिक्षा से अपनी पत्नी बेबी बेगम पुत्र आजम के साथ कहंजरी से रसूलाबाद आ रहा था। कार चालक ने टक्कर मार दी जिससे ई रिक्षा खड्ड में जा गिरा और वह , उसका पुत्र व पत्नी बेबी बैम घायल हो गई।

कि मामले की रिपोर्ट दर्ज कर ली गई है इसकी विवेचना एसआई कीर्ति प्रकाश कर्नौजिया करेंगे।

New

# DASTAK

## Classes

दस्तक, आपके सफलता की

The classes are known for preparing students for various exams like

**SSC, BANK, UPSI, UPP**

Address: Sharada Nagar Crossing No 9, Infront of Anurag Hospital, Kakadeo Kanpur Uttar Pradesh.

CONTACT: 7607780084, 7080270066

**Vikash Pathak**

## पंकज ऑटो मोबाइल्स

**हमारे यहाँ** Ace, Magic Maximo, Bolero, Scorpio, Pick-up, Tata Megha, Super Ace का स्पेयर पार्ट मिलते है। Maruti, Hyundai, Honda, Renault, Skoda, Nissan, Toyota, Ford, Chevrolet इन सभी कम्पनियों की गाड़ी का Suspension & Disc Pad & Break Rotor एवं स्पेयर पार्ट मिलते है। 15-C, 2nd Floor, Gulati Motor Market Gadarian Purwa, Kanpur Whatsapp No. 8874837218

# "NAMASKARAM"

## Kerala

ARE YOU HUNGRY

OUR SPECIAL DAHI VADA

Pure Taste of South Indian Dishes

93-H, IIT Gate, Kalyanpu Kanpur, Uttar Pradesh 208016 Co.No: +91 97959 41444

Flavors of South India

## शारदीय नवरात्रि पर्व की हार्दिक शुभकामनाएं

# SHAN-E-AVADH LIGHTS

Since 1979

Brackets, Jhumar, Fountain, Profile LED Strips, Spot & Flood Light Etc.

**ASHOK Kr. TIWARI**

Maniram Bagiya, Mob.: 9532827236, 8299616681

**ANAND TIWARI** Mob.: 9454080830, 7007408984

**RAJAT TIWARI** Mob.: 8840428305

Branch: 111-A-409, Mishra Market, 80 Ft. Road, Kanpur

## HIRING OF VOCATIONAL TRAINERS (Contractual Basis)

Valeur Fabtex Private Limited, invites applications from candidates with prescribed qualification & Experience for Engagement as **Vocational Trainers** - Plumbing - 55, Automotive - 16, Construction - 4, IT-ITES - 4 Beauty & Wellness - 4 (Total No. of Positions: 81) to be engaged in Government Schools in the state of Uttar Pradesh

Trade	Postion	Qualification
Plumbing	55	B. Tech in Civil Engineering/Agricultural Engineering/Mechanical Engineering/ B.Voc. (Bachelor in Vocational) from a recognized Institute/ University, with at least 1-year work/teaching experience <b>OR</b> Diploma in Civil engineering /Agricultural Engineering/Mechanical Engineering with 2 years' work/teaching experience
Automotive	16	Degree in Automobile Engineering/Mechanical Engineering from a recognized Institute /University, with at least 1 year work/teaching experience <b>OR</b> B. Voc (Bachelor in Vocational) in Automobile with at least 1 year work/teaching experience <b>OR</b> Diploma in Automobile Engineering/Mechanical Engineering from a recognized Institute /University, with at least 3-year work / teaching experience
Construction	04	B. Tech in Civil Engineering from a recognized Institute/University, with at least 1 year work / teaching experience <b>OR</b> Diploma in Civil engineering with 2-year work / teaching experience
IT-ITES	04	Bachelor Degree in Computer Application/ Computer Science/ Information Technology (BCA, B. Tech & B. Sc. in Computer Science/ Information Technology) with minimum of 1 year teaching/experience <b>OR</b> Graduate with PGDCA OR DOEACC 'A' Level Certificate with minimum of 1 year teaching/experience <b>OR</b> Diploma in Computer Science/ Information Technology with minimum of 1 year teaching/experience
Beauty & Wellness	02	Diploma in Cosmology/beauty therapy/beauty culture from a recognized Institution. Minimum year work/teaching experience in the relevant field.

**Minimum Competency:** 1. Effective communication skills in English & Local Language (oral and written) 2. The candidate should have domicile of Uttar Pradesh 3. Basic computing skills

**Pre-Requisite:** Age Limit-18-37 years (As on Jan. 01 2025) Age relaxation to be provided as per Govt. Rules.

**Vocational Trainer - All-inclusive Gross Honorarium 15,000/- Per month**

**Note :-** All communication for job application to be done through e-mails. All positions purely on Contractual basis. This is not a Government Job and the selection process is strictly based on merit and management reserves the right to accept/reject an application without assigning any reasons whatsoever. Last date for receipt of CV: **4th October 2025**. Only shortlisted candidates will be called for written and Personal interview. Interested Candidates can fill Google form - <https://forms.gle/MNw7D7UjzR3XG6d9> or send updated CV on this. Mail ID - HR1@valeurfabtex.com

**For Queries Contact : 9810682936**



न्यूज ब्रीफ

शिविर में 386 लोगों की जांची सेहत

शिवराजपुर । रविवार को सामुदायिक स्वास्थ्य केंद्र में स्वस्थ नारी सशक्त परिवार अभियान पखवाड़ा के तहत द्वितीय विशाल विशेषज्ञ स्वास्थ्य शिविर का आयोजन किया गया। इस शिविर में महिलाओं के स्वास्थ्य को प्रमुखता देते हुए विभिन्न पटलों पर विशेषज्ञों द्वारा स्वास्थ्य परीक्षण किया गया। जिनमें मातृ स्वास्थ्य, किशोरी मासिक स्वच्छता, गर्भवती महिला स्वास्थ्य, हड्डी रोग, बाल रोग, नाक कान गला रोग, दंत रोग, योगा शिविर, आयुर्वेद और होम्योपैथी शामिल थीं। इस शिविर में कुल 386 मरीजों का इलाज किया गया और जांची गई। इसके अलावा 29 लोगों के आयुष्मान कार्ड भी बनाए गए।

हाईटेशन लाइन में झुलसा लाइनमैन

बिदूर । दक्षिणांचल विद्युत वितरण निगम के मकसूदाबाद सब स्टेशन के रैकटुर फीडर पर सोमवार को कार्य के दौरान लाइनमैन हादसे का शिकार हो गया। हाईटेशन लाइन की चपेट में आने से लाइनमैन रवि के हाथ-पैर झुलस गए। सहकर्मियों ने उसे तत्काल कल्याणपुर के एक निजी अस्पताल में भर्ती कराया। एमएसओ अनिल कुमार यादव ने बताया कि सुबह 10 बजकर 28 मिनट पर शटडाउन दिया गया था और ट्रॉली की बाहर कर दी गई थी। बावजूद इसके हादसा हो गया। इस हादसे की जांच कराई जायेगीकेसे हुआ।

सही खानपान से मधुमेह रहता नियंत्रित

घाटमपुर । सनोफी के सीएसआर फंड की सहायता से वाईआरजी केयर फाउंडेशन उत्तर प्रदेश के चार जिलों में स्वास्थ्य जागरूकता अभियान चलाया जा रहा है। यह अभियान विशेष रूप से बच्चों, उनके माता पिता और समुदाय को डायबिटीज और स्वस्थ जीवनशैली के बारे में जानकारी देने के लिए आयोजित किया जाता है। घाटमपुर नगर के एक निजी गैस्ट हाउस में आयोजित कार्यक्रम में मुख्य अतिथि इंदजीत सिंह घाटमपुर ब्लॉक प्रमुख एवं विशिष्ट अतिथि घाटमपुर नगर पालिका अध्यक्ष पीता हाफिज अब्दुल अहद द्वारा कार्यक्रम की महता और आवश्यकता पर प्रकाश डाला। कार्यक्रम में नगर पालिका के कई सभासद तराना, लक्ष्मी, रोहित सिंह एड्डी, गुड्डू पटान, राजेश कुटार एवं लखनऊ के प्रतिष्ठित डायबेटोलॉजिस्ट डॉ. आरके पाण्डेय ने बच्चों और समुदाय को डायबिटीज के लक्षण, बचाव के उपाय और उपचार के बारे में विस्तृत जानकारी दी। इसी प्रकार का जागरूकता कार्यक्रम कानपुर शहर के अन्य ब्लॉकों में भी आयोजित किया जा रहा है। इसका उद्देश्य बच्चों के व्यवहार में सुधार, उनके माता पिता और समुदाय को जागरूक करना है।

मारपीट पर कार्रवाई न होने से आक्रोश

मौदाह, हमीरपुर । रविवार रात देवी पंडाल में झांकी देखने गई महिलाओं की लाइन में घुसने वाले दो युवकों ने कमेटी सदस्यों से मारपीट की। शिकायत कमेटी अध्यक्ष ने कोतवाली में की थी। लेकिन पुलिस ने कार्रवाई नहीं की। नाराज कस्बे की देवी पंडाल कमेटीयों ने सोमवार देर शाम एक झांकियां नहीं खोलीं। खबर लिखे जाने तक पुलिस प्रशासन कमेटी अध्यक्षों से झांकी खोलने की अपील करती रही। मुड़ाही बाजार में देवी पंडाल में रविवार रात झांकी देखने दो युवक महिलाओं की लाइन से घुसने लगे। कमेटी के सदस्यों के मना करने पर मारपीट कर दी। कमेटी अध्यक्ष उमंग चौरसिया ने मामले की तहरीर कोतवाली में दी। पुलिस ने 24 घंटे बाद भी कार्रवाई नहीं की। इससे लोगों में आक्रोश है।

बाइकों की भिड़ंत में वृद्धा समेत दो की गई जान

तीन घायलों की हालत गंभीर ,कानपुर हैलट रेफर

संवाददाता घाटमपुर

अमृत विचार । घाटमपुर के रेउना में बाइकों की आमने सामने भिड़ंत हो गई। हादसे में बाइक सवार वृद्धा समेत दो की मौत हो गई। मौके पर पहुंची पुलिस ने घायलों को घाटमपुर सीएचसी पहुंचाया। वहां पर मौजूद डॉक्टरों ने प्राथमिक उपचार कर तीन को गंभीर हालत में कानपुर के हैलट अस्पताल रेफर कर दिया। घाटमपुर थाना क्षेत्र के चिल्ली गांव निवासी 42 वर्षीय संजय रामनरेश और उनकी 80 वर्षीय मां राजेश्वरी को बाइक से लेकर रेउना कस्बा स्थित बैंक पेशन निकलवाने जा रहे थे, जैसे ही वह गजनेर-नवेडी मार्ग पर स्थित बिछीपुर गांव के पास पहुंचे। तभी सामने से आ रही बाइक से आमने सामने भिड़ंत हो गई। हादसे में दूसरी बाइक पर सवार सजेती थाना क्षेत्र के निमधा



संजय।



राजेश्वरी।

गांव निवासी 35 वर्षीय अजीत संखवार अपने मामा के लड़के बीबीपुर गांव निवासी शंकर 32 के साथ मजदूरी करके कानपुर से वापस घर लौट रहा था। अजीत ने बताया कि उनके पारिवारिक चाचा का लड़का खत्म हो गया था, जिसके चलते वह वापस घर लौट रहे थे।

हादसे में संजय और राजेश्वरी की मौके पर ही मौत हो गई। वहीं दोनों बाइक सवार तीन लोग घायल हो गए। पुलिस ने घायलों को एंबुलेंस से घाटमपुर सीएचसी पहुंचाया। जहां डॉक्टर ने संजय प्राथमिक उपचार कर अजीत संखवार, रामनरेश, शंकर को कानपुर के हैलट अस्पताल रेफर कर दिया। रेउना

ग्रामीणों ने संपर्क मार्ग पर जाम लगाया

■ घटना से गुस्साए ग्रामीणों ने नवेडी- गजनेर संपर्क मार्ग पर कार्रवाई की मांग को लेकर रोड जाम कर दिया। मौके पर पहुंचे रेउना थाना प्रभारी अनुज राजपूत ने परिजनों को कार्रवाई का आश्वासन देने के साथ शव को पोस्टमार्टम के लिए भेजा है। इस दौरान संपर्क मार्ग पर लगभग एक घंटे यातयात प्रभावित रहा। पुलिस के समझाने पर परिजन माने जिसके बाद यातयात बहाल हो सका।

थाना प्रभारी अनुज राजपूत ने बताया कि घायलों को अस्पताल पहुंचाया गया है। परिजनों को सूचना देने के साथ दोनों के शव को पोस्टमार्टम के लिए भेजा जा रहा है। तहरीर के आधार पर आगे की कार्रवाई की जाएगी।


माता छैमकली प्रांगण में सजा मां का दरबार, उमड़ रही भीड़

संवाददाता घाटमपुर

अमृत विचार । तहसील घाटमपुर क्षेत्र के गांव हतेही स्थित ऐतिहासिक मंदिर मां छैमकली प्रांगण में नवयुवक नवदुर्गा रामलीला कमेटी द्वारा देवी माता की प्रतिमा स्थापित करके पूजन अर्चना के साथ-साथ रात्रि में देवी जागरण भक्ति मय गीतों के साथ बड़े हर्षोल्लाह के साथ मनाया जा रहा है। कमेटी के पदाधिकारियों द्वारा रात्रि जागरण में कीर्तन भक्ति गीतों के साथ श्रद्धालु माता का जगराता करते हैं। कमेटी पदाधिकारी सुनील अवस्थी, उत्तम तिवारी, ओम शंकर तिवारी ,रिंकु अवस्थी व ग्राम प्रधान रवि शंकर अग्निहोत्री द्वारा कमेटी में सहयोग प्रदान किया गया।

घर-घर में हुए कन्या पूजन, भंडारे में छका प्रसाद: घाटमपुर।

भक्त सुबह से ढोल नगाड़े के साथ नजदीकी देवी मंदिरों में दंडवत



माता छैमकली प्रांगण में सजा मां का दरबार।

अमृत विचार

●मंदिरों और पंडालों में सुबह से ही पहुंच रहे हैं श्रद्धालु, लोगों में दिख रहा है जबरदस्त उत्साह

करते हुए पहुंच रहे हैं। घर-घर में महिलाएं दुर्गा सप्तशती पाठ के साथ कन्या पूजन भी कर रही हैं। क्षेत्र के इतरों गांव में भव्य जागरण का आयोजन मोहनलाल जी एवं समस्त ग्रामवासियों की अगुवाई में किया गया। यहां पर राधा कृष्ण की झांकी देख दर्शक मंत्रमुग्ध हो गए।

इस दौरान नितिन तिवारी, अनू श्रीवास्तव, मोहित अवस्थी, कपिल तिवारी सहित आदि लोग मौजूद रहे। वहीं सजेती के बरीपाल में महावीरन दुर्गा सेवा समिति द्वारा दुर्गा पूजा कार्यक्रम का आयोजन किया जा रहा है।

परास में सतेंद्र कश्यप और विनायक गुप्ता की अगुवाई में दुर्गा पूजा का आयोजन किया जा रहा। सभी देवी पंडालों में मां के जयकारों से पूरा माहौल गुंजायमान रहा।

नवरात्र पर्व पर छात्र-छात्राओं ने डांडिया खेल दी मनमोहक प्रस्तुति

संवाददाता, चौबेपुर

अमृत विचार । क्षेत्र के तातियागंज गांव स्थित यशराज कॉलेज ऑफ प्रोफेशनल स्टडीज में नवरात्र पर्व पर डांडिया नाइट का आयोजन किया गया। इस दौरान छात्र-छात्राओं ने डांडिया खेलते हुए मनमोहक प्रस्तुतियां दीं। नवरात्र पर्व पर स्कूल व कॉलेजों में डांडिया की धूम मची हुई है। इसी क्रम में रविवार रात तातियागंज स्थित यशराज कॉलेज ऑफ प्रोफेशनल स्टडीज में फार्मैसी व नर्सिंग पाठ्यक्रम के छात्र छात्राओं की डांडिया नाइट का आयोजन हुआ। कार्यक्रम का शुभारंभ संस्थान की डायरेक्टर स्वाती मिश्रा द्वारा दीप प्रज्ज्वलित कर किया



डांडिया खेलती युवतियां।

अमृत विचार

गया। तत्पश्चात दोनों संकायों के 170 छात्र-छात्राओं ने कार्यक्रम में प्रतिभाग किया। संगीत की तेज धुनों पर थिरकते छात्र-छात्राओं का जोश देखते ही बन रहा था। विद्यार्थियों ने डांडिया का जमकर लुफ्त उठाया। कार्यक्रम का संचालन व प्रबंधन

संस्थान की एच आर मैनेजर संजना सिंह ने किया। इस मौके पर फ्रॉमेंसी विभाग की प्रवक्ता कंचन गुप्ता, नर्सिंग विभाग के प्राचार्य डॉक्टर बाल चंद्रा आदि प्रमुख लोगों के साथ बड़ी संख्या में छात्र छात्राएं मौजूद रहे।

चोरों ने पार किये लाखों के जेवर और नकदी

शिवराजपुर। थाना क्षेत्र अर्जुनपुर गांव मंए छत के रास्ते एक घर में घुसे चोर लाखों रुपये के जेवर और नकदी लेकर फरार हो गए। पीड़ित परिवार को सुबह जागने पर घटना की जानकारी हुई। सूचना पर पहुंची पुलिस ने मामले की जांच पड़ताल शुरू की।

देवीपुर सराय ग्राम पंचायत के मजरा अर्जुनपुर गांव निवासी विजय गोपाल पुत्र बाल गोविंद खेती किसानी करते हैं। हर दिन की तरह रविवार रात उनका पूरा परिवार घर में सोया हुआ था। देर रात छत के रास्ते घर में घुसे चोरों ने मुख्य कमरे का ताला तोड़ने के बाद उसमें रखी अलमारी का लाकर तोड़ दिया। इसके बाद चोर लगभग 10 लाख रुपये के सोने चांदी के जेवरत और 18 हजार रुपए की नकदी चोरी कर फरार हो गये। सुबह जागने पर उन्हें चोरी का पता चला। सूचना पर पहुंची पुलिस ने जांच पड़ताल की। पुलिस ने बताया तहरीर मिली है जांच करने के बाद कड़ी कार्रवाई की जाएगी।

www.amritvichar.com पर भी खबरें पढ़ें



भागवत कथा सुनते श्रद्धालु।

अमृत विचार

भागवत कथा में राम जन्म की सुनाई कथा

संवाददाता घाटमपुर

अमृत विचार । घाटमपुर क्षेत्र के गांव अगापुर स्थित मां काली मंदिर में विगत 22 सितंबर से श्रीमद् भागवत कथा पंडित लक्ष्मी नारायण शुक्ला के मुखारबिंदु से लोगों को सुनाई जा रही है।

गांव अगापुर स्थित ऐतिहासिक काली माता के मंदिर में जय मां काली भागवत कमेटी द्वारा श्रीमद् भागवत कथा का आयोजन कराया जाता है। श्रीमद् भागवत कथा में पंडित लक्ष्मी नारायण शुक्ला द्वारा भगवान विष्णु के अवतारों व उनकी लीलाओं का बखान किया जा रहा है। सातवें दिन समुद्र मंथन, राजा हरिश्चंद्र से लेकर भगवान राम के जन्म तक की कथा को सुनाई।

कथाएं सुनकर श्रद्धालु भाव विभोर हो गये। इस भागवत कथा के आयोजन में राम निगम, अनिल सचान, अजय यादव, अजीत यादव ,प्रिंस सचान ,अनुज सचान ,सुमित शुक्ला, शेर सिंह ,प्यारेलाल, अनुज तिवारी ,जीवन गुप्ता, महेंद्र सचान, प्रमोद सचान , करणयादव, सुशील सचान एवं समस्त ग्रामवासियों का सहयोग रहा। नर में होते हैं नारायण: बिल्हौर। ककवन विकासखंड क्षेत्र के सलेमपुर गांव में ग्रामीणों के द्वारा नवरात्र पर्व पर देवी स्थापना के साथ श्रीमद् भागवत कथा का आयोजन भी किया जा रहा है, जिसमें आचार्य नीरज द्वारा भक्तों को भगवान श्री कृष्ण के विवाह का प्रसंग विस्तार पूर्वक सुनाया गया।

शादी टूटने के बाद शोहदा कर रहा परेशान

संवाददाता बिल्हौर

अमृत विचार । जहां एक ओर सरकार महिला सशक्तिकरण को लेकर आए दिन नए अभियान चला रही है, वहीं दूसरी ओर कुछ मनचले युवक अपनी हरकतों से बाज नहीं आ रहे हैं। ककवन कस्बे का एक मामला सोशल मीडिया पर तेजी से वायरल हो रहा है, जिसमें एक युवक पर तय शादी टूटने के बाद भी युवती को लगातार परेशान करने का आरोप लगा है।

कस्बे के रहने वाले अरबाज नाम के युवक का विवाह एक गांव की युवती के साथ तय हुआ था। हालाँकि, खोजबीन के दौरान युवक के चरित्रहीन होने की बात सामने आई, जिसके चलते यह शादी तोड़ दी गई। शादी टूटने के बाद, अरबाज ने युवती को परेशान करना शुरू कर दिया। युवती का आरोप है कि शादी टूटने के बाद भी युवक लगातार उसे फोन कर रहा है और अभद्र लहजे में बातचीत कर रहा है। युवती ने बताया कि अरबाज कई दिनों से लगातार उसे फोन पर आपत्तिजनक

- युवक फोन करके कर रहा अश्लीलता
- पुलिस ने कहा जांच कर की जायेगी कार्रवाई

बातें कर रहा है। इस पूरी घटना से परेशान होकर, युवती ने सोशल मीडिया का सहारा लिया। उसने अपने इंस्टाग्राम आईडी से पूरे मामले का वीडियो बनाकर अपलोड किया है। इस वीडियो के माध्यम से उसने अपनी पीड़ा बताई है और युवक के खिलाफ कार्रवाई की मांग की है। सोशल मीडिया पर यह वीडियो तेजी से वायरल हो रहा है।

थाना प्रभारी जितेंद्र राजपूत का कहना है कि यह मामला देर रात उनके संज्ञान में आया है। उन्होंने आश्वासन दिया है कि सुबह होते ही मामले की छानबीन शुरू कर दी जाएगी। थाना प्रभारी ने यह भी स्पष्ट किया है कि वायरल वीडियो का संज्ञान लेते हुए, आरोपी अरबाज को शीघ्र ही गिरफ्तार किया जाएगा।



सजी मां की प्रतिमा।

विशाल जागरण आज

ककवन। प्राचीन सिद्ध पीठ दुर्गा मंदिर में बीते कई दिनों से आयोजित हो रहे नवरात्र के कार्यक्रम के अंतिम दिन विशाल जागरण का आयोजन किया जा रहा है। बीते कई वर्षों से जागरण के कार्यक्रम में हजारों लोग शामिल होते हैं। मंगलवार की शाम से जागरण का आयोजन शुरू हो जाएगा इसके बाद अगले दिन विसर्जन का कार्यक्रम आयोजित किया जाएगा।

गणित ओलंपियाड का किया गया आयोजन

चौबेपुर । कस्बा स्थित बीआरसी में सोमवार को ब्लॉक स्तरीय गणित ओलंपियाड प्रतियोगिता का आयोजन किया गया। खंड शिक्षा अधिकारी की मौजूदगी में संपन्न हुई प्रतियोगिता में उच्च प्राथमिक विद्यालय? कंपोजिट विद्यालय के बच्चों ने प्रतिभाग किया। अव्वल रहे विद्यार्थियों को जिला स्तर प्रतियोगिता में शामिल होने का मौका मिलेगा।

बी आर सी चौबेपुर में आयोजित ओलंपियाड प्रतियोगिता में उच्च प्राथमिक विद्यालय / कंपोजिट विद्यालय के कक्षा 6 ,7 व 8 के कुल 80 विद्यार्थियों ने प्रतिभाग किया। खंड शिक्षा अधिकारी कुंवर आनंद पटेल ने बताया कि प्रतियोगिता में सर्वश्रेष्ठ प्रदर्शन

करने वाले 10 विद्यार्थियों को अब जनपद स्तरीय प्रतियोगिता में हिस्सा लेने का मौका मिलेगा। जिसमें जिले स्तर पर पांच विद्यार्थियों का चयन किया जाएगा।

प्रतियोगिता के पश्चात सभी छात्र छात्राओं को जलपान व स्टेशनरी वितरित की गई। कार्यक्रम में चौबेपुर एआरपी टीम की प्रतिमा कुशवाहा, स्वर्णिम शर्मा, मीनाक्षी इसरानी व विशाल तिवारी का विशेष सहयोग रहा।

कार्यालय नगर पालिका परिषद बिल्हौर, कानपुर नगर

पत्रांक: 477/न0पा0प0बि0/2025-26 दिनांक: 29, सितम्बर, 2025

अति अल्पकालिक निविदा सूचना

नगर पालिका परिषद बिल्हौर, कानपुर नगर को पंचम राज्य वित्त आयोग के अन्तर्गत प्राप्त धनराशि से वार्ड नं0 05 में रहीश के घर से मजार तक इन्टरलाकिंग सड़क व नाली निर्माण कार्य कराया जाना है। उक्त कार्य हेतु सीलनन्ड निविदायें दिनांक 08.10.2025 अपरान्ह 02:00 बजे तक आमंत्रित की जाती है, प्राप्त निविदायें उक्त तिथि/दिनांक 08.10.2025 को अपरान्ह 03:00 बजे अधिशाषी अधिकारी/अध्यक्ष नगर पालिका परिषद बिल्हौर के समक्ष खोली जायेगी। किसी भी निविदा को स्वीकृत या अस्वीकृत करने का अधिकार सक्षम अधिकारी नगर पालिका परिषद बिल्हौर को होगा। इच्छुक फर्म/डेकेदार निविदा फार्म दिनांक 07.10.2025 सायं 05:00 बजे तक किसी भी कार्यदिवस में निर्धारित शुल्क कार्यालय में जमा कर क्रय कर सकते है। निविदा के साथ 10% जमानत धनराशि राष्ट्रीय बचत पत्र/एफ0डी0आर0/टी0डी0आर0 अथवा नकद (पालिका रसीद) द्वारा अधिशाषी अधिकारी नगर पालिका परिषद, बिल्हौर के नाम बन्धक कराकर संलनन करना होगा। दिनांक 08.10.2025 को अवकाश होने की दशा में अगले कार्यदिवस में पूर्व निर्धारित समय पर निविदा की कार्यवाही की जायेगी। अन्य नियम व शर्तें कार्यालय कार्यदिवस में ज्ञात की जा सकती है।

क्र0 सं0	कार्य का नाम	आगणन धनराशि (जी0एस0टी0 सहित)	जमानत धनराशि 10% (जी0एस0टी0 रहित)	निविदा मूल्य	कार्य अवधि
1	वार्ड नं0 05 में रहीश के घर से मजार तक इन्टरलाकिंग सड़क व नाली निर्माण कार्य।	6,88,847.00	58,377.00	500.00	30 दिन
अधिशाषी अधिकारी नगर पालिका परिषद बिल्हौर, कानपुर नगर।				अध्यक्ष नगर पालिका परिषद बिल्हौर, कानपुर नगर।	















सिटी ब्रीफ

800 मातृ शक्तियों को किया सम्मानित

कानपुर। शारदीय नवरात्रि के अवसर पर सोमवार को वरिष्ठ भाजपा नेता पूर्व विधायक अजय कपूर द्वारा गोविन्द नगर दुर्गा मंदिर में दुर्गाशक्ति सम्मान समारोह आयोजित किया। इसमें 800 मातृ शक्तियों को मां दुर्गा के आशीर्वाद स्वरूपी लाल चुनरी पहनाकर सम्मानित किया गया। अजय कपूर व दादानगर कोआपरेटिव एस्टेट के चेयरमैन विजय कपूर जी ने सभी मातृशक्तियों का सम्मान किया। कार्यक्रम के दौरान मिथलेश पांडेय, रेखा श्रीवास्तव, अंजु तिवारी, मंजु शुक्ला, तारा सिंह, साधना सिंह, गीता सोनी, अनीता पाल, रानी कटेरिया, काजल शर्मा, माया बाजपेई, नीलम द्विवेदी, किरन कटियार, विमला देवी, मंदा सिंह, मालती राजपूत, सहित अन्य मातृ शक्तियों को सम्मानित किया गया।

गंगा आरती आज

कानपुर। गंगा सेवा समिति के तत्वावधान में मंगलवार को सरसैया घाट पर गंगा आरती का आयोजन किया जाएगा। समिति के पदाधिकारी गंगा का दूध, दही, घृत, शहद, चंदन आदि से अभिषेक करेंगे और फिर चुनरी अर्पित कर सुख समृद्धि की कामना करेंगे। इस दौरान गंगा की धारा को अद्विगल और निर्मल बनाने का संकल्प लिया जाएगा। समिति के अध्यक्ष दान बहादुर सिंह ने कहा कि गंगा में आज भी नाले गिर रहे हैं। नालों को गिरने से रोकने के लिए कोई ठोस कदम नहीं उठाया जा रहा है।

झोपड़ियों में बांटेंगे पाठ्यपुस्तक

कानपुर। शिक्षा उत्थान समिति के तत्वावधान में दीपावली से पहले मलिन बस्तियों में गरीब बच्चों को पाठ्यपुस्तकों का वितरण किया जाएगा। जिन बच्चों का दाखिला स्कूलों में नहीं हुआ है उनकी सूची बनेगी और उन्हें प्राथमिक स्कूलों के प्रधानाचार्यों से मिलवाया जाएगा। ऐसे बच्चों जो पोलिगिन, पानी की बोटल आदि बौनकर परिवार का खर्च चलाते हैं और माता पिता के रोजगार की व्यवस्था भी कराई जाएगी ताकि वे दोबारा अपने बच्चों को पढ़ने से न रोकें।



माता की आरती करते पुजारी।

अमृत विचार

दुर्गा पंडालों में की गई आरती

कार्यालय संवाददाता, कानपुर

**अमृत विचार।** नवरात्र के दौरान सोमवार को शहर के दुर्गा पंडालों में भक्तों ने आस्था के भाव में दुबकी लगाई। पंडालों में पुष्पांजलि कर मां दुर्गा का आह्वान किया गया। पंडालों में हुए आयोजनों में गीतों और नाटकों के जरिए बांग्ला संस्कृति को प्रस्तुत किया गया। साउथ कानपुर दुर्गा पूजा समिति अशोक नगर की ओर से दुर्गाोत्सव के तीसरे दिन सप्तमी पूजन और पुष्पांजलि हुई। सुबह हुए पूजन में भक्तों की ओर से मंत्रों के बीच मां दुर्गा के समक्ष पुष्प अर्पित किए।

इसके बाद महोत्सव में स्कूली बच्चों की ओर से ड्राइंग प्रतियोगिता आयोजित हुई। जिसमे विभिन्न विद्यालयों के बच्चों ने भाग लिया। ग्रुप ए में अर्पिता पाल प्रथम, वैभव मिश्रा द्वितीय, तथा दृष्टि तृतीय रही। ग्रुप बी में शिव निषाद प्रथम, पैरवी श्रीवास्तव द्वितीय तथा तन्वी श्रीवास्तव तृतीय रहे। इसी तरह बालिकाओं के लिये म्यूजिकल चेयर प्रतियोगिता भी हुई। जिसमे अपराजिता राय पहले, अर्पिता पाल दूसरे तथा तन्वी श्रीवास्तव तीसरे स्थान पर रही। प्रतियोगिताओं में अल्पना प्रतियोगिता में संस्कृति निगम प्रथम, आलोक मंडल

द्वितीय तथा शिल्पी राय तृतीय रही। प्रतियोगिता के दौरान बच्चों को समाज सेवा का भी संदेश दिया गया। शाम को शंख ध्वनि और प्रदीप जलाओ प्रतियोगिता का आयोजन किया गया। इनमें प्रमुख आकर्षण रंगोधोनु (इंद्रधनुष) रहा। कलाकारो मे मुख्य रूप से श्रीवास्तव मुखर्जी, सिद्धांत, गौरांश, प्रांति दत्ता, सुष्मिता बनर्जी, गौरी, अदिति सूबेदार, अदिति, देवांकिता, रवेता, अनुश्री मुख्य रहे। एमएलसी अरुण पाटक, विधायक अमिताभ बाजपेई, पूर्व विधायक सतीश निगम, पार्षद पवन गुप्ता, डा गौतम दत्ता, पुलक भट्टाचार्या रहे।

मंचन

लंका दहन के साथ ही आतिशबाजी से सतरंगी हो उठा आसमान, जय श्रीराम की गूंज

परेड रामलीला में बालि वध, हनुमान– जानकी मिलन की लीला

कार्यालय संवाददाता, कानपुर

**अमृत विचार।** श्रीरामलीला सोसाइटी मेस्टन रोड में श्रीराम-सुग्रीव मिलन, बालि वध, जानकी-हनुमान मिलन और लंका दहन की लीला का मंचन किया गया। रावण की लंका जली तो आकाशीय आतिशबाजी से आसमान सतरंगी हो गया। इस दौरान जय- जय श्रीराम की गूंज से वातावरण गूंज उठा।

जानकी की की खोज करते हुए प्रभु राम जब शबरी के आश्रम में पहुंचे तो प्रभु को देखकर वह दौड़ पड़ी। प्रभु राम और लक्ष्मण जी को उन्होंने बेर खिलाए। शबरी मिलन के बाद जय प्रभु अघे बढ़े तो उन्हें देख कर सुग्रीव घबरा गए। उन्होंने हनुमान जी को उनके पास भेजा।



प्रभु की आरती करते महेंद्र मोहन गुप्त, राजकुमार लोहिया, राजीव गर्ग आदि।

अमृत विचार

हनुमान जी को प्रभु राम ने सारा वृतांत सुनाया। हनुमान जी ने उन्हें सुग्रीव से मिलवाया। सुग्रीव ने बालि के आतंक के बारे में प्रभु को जानकारी दी। प्रभु ने उन्हें बालि से

युद्ध करने के लिए कहा। बालि-सुग्रीव के बीच घोर संग्राम हुआ। प्रभु ने बालि का वध कर दिया। साथ ही सुग्रीव को राजा बनाया। सुग्रीव ने हनुमान जी को जानकी

जी की खोज के लिए भेजा। हनुमान जी की राह राक्षसी सुरसा ने रोकी, लेकिन प्रभु ने उसे परास्त किया और लंका पहुंचे। लंकीनी को तारने के बाद वे विभीषण के महल से होते

हुए अशोक वाटिका गए। अशोक वाटिका में उन्होंने जानकी जी को, प्रभु के बारे में बताया और फिर उनकी अनुमति से फल खाने लगे। हनुमान जी ने अशोक वाटिका को



सुग्रीव-बालि युद्ध का मंचन हुआ।

अमृत विचार

उजाड़ दिया। हनुमान ने पुत्र अक्ष कुमार को हनुमान जी को पकड़ने के लिए भेजा लेकिन उन्होंने उसका वध कर दिया। फिर लंकेश ने मेघनाद को भेजा तो उसने उन्हें ब्रह्मास्त्र से बांध लिया और रावण के दरबार में ले आया। वहां रावण के आदेश पर हनुमान जी की पूंछ में राक्षसों ने आग लगा दी। प्रभु ने क्रुद- क्रुद कर पूरी लंका को जला दिया। इस अवसर पर सोसायटी के अध्यक्ष महेंद्र मोहन गुप्त, वरिष्ठ उपाध्यक्ष राजीव गर्ग, प्रधानमंत्री कमलकिशोर अग्रवाल, राकेश गर्ग, अरुण खेमका, राजीव अग्रवाल, सुरेश नारायण गर्ग, मंत्री अमरनाथ मेहरोत्रा, आलोक अग्रवाल, उपाध्यक्ष अनिल अग्रवाल, लाल जी शुक्ल राज कुमार लोहिया रहे।



ट्राफी के साथ विजेता बच्चे और स्कूल फैकल्टी।

अमृत विचार

प्रतियोगिता में कानपुर के छात्रों ने मारी बाजी

कानपुर। गोरखपुर के सैयद मोदी रेलवे स्टेडियम में 'स्टेपिंग स्टोन' स्कूल की मेजबानी में संपन्न हुई तीन दिवसीय सीआईएससीई राष्ट्रीय बालिका श्रो बाल प्रतियोगिता में किदवई नगर स्थित मर्सी मेमोरियल स्कूल की छात्राओं ने यू पी टीम की ओर से खेलते हुए अंडर- 14 में प्रथम स्थान एवं अंडर- 17 में द्वितीय स्थान हासिल किया है। प्रतियोगिता के समापन समारोह में गोरखपुर के मेयर डॉ. मंगलेश श्रीवास्तव द्वारा विजेता टीम को सम्मानित किया गया। स्कूल की ओर से श्रद्धा सिंह, अद्या सिंह, काव्या गौतम, वनिका सिंह तथा निर्या यादव अंडर- 14 में एवं निधि सिंह, शाम्बवि राय अंडर- 17 टीम में शामिल थीं। यह जानकारी देते हुए विद्यालय की प्रधानाचार्या मरीना सिरिल ने बताया कि वहां केरत के एर्नाकुलम में अथानासियस इंटरनेशनल स्कूल में राष्ट्रीय आर्वरी प्रतियोगिता में भी स्कूल के कक्षा 9 के छात्र विदुराज ने अंडर- 17 वर्ग में प्रथम स्थान प्राप्त कर गोल्ड मेडल जीता है।



भारतीय टीम ने ग्रीनपार्क में अभ्यास किया।

अमृत विचार



ऑस्ट्रेलिया टीम ने भी अभ्यास किया।

अमृत विचार



मैदान के चप्पे- चप्पे की तलाशी ली गई।

अमृत विचार



बच्चों ने लीला का मंचन किया।

स्कूल में मना दशहरा

कानपुर। श्रीराम एजुकेशन सेन्टर पनकी में सोमवार को दशहरा पर्व मनाया गया। पर्व के दौरान रावण के पुतले का दहन भी किया गया। समारोह में प्री- प्राइमरी के बच्चों की ओर से राम- सीता, लक्ष्मण, हनुमान एवं रावण की वेश भूषा धारण करके प्रतिभाग किया गया। बच्चों की ओर से प्रस्तुत लीला को सभी की सराहना मिली। समारोह में बच्चों को सम्मानित भी किया गया। इस कार्यक्रम में विद्यालय के उपप्रधानाचार्य एवं सभी शिक्षक मौजूद रहे।



बच्चों ने रावण का पुतला बनाया।

बच्चों ने मनाया दशहरा

कानपुर। मनोरमा एजुकेशन सेन्टर गोविन्द नगर में सोमवार को दशहरा व डांडिया उत्सव का आयोजन किया गया। इस समारोह में स्कूली बच्चों ने नाटको व सांस्कृतिक कार्यक्रम के जरिए बुराई पर अच्छाई की जीत का संदेश दिया। कार्यक्रम में बच्चों ने राम, सीता, रावण व हनुमान की पोशाक पहन कर सबका मन मोह लिया। डांडिया उत्सव में बच्चों के साथ उनके शिक्षकों ने भी बहचढ़ कर हिस्सा लिया। प्रधानाचार्या भक्ति जुनेजा ने दशहरे के महत्व को समझाया। इस अवसर पर स्कूल के डायरेक्टर अंकित सिंह व प्रबन्धक अमित सिंह सहित सभी शिक्षक मौजूद रहे।

मेहमानों ने स्पिन बॉलिंग खेलने की प्रैक्टिस की

ग्रीनपार्क में ऑस्ट्रेलिया ए और इंडिया ए के खिलाड़ियों ने किया अभ्यास ,क्रिकेट प्रशंसकों ने भारत माता की जय के नारे लगाए

कार्यालय संवाददाता, कानपुर

**अमृत विचार।** 30 सितंबर को होने वाले डे-नाइट वन डे मैच के लिए सोमवार को एक बार फिर से दोनों ही टीमों के खिलाड़ियों ने ग्रीनपार्क पहुंचकर नेट पर अभ्यास किया। दोपहर 1 बजे सबसे पहले ऑस्ट्रेलिया के खिलाड़ी मैदान पर पहुंचे और अभ्यास पिच पर पसीना बहाया। इस दौरान ऑस्ट्रेलिया ए के बल्लेबाजों ने अधिकतर समय स्पिन बॉलिंग को खेलने की प्रैक्टिस की। टीम के फास्ट बॉलरों ने भी जमकर पसीना बहाया। देर शाम इंडिया ए की टीम के खिलाड़ियों ने भी अभ्यास किया। टीम के कप्तान श्रेयस अय्यर ने भी शाम को नेट पर जमकर बैटिंग का अभ्यास किया। मैदान में श्रेयस अय्यर और रवि बिश्नोई को देखकर क्रिकेट प्रशंसकों ने जमकर भारत माता की जय के नारे लगाए। पवेलियन में खेड़े एक प्रशंसक ने भारतीय तिरंगा को लहराते हुए भारत की जीत के लिए नारे लगाए। इस दौरान कुछ प्रसंशकों ने 10 रुपये की पेप्सी अय्यर भाई सेक्सी जैसे भी नारे लगाए। जिसको सुनकर कुछ खिलाड़ी हँसते रहे। एक प्रसंशक द्वारा पानी मांगने पर रवि बिश्नोई ने मैदान में खड़े होकर पानी की बोटल फेंककर दी।



गेंदबाजी करते भारतीय खिलाड़ी।

अमृत विचार



तनवीर सांधा ने बात रखी।

अमृत विचार

ग्रीनपार्क का जल्द बदलेगा स्वरूप: सांसद

■ कानपुर। सांसद रमेश अवस्थी ने सोमवार को दोपहर 1 बजे ग्रीन पार्क का निरीक्षण कर मैच की तैयारियों को परखा। डॉ. संजय कपूर व यूपीसीए के अधिकारियों के साथ उन्होंने मैदान देखा। उन्होंने कहा कि ग्रीनपार्क पूरे देश की विरासत है। इसका जल्द जीर्णोद्धार होगा। डीपीआर तैयार हो रहा है। करीब ढाई करोड़ रुपये यहां खर्च होंगे। उन्होंने कहा कि मैच के लिए तैयारियां पूरी हैं। करीब 20 हजार लोग यहां बैठकर मैच देख सकेंगे। मैच के टिकट निरंतर बिक रहे हैं। स्कूली बच्चों को फ्री में मैच दिखाने की व्यवस्था की गई है।

तीन रणजी मैचों की मेजबानी करेगा ग्रीनपार्क

कार्यालय संवाददाता, कानपुर।

**अमृत विचार।** भारत ए और ऑस्ट्रेलिया ए के बीच तीन वनडे मैचों की सीरीज के बाद ग्रीनपार्क स्टेडियम तीन रणजी मैचों की भी मेजबानी करेगा। रणजी ट्राफी की शुरुआत 15 अक्टूबर से होगी। उप्र की टीम घरेलू मैदान में मिले मैचों में जीत हासिल कर वर्ष 2005-06 से चले आ रहे खिताबी इंतजार को खत्म करने उतरेगी। उप्र की टीम 15 अक्टूबर को

● 15 और 25 अक्टूबर और 8 नवंबर को यूपी की टीम ग्रीनपार्क में खेलेगी मैच

आंध्र प्रदेश के साथ रणजी ट्राफी में पहला मैच खेलेगी। इसके बाद टीम 25 अक्टूबर को ओडिशा और 8 नवंबर को ग्रीन पार्क में नागालैंड से मैच खेलेगी। पिछले सीजन खराब प्रदर्शन कर नाक आउट राउंड से पहले ही बाहर होने वाली उप्र की टीम इस बार नए कप्तान और नए कोच के साथ उतरेगी।

पूर्व भारतीय स्पिनर सुनील जोशी का कार्यकाल पूरा होने के बाद टीम कोच मिलना तय है। इसकी घोषणा उप्र क्रिकेट एसोसिएशन वार्षिक आमसभा में करेगी। ऐसे में यूपीसीए घरेलू मैच ग्रीन पार्क की मेजबानी में कराकर टीम को फायदा पहुंचाने की तैयारी में है। संजय कपूर ने बताया कि यूपीसीए के मुताबिक, रणजी सीजन का पहला मुकाबला 15 अक्टूबर से आंध्र प्रदेश के खिलाफ, दूसरा 25 अक्टूबर से ओडिशा और

तीसरा मुकाबला आठ नवंबर को नागालैंड के खिलाफ होगा। ग्रीन पार्क में तीन मैच के साथ यूपीसीए 22 जनवरी 2026 को झारखंड के साथ मुकाबला मेरठ के विक्टोरिया मैदान में खेलेगी। यूपीसीए की मीडिया कमेटी के चेयरमैन डा. संजय कपूर ने कहा कि आठ वर्ष के बाद वनडे सीरीज की मेजबानी के बाद तीन घरेलू मैच की मेजबानी ग्रीन पार्क को मिली है। आयोजन भव्य तैयारियों के साथ किया जाएगा।

सिटी डायरी



शी बाय काशी ज्वैलर्स में ग्राहकों की भीड़।

ज्वैलरी ब्रांड शी बाय काशी का उद्घाटन

कानपुर। काशी ज्वैलर्स द्वारा नया नेचुरल डायमण्ड ज्वैलरी ब्रांड शी बाय काशी का उद्घाटन स्वरूप नगर में किया गया। शी बाय काशी के मैनेजिंग पार्टनर एवं संस्थापक श्रेयांश कपूर एवं सह संस्थापिका डॉ. देविका कपूर ने बताया कि काशी ज्वैलर्स ने अपने ब्रांड शी बाय काशी में मात्र 4999 रुपये से शुरू होने वाली ज्वैलरी और रियल डायमण्ड ज्वैलरी संग्रह पेश किया है। शी बाय काशी का उद्देश्य आधुनिक महिला की पहचान के साथ-साथ स्वतंत्रता और आत्म अभिव्यक्ति को न केवल स्वीकार करना बल्कि उन्हें खूबसूरती से सजाना भी है।



सोबो नेल सैलून में मौजूद ग्राहक।



उद्घाटन करते सांसद रमेश अवस्थी।

बॉडीक्राफ्ट क्लिनिक एंड सैलून शुरू

कानपुर। भारत के अग्रणी ब्यूटी और वेलेनेस डेस्टिनेशन, बॉडीक्राफ्ट क्लिनिक एंड सैलून ने कानपुर में पहले आउटलेट का शुरुआत की। उद्घाटन सांसद रमेश अवस्थी ने किया। इस मौके पर सैलून के डायरेक्टर डा. भिवकी सिंह ने बताया की भारतभर में 63 आउटलेट्स के साथ कानपुर आउटलेट बॉडीक्राफ्ट की विस्तार यात्रा का एक और महत्वपूर्ण पड़ाव है और इसका 31वां विलिनिक और 32वां सैलून है। यह ब्रांड अब तक 3.5 लाख से अधिक ग्राहकों की सेवा कर चुका है।

दी सोबो नेल सैलून एकेडमी शुरू

कानपुर। दी सोबो नेल सैलून एकेडमी की शुरुआत शहर में हुई। समारोह में मुख्य अतिथि मुख्य विकास अधिकारी दीक्षा जैन रही। दी सोबो नेल सैलून एकेडमी ने शिवानी अग्रवाल व शुभम अग्रवाल को फ्रेंचाइजी पार्टनर बनाया है। सीएसआर पहल के तहत वह स्टूडियो हर माह एक ऐसी महिला को मुफ्त में सारी फ्रीस माफ करके ट्रेनिंग देगा जो अतिनिर्धन परिवेश से होगी। फ्रेंचाइजी मालिक शिवानी और शुभम अग्रवाल ने कहा कि इसके द्वारा कानपुर में खूबसूरती सशक्तिकरण के माध्यम से बचाने का प्रयास है। इस दौरान फीटा के महासचिव उमंग अग्रवाल भी मौजूद रहे।



न्यूज़ ब्रीफ

आज 7 घंटे बंद रहेगी दो सौ घरों की बिजली

शुक्लागंज। रीवैप योजना के तहत मंगलवार को तिकोनिया पार्क स्थित 250 केवीए ट्रांसफार्मर के पास केबल बदलने का कार्य किया जाएगा। इसके चलते सुबह 11 बजे से शाम 6 बजे तक सीताराम कॉलोनी की बिजली आपूर्ति बाधित रहेगी। उपखंड अधिकारी राजेंद्र प्रसाद ने बताया कि इस ट्रांसफार्मर से पोषित करीब दो सौ घर प्रभावित रहेगे। उन्होंने लोगों से सहयोग की अपील की है।

### दो गांजा विक्रेता भजे गए जेल

उन्नाव। एसपी जयप्रकाश सिंह के निर्देश पर मदक पदार्थ बेचने वालों के विरुद्ध जारी अभियान के तहत अचलगंज पुलिस ने दो विक्रेताओं को पकड़ा है। इनके पास से पुलिस ने गांजा बरामद किया है। दरोगा लक्ष्मी नायायण द्विवेदी ने बताया कि मुखबिर से मिली सूचना पर फोर्स के साथ दबिश देकर थानाक्षेत्र के बड़हा पुल के पास से अनीश उर्फ कालिया पुत्र हजारी निवासी जमालपुर थाना मसीली बाराबंकी व नबी हुसैन पुत्र सुलेमान निवासी मदारीखेड़ा थाना महराजपुर कानपुर को पकड़ा गया। तलाशी में उनके पास 2.800 किलो गांजा बरामद हुआ। बताया कि एनडीपीएस एक्ट के तहत कार्रवाई कर दोनों को कोर्ट में पेश किया गया। जहां से उन्हें जेल भेज दिया गया।

### एक दिन की प्रधानाचार्या बनीं सारिका कुशवाहा

उन्नाव। मिशन शक्ति 5 के अंतर्गत कक्षा 12 बी1 की छात्रा सारिका कुशवाहा को सोमवार को अटल बिहारी इंटर कॉलेज में प्रधानाचार्य का दायित्व दिया गया। इस दौरान सारिका कुशवाहा ने 2 अक्टूबर से संबंधित कार्यक्रमों व स्वच्छता के प्रति जागरूक रहने का निर्देश दिया।

### छात्र ने तमंचे से गोली मारकर की आत्महत्या

बांगरमऊ। गांव कलवारी निवासी जयंत दीक्षित का 17 वर्षीय बेटा मयंक उर्फ सप्तवन नगर के आरडीएस इंटर कालेज में इंटर फाइनल का छात्र था। मयंक ने सोमवार देरशाम अज्ञात कारण के चलते तमंचा से घर में गोली मार ली। कोतवाली प्रभारी चंद्रकांत सिंह ने शव कब्जे में लेकर तमंचा बरामद कर आगे की कार्यवाही शुरू की। मृतक के पिता आत्महत्या का कारण नहीं बता सके। बेटे की अचानक मौत से मां पुनम बिचखने लगी। मृतक का एक छोटा भाई नैतिक 15 वर्ष है।

### एडीजी ने कानून व्यवस्था का लिया जायजा

उन्नाव। एडीजी जोन सुजीत पांडेय सोमवार को पुलिस लाइन पहुंचे। जहां उन्होंने कानून व्यवस्था को लेकर एसपी जय प्रकाश सिंह व अन्य अफसरों के साथ बैठक की। जिसमें उन्होंने नवरात्र, दुर्गा प्रतिमा विसर्जन यात्रा व दशहरा को लेकर अधिक चौकसी बरतने के निर्देश दिए। उन्होंने पुलिस लाइन में बने नन्हें फरिश्ते कक्ष का उद्घाटन किया। उन्होंने उसमें पुलिस परिवार के बच्चों के लिए मौजूद सुविधाओं को देखा।

### मिशन शक्ति के तहत किया जागरूक

नवाबगंज। विकासखंड क्षेत्र के चमरोली गांव में मिशन शक्ति के पांचवें चरण के तहत आयोजित कार्यक्रम में एसपी उमरी अखिलेश सिंह ने कहा कि महिलाएं अब अपने अधिकारों के प्रति जागरूक हो रही हैं। बताया कि स्कूल जाने वाली व ग्रामीण लड़कियां भी विभिन्न सुरक्षा हेल्पलाइन नंबरों से परिचित हैं। बांगरमऊ सीओ सोनम सिंह ने कहा कि पुलिस थानाओं के सशक्तिकरण और सुरक्षा के लिए लगातार गांवों में चौपाल लगाकर उन्हें जागरूक कर रही है।

### भाजपा जिलाध्यक्ष को सौपा ज्ञापन

शुक्लागंज। फोरलेन स्थित यूनिटन कंबर्बिड़ गली के बाहर नया ट्रांसफार्मर लगाने के मामले में दुकानदारों और क्षेत्रीय लोगों के विरोध के चलते भाजपा कार्यकर्ताओं से पुलिस ने अभद्रता की थी। जिस पर भाजपा मंडल अध्यक्ष आदित्य त्रिपाठी और कई पालिका सभासदों ने गंगाघाट कोतवाली में घरना दिया। सोमवार को भाजपा कार्यकर्ताओं ने भाजपा जिलाध्यक्ष को ज्ञापन सौंप कर कार्यवाही कराने की मांग की है। जिलाध्यक्ष अनुराग अवस्थी ने कहा कि कार्यकर्ताओं का सम्मान सर्वोपरि है और उन्होंने इस मामले को एसपी के संज्ञान में लाकर आवश्यक कार्रवाई करने का आश्वासन दिया।

### विश्व हृदय दिवस पर हुई जागरूकता गोष्ठी

उन्नाव। विश्व हृदय दिवस पर सीएमओ ऑफिस में जागरूकता गोष्ठी हुई। इसमें विशेषज्ञ चिकित्सक ने हृदय रोग से बचाव व इसके लक्षणों पर लोगों को जानकारी देते हुए बताया कि तनाव व नशामुक्त जीवन शैली हृदय को स्वास्थ्य रखने के लिए महत्वपूर्ण है। गोष्ठी में सीएमओ डॉ. सत्य प्रकाश ने कहा कि हृदय रोग वर्तमान में जीवनशैली संबंधी बीमारियों में सबसे बड़ी चुनौती है।


# जयकारों के साथ हुई मां कालरात्रि की पूजा, उमड़े श्रद्धालु

भक्तों ने माता की आराधना कर सुख-समृद्धि और परिवार की मंगलकामना की

संवाददाता, उन्नाव/शुक्लागंज

अमृत विचार। शारदीय नवरात्र के आठवें दिन नगर के मंदिरों में माता के सातवें स्वरूप मां कालरात्रि की पूजा-अर्चना धूमधाम से की गई। सोमवार सुबह से ही श्रद्धालु मंदिरों में लाइन लगाकर अपनी बारी का इंतजार करते नजर आए। जैसे ही पट खोले गए, श्रद्धालुओं में देवी दर्शन के लिए होड़ मच गई। भक्त हाथों में सजी पूजा थाल लेकर पहुंचे, जिनमें नारियल, चुनरी, धूप, दीप और नैवेद्य रखकर मां को अर्पित किया गया।

गांधी नगर कालरात्रि मंदिर में सुबह से ही बड़ी संख्या में श्रद्धालु जुटे। मंदिर के पुजारी ने विधिविधान से मां का श्रृंगार किया और आरती उतारी। श्रद्धालुओं ने माता की आराधना कर सुख-समृद्धि और



शंकरपुर में बिराजी मां कालरात्रि।

परिवार की मंगलकामना की। मंदिर प्रांगण में लगातार जयकारों की गूंज बनी रही। पुजारी ने बताया कि सच्चे मन से मांगी गई हर मुराद मां कालरात्रि जरूर पूरी करती हैं। पुरे दिन नगर सहित आसपास के क्षेत्रों कानपुर, उन्नाव और लखनऊ



दुर्गा मंदिर में आरती के दौरान मौजूद भक्त।

अमृत विचार

से बड़ी संख्या में श्रद्धालु मंदिर पहुंचे। महिलाओं ने पूजा-अर्चना कर अखंड ज्योत जलाई और मां से आशीर्वाद लिया। इसी तरह शंकरपुर स्थित काली मंदिर में भी भक्तों का तांता सुबह से शाम तक लगा रहा। यहां भी भक्तों ने पूरे विधिविधान

से माता का पूजन कर परिवार की सुख-समृद्धि की कामना की। नवरात्र के इस पावन अवसर पर नगर का माहौल भक्तिमय बना रहा। मंदिरों में विशेष सजावट की गई थी और जगह-जगह मां के जयकारे गूंजते रहे।

## डीएम आवास के पास फूटी पाइप लाइन



सोमवार को सिविल लाईंस मोहल्ला स्थित डीएम आवास के पास अमृत योजना की पाइप लाइन अचानक फट गई। इससे निकली पानी की धारा इतनी तेज थी कि इसने एक बड़े फव्वारे का रूप ले लिया। पहले तो लोगों में इससे भय उत्पन्न हो गया लेकिन, कुछ देर बाद लोग इसका आनन्द उठाने लगे। बार-बार पाइप लाइन फटने से न केवल लाखों लीटर पीने का पानी बर्बाद हो रहा है बल्कि इससे सड़के भी क्षतिग्रस्त हो रही हैं। अमृत विचार

## कार की टक्कर से युवती की मौत

शुक्लागंज, अमृत विचार। गंगाघाट कोतवाली क्षेत्र के गड़रियन पीपरखेड़ा मोड़ के पास अनियंत्रित कार की टक्कर से बाइक सवार युवती की मौत हो गई, जबकि उसके साथ बैठे एक मासूम समेत तीन लोग गंभीर रूप से घायल हो गए। घायलों को जिला अस्पताल में भर्ती कराया गया है, जहां उनका उपचार जारी है। घटना के बाद परिजनों का रो-रोकर बुरा हाल है। वहीं पुलिस ने पिता की तहरीर पर मुकदमा दर्ज किया है।

गड़रियन पीपरखेड़ा निवासी रतीराम की 19 वर्षीय बेटी नेहा उर्फ गोल् सोमवार को अपने चचेरे भाई के लिए लड़की देखने बलभद्रखेड़ा गांव गई थी। दोपहर करीब दो

बजे महेशखेड़ा निवासी सूरज (बाइक चालक), गांव की मनीषा पत्नी गोरेलाल, अपने पांच साल के बेटे रूद्रा और नेहा बाइक से वापस घर लौट रहे थे। जैसे ही वे हाईवे स्थित गड़रियन पीपरखेड़ा मोड़ के पास पहुंचे, तभी जाजमऊ की ओर से आ रही तेज रफ्तार और अनियंत्रित कार ने बाइक को जोरदार टक्कर मार दी। टक्कर इतनी भीषण थी कि सभी लोग सड़क पर गिरकर गंभीर रूप से घायल हो गए। चीख-पुकार सुनकर आसपास के लोग मौके पर दौड़े और घायलों को संभालते हुए पुलिस को



नेहा (फाइल फोटो)।

### ● पांच साल के मासूम समेत तीन घायल, मुकदमा दर्ज

सूचना दी। पुलिस ने तुरंत घायलों को जिला अस्पताल भिजवाया, जहां डॉक्टरों ने नेहा को मृत घोषित कर दिया। वहीं मनीषा, रूद्रा और सूरज की हालत गंभीर बताई जा रही है। हादसे की खबर मिलते ही परिजनों में कोहराम मच गया। मृतका नेहा की मौत की सूचना पर घर में मातम छा गया और परिजन गम में बेसुध हो गए। उधर, पुलिस ने कार चालक को हिरासत में ले लिया है और कार को भी कब्जे में कर लिया है। वहीं पिता की तहरीर पर पुलिस ने कार के चालक के खिलाफ मुकदमा दर्ज किया है।

## बिहारी मन्नी पुरम दुर्गा पूजा में उमड़ी भीड़



श्री श्री सार्वजनिक दुर्गा पूजा में स्थापित हुई मां की प्रतिमा।

अमृत विचार

शुक्लागंज, अमृत विचार। श्री श्री सार्वजनिक दुर्गा पूजा समिति द्वारा आयोजित 48वें दुर्गा पूजा महोत्सव का तीसरा दिन सोमवार को श्रद्धा और उत्साह के बीच मनाया गया। बिहारी मन्नी पुरम स्थित विनी गेस्ट हाउस में बनाए गए भव्य पंडाल में सुबह से ही श्रद्धालु मां दुर्गा के दर्शन और पूजा-अर्चना के लिए उमड़ पड़े। आचार्यों ने विधि-विधान से सप्तमी की पूजा कराई

### खर-दूषण का वध होते ही गूंजा ‘जय श्री राम’

उन्नाव। आवास विकास कॉलोनी में श्री राघव सनातन सेवा संस्थान के तत्वाधान में चल रही रामलीला महोत्सव के पांचवें दिन की लीला का शुभारंभ भारत मिलाप के अत्यंत मार्मिक दृश्य से शुरू हुआ। मंचन का समापन खर-दूषण वध की लीला के साथ हुआ। इस दौरान समिति संरक्षक अजय शुक्ला, अध्यक्ष कुवर आरएस चोहान आदि उपस्थित रहे।

## अंबिका व लिटिल किंगडम में हुआ दशहरा-डांडिया



अंबिका स्कूल में डांडिया खेलते बच्चे।

अमृत विचार

शुक्लागंज, उन्नाव, अमृत विचार। सोमवार को राजधानी मार्ग स्थित अंबिका प्रसाद मेमोरियल पब्लिक स्कूल एवं लिटिल किंगडम में दशहरा एवं डांडिया उत्सव बड़े हर्षोल्लास के साथ मना। विद्यालय प्रांगण दीपमालाओं और रंग-बिरंगी सजावट से सुसज्जित था। कार्यक्रम का शुभारंभ प्रबंधक अजय त्रिवेदी ने मां दुर्गा की प्रतिमा के समक्ष दीप प्रज्ज्वलित कर किया।

छात्रों ने राम, सीता, हनुमान व रावण की भूमिका निभाते हुए रामलीला का मंचन किया और रावण दहन कर

असत्य पर सत्य की विजय का संदेश दिया। इसके बाद रंग-बिरंगे परिधानों में छात्रों ने डांडिया नृत्य किया। जिस पर दर्शक झूम उठे। ढोल बाजे और उड़ी-उड़ी जाए जैसे गीतों पर माहौल उत्साहमय हो गया। प्रबंधक ने कहा कि ऐसे आयोजन बच्चों को संस्कृति और नैतिक मूल्यों से जोड़ते हैं। प्रधानाचार्या मोनिका तिवारी ने इसे विद्यार्थियों में सामूहिकता और भारतीय परंपराओं के सम्मान को बढ़ाने वाला बताया। कार्यक्रम का समापन असत्य पर सत्य की विजय के उद्घोष के साथ हुआ।



डीएसएम स्कूल में नवरात्र उत्सव मनाते बच्चे।

अमृत विचार

शुक्लागंज, अमृत विचार। राजधानी मार्ग स्थित डीएसएम पब्लिक स्कूल में सोमवार को नवरात्र पर्व उत्साह व उमंग के साथ मना। देवी दुर्गा की आराधना और बुराई पर अच्छाई की विजय का यह पर्व छात्रों के लिए सांस्कृतिक जागरूकता का विशेष अवसर बना। इसमें अभिमा, नव्या, नमामि, प्रियल, आन्या, गौरी, अनुष्का शर्मा, अंबिका व अनुष्का निषाद ने मां दुर्गा के विभिन्न रूपों को दर्शाते

हुए मनमोहक नृत्य प्रस्तुत किया। कक्षा 3 व 4 के बच्चों ने गरबा नृत्य किया। वहीं सांवि, शिवांगी, अदिति, आरना, सात्विक, अथर्व, अर्थ, शाशवत व कार्तिक ने श्लोकों के माध्यम से मां दुर्गा की वंदना की। प्रधानाचार्या रीता सिंह ने छात्रों व शिक्षकों के प्रयास की सराहना की और सभी को शुभकामनाएं दीं। प्रबंधक अवनीश शुक्ला ने कहा कि नवरात्र पर्व हमारी सांस्कृतिक धरोहर को जोड़ता है।

### दिशा-निर्देश

### अति कुपोषित बच्चों को एनआरसी में भर्ती कराएं

## समय से लाभार्थियों को मिले पूरा पोषाहार : डीएम

उन्नाव, अमृत विचार। जिलाधिकारी ने पोषण समित की बैठक में बिंदुवार समीक्षा करते हुए लाभार्थियों को समय से पोषाहार बांटने के निर्देश दिए। उन्होंने अफसरों से कहा कि अति कुपोषित बच्चों को चिन्हित कर एनआरसी (पोषण पुनर्वासि केंद्र) भर्ती कराएं। जिससे उनका बेहतर उपचार हो सके।

जिलाधिकारी गौरांग राठी ने जिला पोषण समिति की बैठक में संभव अभियान, गौशालाओं से सैम बच्चों को दूध की उपलब्धता, डाई राशन अनुपूरक पोषाहार का वितरण, प्रधानमंत्री बंदना योजना,



बैठक में समीक्षा करते जिलाधिकारी।

अमृत विचार

आंगनवाड़ी केंद्रों के कार्यालय, हॉट कुकड मील फूड योजना सहित अन्य बिंदुओं की समीक्षा कर प्रगति में सुधार के निर्देश दिए। गौशालाओं से सैम बच्चों को दूध की उपलब्धता

की समीक्षा करते हुआ कहा कि सभी बच्चों को उचित मात्रा में दूध मिले इसका ख्याल रखें। समय-समय पर बच्चों का वजन कर इसका फीडबैक लेकर रिपोर्ट तैयार करें।

## सातवें दिन माता के हवन में दी पूर्णाहुति

फतेहपुर चौरासी, उन्नाव, अमृत विचार। फतेहपुर चौरासी क्षेत्र के गांव लोनारपुर स्थित प्रसिद्ध माता भुवनेश्वरी देवी शक्तिपीठ में सोमवार को शारदीय नवरात्र के सातवें दिन हवन पूजन के साथ कन्याभोज व विशाल भंडारा हुआ।

शक्तिपीठ के पीठाधीश्वर नीरज स्वरूप ब्रह्मचारी ने बताया कि पीठ में स्थापित माता भुवनेश्वरी नवदुर्गा के सातवें रूप माता कालरात्रि का ही स्वरूप है। पीठ की परंपरा के अनुसार पूर्व से नवरात्र के सातवें दिन माता का हवन पूजन किया जाता है। सातवें दिन ही माता के हवन में पूर्णाहुति दी जाती है। बताया कि



भुवनेश्वरी देवी शक्तिपीठ में बिराजी माता रानी।

अमृत विचार

नवरात्र के सातवें दिन माता के

पूजन में शामिल होकर प्रसाद पाने को क्षेत्र ही नहीं गैर जनपद के भी श्रद्धालु आते हैं। सोमवार को आचार्य शिवम द्विवेदी, आचार्य विनय तिवारी, आचार्य अरविंद द्विवेदी, राजेश शुक्ला, कन्हैया लाल तिवारी, धुम्रेन्द्र त्रिपाठी, अवनीश अवस्थी, हर्षित अवस्थी आदि ने वेदमंत्रों के साथ हवन पूजन कराया। वहीं सोमवार को ही पीठ में आयोजित भंडारे में सैकड़ों कन्याओं के साथ विधायक श्रीकांत कटियार, रमेश त्रिपाठी, मोहित मिश्रा, शिवम, विशाल, कल्लू, श्याम जी वर्मा, गणेश, राजेश, परमात्मा, आलोक मिश्रा, प्रभाकर शुक्ला, दिनेश तिवारी आदि ने प्रसाद लिया।

## मिशन शक्ति व एसओजी टीम की लुटेरों से हुई मुठभेड़

उन्नाव, अमृत विचार। बिहार थाना क्षेत्र में मिशन शक्ति व एसओजी टीम का वाहन चैकिंग के दौरान शांतिर लुटेरों से आमना-सामना हो गया। बिहार एसओ राहुल सिंह मिशन शक्ति व एसओजी की संयुक्त टीम के साथ थाना क्षेत्र के अकवारा नहर पुलिया प वाहनों की चैकिंग लगाए थे। तभी पुलिस टीम ने एक संधिध कार को रोका। इ सपर चालक ने कार से उतर कर भागने का प्रयास किया

गया। पुलिस ने उसे पकड़ने का प्रयास किया तो उसने फायर झोंक दिया। पुलिस की जवाबी फायरिंग एक गोली उसके पैर में धंस गई। इससे वह घायल होकर गिर पड़ा। पुछताछ में उसने अपना नाम धीरंज पुत्र सुरेश निवासी शारदा नगर थाना गंगा घाट बताया। उस पर जे के विभिन्न थानों में चोरी व लूट के 17 मुकदमे दर्ज हैं। धीरंज को पुलिस अभिरक्षा में सीएचसी सुमेरपुर भर्ती कराया गया। इसके साथ में मौजूद उसका साथी विजय पुत्र राजू निवासी आजाद नगर थाना गंगा घाट को भी पुलिस ने दौड़ा कर पकड़ लिया।

### ● एक बदमाश में पैर में धंसी गोली, साथी भी पकड़ा गया

## पुल के पास मिले शव की हुई शिनाख्त, दूसरे शव का विसरा सुरक्षित

शुक्लागंज, अमृत विचार। शुक्रवार को पुराने यातायात पुल चौराहे के पास लगभग 38 वर्षीय युवक का शव बरामद हुआ था। 172 घंटे तक शिनाख्त न होने पर पुलिस ने शव का पीएम कराया, जिसमें शरीर पर चोट के निशान मिले। सोमवार को वालटोली खलासी लाइन्स निवासी उमेश गंगाघाट कोतवाली पहुंचे और

शव की पहचान अपने भाई नरेश निषाद के रूप में की। शिनाख्त के बाद परिजन शव अपने साथ ले गए। इधर, नेतुआ के सामने छमकनाली पुलिया के पास मिला दूसरा शव अभी भी अज्ञात है। सोमवार को उसका भी पीएम कराया गया। डॉक्टरों ने विसरा सुरक्षित कर दिया है। पुलिस दोनों घटनाओं की जांच कर रही है।

### सिटी डायरी



विधानसभा अध्यक्ष को ज्ञापन देते संगठन के पदाधिकारी।

### सीतापुर मामले में शिक्षक पर न हो एकतरफा कार्रवाई

उन्नाव। प्राथमिक शिक्षक प्रशिक्षित स्नातक एसोसिएशन का जिलाध्यक्ष संजीव संखवार, मांडिकि क मंत्री प्रद्वीप वर्मा, कोषाध्यक्ष अमित तिवारी, संरक्षक नरेंद्र सिंह आदि के नेतृत्व में एक प्रतिनिधि मंडल विधानसभा अध्यक्ष सतीश महाना से मिला। इसमें कहा गया कि सीतापुर में शिक्षक को जेल भेज दिया गया जबकि बीएसए पर लगे आरोपों की जांच नहीं की गई और वह अपने पद पर आसीन है। मांग की कि इसकी जांच कराकर शिक्षक को न्याय दिलाया जाए। संगठन पदाधिकारियों ने विधानसभा अध्यक्ष को कुनैंद्र वर्मा का पूरा प्रकरण बताते हुए कहा कि उन पर दबाव डालकर शिक्षका को उपरिष्ठत दिखाने का प्रयास करवाने और शिक्षक के साथ बीएसए कार्यालय में अभद्रता करने की पूरी जानकारी दी। कहा कि शिक्षक पर एकतरफा कार्रवाई न करके दोनों पक्षों की पूरी जांच की जाए।



मेधावी छात्रा को किया गया सम्मानित।



चंद्रशेखर आजाद इंटर कॉलेज में प्रस्तुतीकरण करते बच्चे।

### सम्मानित हुए मेधावी

उन्नाव। भारत विकास परिषद मुख्य शाखा द्वारा सेठ आनंदराम जयपुरिया स्कूल में गुरु-वंदन छात्र-अभिन्नंदन कार्यक्रम आयोजित हुआ। कक्षा 10 की छात्रा मैथ्रेयी सिंह व कक्षा 12 की छात्रा श्रिति सिंह ने स्कूल में टॉप किया था। वहीं, प्रधानाचार्य निधि शर्मा, शिक्षक आदेश श्रीवास्तव व शिक्षिका ममता शुक्ला को स्मृति चिन्ह व प्रशस्तिपत्र देकर सम्मानित किया गया। केके श्रीवास्तव ने भारत विकास परिषद द्वारा संचालित विभिन्न कार्यक्रमों पर चर्चा की। प्रबंधक आनंद आहूजा ने शपथ में ली गई बातों को छात्र-छात्राओं को जीवने में अपनाने के लिए प्रेरित किया। इसमें रूपकांत दीक्षित, सुनील, अध्यक्ष विशाल चंद्र गुप्ता, कोषाध्यक्ष राजीव भारती, सचिव पवन निगम आदि उपस्थित रहे।

### पुण्यतिथि पर याद किये गये बेन-हर इन्स्टीट्यूशनल ग्रुप के संस्थापक



सैयद अल्वी की फोटो के साथ मौजूद लोग।

अमृत विचार

उन्नाव। बेनहर इंटर कॉलेज व बेनहर इंटरनेशनल स्कूल के संस्थापक सैयद अयान अली अलवी की चौथी पुण्यतिथि पर श्रद्धांजलि सभा आयोजित हुई। प्रधानाचार्या पल्लवी हरमन, जेपी वर्मा व रुही सईद ने संस्थापक से जुड़ी स्मृतियां साझा करते हुए कहा कि वे बच्चों से अत्यधिक स्नेह करते थे। वे सदैव बच्चों के सर्वांगीण विकास व व्यक्तिगत निर्माण के लिए प्रयत्नशील रहते थे। उनका जीवन बेनहर एक खोज की भावना को समर्पित रहा।



## रसूल के नाम पर

कानपुर में ‘ आई लव मुहम्मद’ का पोस्टर लगाने से उपजा विवाद धीरे-धीरे पूरे प्रदेश में तनाव का कारण बनता जा रहा है। बरेली में हालात इतने बिगड़े कि पुलिस को स्थिति नियंत्रित करने के लिए इंटरनेट तक बंद करना पड़ा। ये विवाद अब दुनियाभर में चर्चा का विषय बन गया है। रसूल-ए-इश्क का इस तरह से इजहार करने वाले लोग आशिक-ए-रसूल नहीं हो सकते! अभी तक के जो हालात हैं, वह जाहिर करते हैं कि ऐसे चुनिंदा लोगों का मकसद रसूल से अपनी मुहब्बत का इजहार करने से ज्यादा विवाद खड़ा करना है। यही वजह है कि यह मामला तनाव का सबब बन गया है। ऐसे लोग तनाव पैदा करके किनारे हो जाते हैं, लेकिन उसकी तपिश में तमाम लोग झुलस जाते हैं।

ये लोग कौन हैं जो रसूल से इश्क का इजहार करके तनाव पैदा कर रहे हैं! इनके इरादे नेक नहीं कहे जा सकते। विवाद ऐसे समय में खड़ा करके प्रदेश भर में तनाव के हालात पैदा किए जा रहे हैं, जबकि दूसरे समुदाय के पर्व चल रहे हैं। त्योहारी सीजन में बाजार में बूम आता है और जमकर खरीदारी होती है। दोनों ही समुदाय के कारोबारी इस त्योहारी सीजन में अच्छा कारोबार करते हैं। इस बार का त्योहारी सीजन कारोबार के लिहाज से और भी ज्यादा मुफीद होने वाला था। जीएसटी से मिली छूट का भी असर बाजार पर दिखना था। ऐसे समय में आई लव मुहम्मद के बहाने सांप्रदायिक माहौल खराब करने का सीधा असर कारोबार पर भी दिख रहा है। मुख्यमंत्री योगी आदित्य नाथ ने भी आशंका जाहिर की है कि इस समय आई लव मुहम्मद का विवाद खड़ा करने वाले प्रदेश के विकास को नहीं देखना चाहते हैं।

इस्लाम के बुनियादी उसूल कहते हैं कि मजहब के नाम पर किसी को परेशान नहीं किया जाना चाहिए। मुहम्मद साहब खुद उस बूढ़ी महिला के बीमार होने पर उसका हाल लेने गए थे, जो रोजाना उनपर कूड़ा फेंका करती थी। धर्म के नाम पर विवाद पैदा करने वाले लोगों को इस्लाम के बुनियादी उसूलों को समझना होगा। मुस्लिम समुदाय के धर्मगुरु भी आई लव मुहम्मद के प्रदर्शन के तरीके को अच्छा नहीं समझते हैं। बीते दिनों कानपुर में कांग्रेस में हिस्सा लेने आए अंतर्राष्ट्रीय धर्मगुरु और आल इंडिया मुस्लिम पर्सनल लाॅ बोर्ड के सदस्य मौलाना खलीलुर्रहमान सज्जाद नोमानी ने भी कहा है कि आई लव मुहम्मद का इस्तेमाल किसी को उकसाने या भड़काने के लिए नहीं किया जाना चाहिए। इन शब्दों का इस तरह से इस्तेमाल किया जाना चाहिए कि परिणाम अच्छा निकले। इस्लामिक सेंटर ऑफ इंडिया के चेयरमैन और लखनऊ के शाही इमाम मौलाना खालिद रशीद फरंगीमहली भी स्वीकार करते हैं कि हाथ में पोस्टर लेकर आई लव मुहम्मद का इजहार करना उचित और सभ्य तरीका नहीं है। ये सोचना होगा कि रसूल-ए-इश्क के इजहार के नाम पर हम किसी फिरकारपरस्त ताकत के हथियार न बनें। अगर हम गलत हाथों में खेलेते हैं और माहौल बिगड़ता है तो कानून अपना काम करेगा। इसे किसी कौम, धर्म या संप्रदाय के खिलाफ कार्रवाई से जोड़कर नहीं देखना चाहिए। कानून का काम समाज में अमन कायम करना है और इसे कायम करने के लिए प्रशासन सख्ती बरतने से नहीं चूकेगा।

### प्रसंगवश

## धरोहर संरक्षण की राह दिखाती जांगल जात्रा

हमारे देश की पहचान उसकी समृद्ध सांस्कृतिक और ऐतिहासिक धरोहर से है, लेकिन अक्सर यही धरोहरें उपेक्षा का शिकार हो जाती हैं। हाल ही में राजस्थान के श्रीगंगानगर और हनुमानगढ़ जिले से निकली एक अनोखी यात्रा ने इस स्थिति को बदलने का संकल्प लिया है। 'जांगल जात्रा' के नाम से निकली इस यात्रा का मकसद केवल स्थानीय धरोहरों को पहचान दिलाना भर नहीं है, बल्कि पूरे देश को यह प्रेरणा देना है कि हम सब अपने-अपने क्षेत्र की धरोहरों को मुख्यधारा के पर्यटन और विकास से जोड़ें।

जिन स्थानों को इस यात्रा से जोड़ा गया, उनका ऐतिहासिक, सांस्कृतिक और धार्मिक लिहाज से बहुत महत्व है, लेकिन पर्यटन के लिहाज से ये स्थान विकसित नहीं हैं। यात्रा का उद्देश्य जहां इन

स्थानों को देश-विदेश में व्यापक पहचान दिलाना है, वहीं क्षेत्र में पर्यटन आधारित रोजगार के अवसर विकसित करना भी है। इन स्थलों को पर्यटन स्थल के रूप में विकसित करने की मांग दशकों से उठ रही है, मगर सरकार के स्तर पर इस संबंध में प्रयासों का अभाव ही रहा है। शिक्षाविद् प्रवीण भाटिया की पहल पर निकली यह यात्रा पांच से साढ़े छह हजार साल पुरानी कालीबंगा सभ्यता, दो हजार साल पुराने भटनेर दुर्ग, बरोड़ और रामगहल जैसे पुरातात्विक स्थलों, उत्तरी भारत में श्रद्धा के प्रतीक गोमांड़ी मंदिर और बुढ़ा जोहड़ गुरुद्वार जैसे धार्मिक केंद्रों, बड़ोपल पक्षी विहार जैसी प्राकृतिक धरोहर और भारत-पाक सीमा पर स्थित नगगी वॉर मेमोरियल जैसे वीरता के प्रतीकों तक पहुंची। इस यात्रा का यह स्वरूप दर्शाता है कि हर क्षेत्र में कितनी विविधता और समृद्धि छिपी हुई है, जिसे हम पर्यटन और संस्कृति की मुख्यधारा से जोड़कर नई पहचान दिला सकते हैं।

जांगल जात्रा की यह पहल सौ साल पहले बीकानेर संभाग में काम करने वाले इटली के विद्वान डॉ. लुईजी पिअों टेस्सीटोरी की याद दिलाती है। उन्होंने गांव-गांव का खाक छान कर दर्जनों ऐतिहासिक और पुरातात्विक स्थलों की खोज की थी। प्रवीण भाटिया ने उसी तर्ज पर गांव-गांव जा कर वहां धरोहरों की ओर लोगों का ध्यान आकर्षित किया है। खास बात यह है कि यह यात्रा एक व्यक्ति विशेष की पहल जरूर है, मगर इसे उन हजारों लोगों का समर्थन हासिल है, जो क्षेत्र की धरोहरों को सहेजने और विकसित करने के पक्षधर हैं। इस यात्रा ने लोगों को अपनी विरासत पर गर्व करना सिखाया है और दूर-दराज गांवों के उपेक्षित पुरातात्विक और ऐतिहासिक महत्व के स्थानों को लोक विमर्श का केन्द्र बना दिया है।

देश के हर राज्य और हर जिले में ऐसे अनेक स्थल हैं, जिनका ऐतिहासिक, सांस्कृतिक और धार्मिक महत्व है, लेकिन वे बिसरा दिए गए हैं, उपेक्षित पड़े हैं। अगर स्थानीय लोग मिलकर उन्हें संरक्षित और विकसित करने का बीड़ा उठाएं तो न केवल वहां की सांस्कृतिक पहचान मजबूत होगी, बल्कि पर्यटन आधारित रोजगार और समग्र विकास के नए अवसर भी पैदा होंगे। वर्तमान समय में केवल सरकार पर निर्भर रहना पर्याप्त नहीं है। धरोहरों की रक्षा और उन्हें वैश्विक पहचान दिलाने की समाज की जिम्मेदारी है। जब स्थानीय लोग आगे आते हैं, तो सरकार और नीति निर्माताओं को भी मजबूरन सक्रिय होना पड़ता है। यह बदलाव जांगल जात्रा जैसे प्रयासों से संभव होता है। हमारे देश की धरोहरें केवल पत्थरों और स्मारकों की कहानियां नहीं हैं, बल्कि यह हमारी पहचान और भविष्य की संभावनाओं का आधार हैं।



सोने और खाने का नाम जिंदगी नहीं है, आगे बढ़ते रहने की लगन का नाम ही जिंदगी है।

–प्रेमचंद, साहित्यकार

# मेडिसिन टैरिफ से अमेरिका में बढ़ सकता है संकट



रजत मेहरोत्रा  
वित्तीय एवं आर्थिक विशेषज्ञ

अमेरिका ने भारतीय फार्मा निर्यात पर 100 फीसदी टैरिफ लगाने का निर्णय लेकर वैश्विक स्वास्थ्य और व्यापार जगत को चौंका दिया है। भारत को दुनिया का 'फार्मेसी ऑफ द वर्ल्ड' कहा जाता है, क्योंकि भारत हर वर्ष लगभग 50 अरब डॉलर मूल्य की दवाओं का निर्यात करता है, जिसमें से करीब 25 अरब डॉलर का निर्यात केवल अमेरिका को किया जाता है। यह स्थिति दर्शाती है कि भारत-अमेरिका दवा व्यापार कितना गहराई से जुड़ा हुआ है। भारत का दवा उद्योग देश की GDP में लगभग 2% योगदान करता है और इसमें प्रत्यक्ष एवं अप्रत्यक्ष रूप से 30 लाख से अधिक लोग कार्यरत हैं। आज भारत में करीब 3000 दवा कंपनियां और 10,500 से अधिक विनिर्माण इकाइयां हैं। अमेरिका में बिकने वाली लगभग 40% जेनेरिक दवाएं भारत से आती हैं और यही कारण है कि अमेरिकी टैरिफ का सीधा असर भारतीय दवा कंपनियों पर पड़ेगा।


प्रमुख कंपनियों जैसे सन फार्मा, डॉ. रेड्डीज, सिल्ला, ल्युपिन और आरॉबिंदो फार्मा की अमेरिकी बाजार से होने वाली आय कुल राजस्व का 25 से 45 परसेंट तक है। उदाहरण के लिए सन फार्मा की लगभग 32 प्रतिशत आमदनी अमेरिका से होती है, जबकि डॉ. रेड्डीज की करीब 45 फीसदी। इसी तरह ल्युपिन की 35 फीसदी और आरॉबिंदो फार्मा की 38 प्रतिशत आय अमेरिकी निर्यात पर निर्भर है। ऐसे में 100 प्रतिशत टैरिफ इन कंपनियों की लाभप्रदता को सीधा नुकसान पहुंचाएगा। विशेषज्ञों का अनुमान है कि यदि यह टैरिफ लंबे समय तक जारी रहता है तो भारतीय फार्मा कंपनियों की कुल निर्यात आय में 15 से 20 प्रतिशत तक की गिरावट हो सकती है। साथ ही बॉम्बे स्टॉक एक्सचेंज (BSE) हेल्थ केयर इंडेक्स पर दबाव बनेगा और निवेशकों के भरोसे पर असर पड़ेगा।

भारत सरकार और कंपनियों की प्रतिक्रिया संतुलित लेकिन दृढ़ होगी।

संभावित कदमों में अमेरिका से आयात होने वाले चिकित्सा उपकरणों और हेल्थ केयर उत्पादों पर पारस्परिक टैरिफ लगाना शामिल हो सकता है। भारत हर वर्ष अमेरिका से लगभग छह अरब डॉलर मूल्य के मेडिकल उपकरण आयात करता है और उन पर शुल्क बढ़ाना अमेरिका के लिए बड़ा झटका हो सकता है। इसके अलावा भारत WTO या द्विपक्षीय मंचों पर इस मुद्दे को उठा सकता है, जैसा कि उसने पहले स्टील और एल्युमिनियम टैरिफ विवाद में किया था।

भारत को अपनी निर्भरता कम करने के लिए यूरोप, अफ्रीका, लैटिन अमेरिका और ASEAN देशों में नए बाजारों पर ध्यान देना होगा। फिलहाल भारत अफ्रीकी देशों को लगभग पांच अरब डॉलर मूल्य की दवाएं सप्लाई करता है और इस हिस्सेदारी को और बढ़ाया जा सकता है। साथ ही भारत को घरेलू R&D, बायोटेक्नोलॉजी और पेटेंटेड दवाओं में निवेश कर दीर्घकालीन आत्मनिर्भरता हासिल करनी होगी। यह वही भारत है, जिसने कोविड-19 वैक्सिन निर्यात में 100 से अधिक देशों को मदद कर अपनी क्षमता साबित की थी।

अमेरिकी कदम का असर केवल भारत तक सीमित नहीं रहेगा, बल्कि पूरे वैश्विक दवा उद्योग पर पड़ेगा। अमेरिका में दवाएं महंगी होंगी और आम उपभोक्ता पर सीधा बोझ बढ़ेगा। अभी अमेरिका में जेनेरिक दवाओं की कीमत बढ़ाई दवाओं की तुलना में 80-85 फीसदी तक सस्ती होती हैं, लेकिन भारतीय दवाओं पर टैरिफ से यह अंतर घट जाएगा। अमेरिका वैकल्पिक आपूर्ति श्रृंखला की तलाश में चीन, वियतनाम या पूर्वी यूरोप की ओर रुख कर सकता है, लेकिन भारत जैसी गुणवत्ता और लागत-प्रभावशीलता हासिल करना उनके लिए कठिन होगा। दूसरी ओर, अफ्रीका और एशिया जैसे उपरते बाजारों में भारतीय दवाओं की मांग और बढ़ सकती है, क्योंकि इन देशों की आबादी कीमत के प्रति अधिक



# बिहार चुनाव: कांग्रेस-राजद में बढ़ती राह



सुशील दीक्षित  
लेखक

बिहार में महागठबंधन की वोट अधिकार यात्रा प्रस्तावित विधानसभा चुनाव में मददताओं को कितना आकर्षित करेगी, इस पर कुछ कहना फिलहाल जल्दबाजी होगी, लेकिन महागठबंधन में सीटों को लेकर जो मतभेद सतह पर आ रहे हैं, उनसे यही ध्वनित हो रहा है कि अंदर खाने सब ठीक नहीं है। सब ठीक तो दूसरे गठबंधन राज्म में भी नहीं है। सीट बंटवारे को लेकर वहां भी तनावनी है। यह दूसरी बात है कि अभी तलवारें म्यान में ही हैं, जबकि महागठबंधन में तलवारें तन भी चुकी हैं। अभी धमकियों का दौर चल रहा है।

कांग्रेस और आरजेडी के बीच सीटों को लेकर तल्खी इतनी बढ़ गई कि मुजफ्फरनगर की रैली में तेजस्वी यादव ने राज्य की सभी 243 सीटों पर चुनाव लड़ने की घोषणा कर दी। शुरुआत कांग्रेस की ओर से तब हुई, जब उसने छिहत्तर सीटों पर दावा कर दिया। पिछले 2020 के चुनाव में कांग्रेस सत्तर सीटों पर लड़ी थी, लेकिन केवल उन्नीस सीटों पर जीत पाई। इस पुअर परफॉर्मेस का कारण तेजस्वी यादव ने सत्ता से दूर रह जाने के लिए कांग्रेस के खराब स्ट्राइक रेट को दोषी ठहराया था। इस चुनाव में महागठबंधन को 110 सीटों पर जीत मिली थी, यदि कांग्रेस अपने हिस्से की आधी सीटों पर ही जीत हासिल कर लेती तो महागठंधन सत्ता में आ जाता।

इसी को ध्यान में रखते हुए राजद-कांग्रेस के दबाव में आता नहीं दिख रहा। वहीं कांग्रेस बिहार में राजद का पिछलग्गू होने के ठप्पे को मिटना चाहती है। पार्टी को लगता है कि वोट अधिकार यात्रा से उसकी स्थिति मजबूत हुई है। लोकप्रियता बढ़ी है, इसलिए वह आरजेडी के बराबर खड़ा होना चाहती है, इसलिए वो सीटें ही बढ़ाकर नहीं मांग रही है, बल्कि उप

जाते, बल्कि जमीनी मुद्दों और समर्पित कार्यकर्ताओं की मेहनत से जीते जाते हैं। राजद का कॉंडर कांग्रेस से न केवल मजबूत है, बल्कि उसके पास एक प्रभावी वोट बैंक भी है।


कांग्रेस के पास इसका यदि अभाव नहीं तो प्रभावी इंतजाम भी नहीं है। यही स्थिति कांग्रेस को कमजोर करती है और इसीलिए उसे उन क्षेत्रीय दलों के पीछे खड़ा होना पड़ता है, जिनका जन्म कांग्रेस के खिलाफ हुआ। यदि महागठबंधन टूटता है, तो इसका कांग्रेस पर ही प्रतिकूल प्रभाव पड़ने की आशंका से इंकार नहीं किया जा सकता। हर चुनाव कांग्रेस के अस्तित्व की लड़ाई बन जाता है। बिहार का चुनाव भी ऐसा ही है, इसलिए इस नतीजे पर पहुंचना समयानुकूल नहीं लगता कि कांग्रेस महागठबंधन से छिटक सकती है। महागठबंधन के बिना उसकी गति नहीं है।

सीटों को लेकर रा एनडीए में भी मची हुई है। जीवन राम मांझी रूठे हुए हैं कि उन्हें बीस सीटें चाहिए। चिराग पासवान की लोजपा-आर को न केवल सीटें बढ़ाकर चाहिए, बल्कि मुख्यमंत्री की रैस में चिराग को आगे बढ़ाने की मांग है। अलबत्ता चुनाव के ऐन वक्त पर हर गठबंधन के घटक दलों में सीट के लिए सिर फुटौवल जैसी लगने वाली स्थिति नहीं है। हर पांच साल बाद छोटे-मझोले दलों को लगने लगता है कि बीती अवधि में उसकी स्थिति पहले से मजबूत हो गई है, इसलिए उसे अधिक तबज्जो मिलनी चाहिए। बिहार में महागठबंधन की ड्राइविंग सीट पर तेजस्वी यादव हैं। लगता नहीं कि वे झुकेंगे। यदि नहीं झुके तो कांग्रेस के पास मध्यम मार्ग के अलावा कोई उपाय नहीं होगा और यह मध्यम मार्ग समझौते की मंजिल पर ही जाकर खत्म होगा।

### सोशल फोरम

## लोहिया, आइंस्टीन और एक मिनट की देरी

डॉक्टर राममनोहर लोहिया एक दफा आइंस्टीन को मिलने गए। ग्यारह बजे का वक्त उनकी पत्नी ने दिया था कि आप ठीक ग्यारह बजे आ जाएं और जरा-सी भी देर की तो कठिनाई होगी। लोहिया ने सोचा कि शायद कोई बहुत जरूरी काम होगा ग्यारह के बाद आइंस्टीन को। वे भागे हुए ठीक ग्यारह बजे पहुंचे, लेकिन सिर्फ एक मिनट की देरी हो गई, तो उनकी पत्नी ने कहा कि आप तो चूक गए। पर उन्होंने कहा, एक ही मिनट! मुझे दरवाजे पर भी वे दिखाई नहीं पड़े। वे गए कहा?



नॉर्लेज अड्डा

फेसबुक

उसकी पत्नी ने कहा कि वे बाथरूम में चले गए। उन्होंने कहा, आप भी क्या बात करती हैं। मैं प्रतीक्षा कर सकता हूं। उसने कहा, लेकिन कोई हिसाब नहीं कि वे कब

निकलें। उन्होंने कहा, बाथरूम में कितना नहाते हैं? उसने कहा, नहाने का तो सवाल कहां है। कई दफा तो बिना नहाए निकल आते हैं! तो बाथरूम में करते क्या हैं? वे वही करते हैं, जो चौबीस घंटे करते हैं। टब में लेट जाते हैं; सोचना शुरू कर देते हैं। नहाना तो भूल जाते हैं।

छ: घंटे बाद वे निकले। बड़े आनंदित बाहर आए। कोई गणित की पहली हल हो गई। डाक्टर लोहिया ने पूछा कि गणित की पहली आप क्या बाथरूम में हल करते हैं? तो आइंस्टीन ने कहा कि एक्सपैंडिंग यूनिवर्स का जो सिद्धांत मैंने विकसित किया कि जगत निरंतर फैल रहा है, ठहरा हुआ आ नहीं है, जैसे कि कोई गुब्बारे में हवा भर रहा हो और गुब्बारा बड़ा होता जाए, ऐसा जगत बड़ा होता जा रहा है, ठहरा हुआ नहीं है। जगत रोज बड़ा हो रहा है। आइंस्टीन के सिद्धांत को समर्थन मिल पाया और सही सिद्ध हुआ, तो आइंस्टीन ने कहा कि यह सिद्धांत मैंने अपने बाथरूम के टब में बैठकर साबुन के बबूले उठाते वक्त, जब साबुन के बबूले बड़े होते, तब मुझे खयाल आया। यह साबुन के बबूले अपने टब में बनाते हुए और बबूलों से खेलते वक्त मुझे खयाल आया कि यह जगत एक्सपैंडिंग हो सकता है।

हमारे पास तो जो शब्द है ब्रम्स, उसका मतलब ही होता है, एक्सपैंशन। इस मुल्क के ऋषि तो सदा से यह कहते रहे हैं कि जगत फैल रहा है, जगत ठहरा हुआ नहीं है। ब्रह्मांड का अर्थ ही होता है, जो फैलता चला जाए। जो रुके ही नहीं, फैलता ही चला जाए। स्वभाव ही जिसका फैलाव है।



### सामयिकी

## मध्यवर्गीय युवाओं के सपनों पर प्रहार

भारत और अमेरिका के बीच संबंधों की खाई और चौड़ी हुई तो अभी ग्रीन कार्डधारी भारतीयों के साथ नया जारी गोल्ड कार्ड, जिसे टंप कार्ड भी कहते हैं, से मुश्किलें और बढ़ेंगी। वीजा राशि बढ़ने से सबसे ज्यादा प्रभावित आईटी सेक्टर होने की संभावना है। इसके बाद रोजगार की दृष्टि से अमेरिका में पढ़ाई के लिए जाने वाले मेधावी, लेकिन कमजोर तबके के छात्र नहीं जा सकेंगे, केवल धनाड्य वर्ग के बच्चे ही पढ़ने के लिए जा सकेंगे, दरअसल टैरिफ के बाद अमेरिकी राष्ट्रपति डोनाल्ड ट्रंप ने एच-1 बी वीजा की राशि में अप्रत्याशित वृद्धि की घोषणा करके सभी को चौंका दिया। यह उनकी आदत भी है। इसकी राशि को लगभग एक हजार से एक लाख डालर कर दिया। यही नहीं 21 सितंबर से इसे



राजेंद्र कुमार पांडेय

अयोध्या

लागू कर दिया गया।

अब वीजा राशि सामान्य व्यक्ति और छोटी संस्था की पहुंच से दूर हो गई। अमेरिका जाने या ले जाने के लिए कंपनियों को सौ बार सोचना पड़ेगा। भारत पर इसका सबसे ज्यादा असर पड़ने की संभावना है। वीजा राशि को वह कंपनियां अदा करती हैं, जो अमेरिका में काम करने के लिए विभिन्न क्षेत्रों के स्पेंसलिस्ट को भारत से अमेरिका ले जाती हैं। आब्रजन नीति के तहत यह वीजा अमेरिका में उन विदेशी लोगों को दिया जाता है, जो अपने क्षेत्र के विशेषज्ञ होते हैं। वह काम अमेरिकी नहीं कर पाते, जिसके लिए वह ले जाए जाते हैं। राष्ट्रपति ट्रंप की इस घोषणा के बाद खासतौर से आईटी सेक्टर में भूचाल जैसी स्थिति है। यह हलचल भारत में ही नहीं है, बल्कि अमेरिका के आईटी सेक्टर में भी है।

अमेरिका ने वीजा राशि बढ़ाए जाने के पीछे एच-1 बी वीजा के दुरुपयोग को रोकने की बात कही। भारत को लेकर कोई सीधी टिप्पणी नहीं की। व्हाइट हाउस के सचिव विल शर्फ, अमेरिकी वाणिज्य मंत्री हावर्ड लुईन और राष्ट्रपति ट्रंप ने अलग-अलग यही कारण गिनाया। राष्ट्रपति ट्रंप ने कहा कि इससे बेहतरीन कामगारों की जरूरत सुनिश्चित होगी, लेकिन यह तो इस कूटनीतिक चाल का एक पक्ष है। तात्कालिक रूप से इसका ज्यादा प्रभाव नहीं दिखेगा, लेकिन इसका दूरगामी परिणाम घातक होगा, जिसका असर भारत सहित अमेरिका में काम करने वाले अन्य देश के लोगों पर पड़ेगा ही, लेकिन अमेरिका भी इससे अछूता नहीं रहेगा।

भारत के संदर्भ में इसे इसलिए भी महत्वपूर्ण माना जा रहा है कि इसका असर लगभग 35 हजार करोड़ के आईटी सेक्टर पर सीधे पड़ने वाला है। यह देश का तीसरा सबसे बड़ा सेक्टर है। अमेरिका में एच1 बी वीजा से जाने वालों की संख्या सबसे ज्यादा है। इस वीजा पर अमेरिका में रहने वाले कुल प्रवासियों में भारतवंशियों की संख्या लगभग 72 से 73 फीसदी तक है। 11 फीसदी चीनी लोग रहते हैं। इसके बाद 15 से 16 फीसदी में पूरे विश्व से नागरिक अमेरिका में रहते हैं। इसलिए एच-1बी वीजा से प्रभावित होने वालों में सबसे ज्यादा भारतीय होंगे।

कूटनीतिक रूप से भारत को अर्दब में लेने के लिए टैरिफ हमले के बाद ट्रंप का यह भारत के खिलाफ दूसरा प्रयास है, क्योंकि वीजा राशि बढ़ाए जाने का सबसे ज्यादा असर भारत पर पड़ने की आशंका है। यह अमेरिकी राष्ट्रपति का भारत को घेरने का अगला प्रयास है या फिर उनकी मजबूरी है। यह भी एक सवाल तैर रहा है। यह अमेरिकी राजनीति से जुड़ा है। ऐसा भी नहीं है कि अमेरिका वीजा राशि बढ़ाए जाने के दूरगामी परिणाम से अनभिज्ञ है। इसे माना नहीं जा सकता है। अमेरिका की हर कूटनीतिक चाल में व्यापार का हिडेन एजेंडा जरूर होता है। इसके पीछे भी एजेंडा ही है।



अमृत

भारतीय लोकमानस में रामलीला के प्रति अगाध श्रद्धा भाव नजर आता है। यह भाव भारत के लोक में रचा बसा है। प्रतिवर्ष शारदीय नवरात्रि प्रतिपदा से देशभर में रामलीला का मंचन शुरू हो जाता है, जो नवरात्रि के समापन के अगले दिन यानी दशहरे को रावण दहन के साथ समाप्त होती है। रामलीला तब बेहद खास हो जाती है, जब यह भगवान राम की नगरी अयोध्या में आयोजित की जा रही हो। विगत वर्ष की भांति इस वर्ष फिर अयोध्या भव्य रामलीला महोत्सव की साक्षी बनने जा रही है। इस बार रामलीला का सातवां संस्करण आयोजित हो रहा है, जिसकी शुरुआत बीते सप्ताह भूमि पूजन के साथ हुई। प्रस्तुति-सत्यप्रकाश

अयोध्या की भव्य रामलीला

रामनगरी अयोध्या में इस बार रामलीला का आयोजन बेहद खास है। रामकथा पार्क में भव्य रामलीला के सातवें संस्करण का भूमि पूजन किया गया। यह आयोजन धार्मिक आस्था और सांस्कृतिक धरोहर का जीवंत प्रतीक है, जिसमें अयोध्या सहित पूरे देश के श्रद्धालु शामिल होते हैं। गौरतलब है कि अयोध्या की रामलीला का यह सातवां संस्करण 22 सितंबर से शुरू हो चुका है, जो 2 अक्टूबर को दशहरे पर रावण दहन के साथ समाप्त होगा। प्रतिदिन शाम 7 बजे से रात 10 बजे तक रामकथा पार्क में रामलीला का मंचन हो रहा है। सबसे महत्वपूर्ण बात ये है कि अयोध्या की इस रामलीला का सीधा प्रसारण यूट्यूब और विभिन्न चैनलों पर भी हो रहा है, जिससे देश-विदेश के श्रद्धालु भी इस अद्भुत आयोजन का आनंद ले पा रहे हैं। आयोजकों का कहना है कि अयोध्या की रामलीला केवल एक सांस्कृतिक कार्यक्रम नहीं है, बल्कि यह नई पीढ़ी को रामायण के आदर्शों से जोड़ने का सशक्त माध्यम भी है। रामलीला का सीधा प्रसारण दूरदर्शन और अयोध्या की रामलीला के यूट्यूब चैनल पर किया जा रहा है, जिससे देश-विदेश में बैठे लाखों इसे देख रहे हैं। रामलीला का आयोजन अयोध्या की परंपरा, भव्यता और आस्था का अद्वितीय संगम है। रामकथा की यह गाथा एक बार फिर अयोध्या की धरती से पूरी दुनिया तक पहुंच रही है।

फिल्म जगत की नामचीन हस्तियां निभा रही हैं किरदार

अयोध्या की रामलीला में फिल्म और टीवी जगत के बड़े सितारे मंच पर दिख रहे हैं। राहुल भूचर प्रभु श्रीराम, अर्चना माता सीता, मनीष शर्मा रावण और राजेश पुरी हनुमान की भूमिका निभाते नजर आ रहे हैं। वहीं मनोज तिवारी बाली, रवि किशन केवट और बिंदू दारा सिंह भगवान शंकर का रोल निभा रहे हैं। इसके अलावा अवतार गिल सीता के पिता राजा दशरथ की भूमिका निभाते दिखेंगे और राकेश बेदी विभीषण का किरदार अदा कर रहे हैं। वहीं विनय सिंह कुंभकर्ण की भूमिका निभा रहे हैं। पुनीत इस्सर परशुराम का किरदार निभा रहे हैं। राजा मुराद अहिरावण का अभिनय करेंगे। इन नामी कलाकारों के जुड़ने से अयोध्या की रामलीला और भी भव्य हो गई है।

240 फीट रावण दहन और वीआईपी मेहमान

फिल्मी कलाकारों की रामलीला में 2 अक्टूबर को दशहरा में रावण दहन मुख्य आकर्षण होगा। पहली बार 240 फुट के रावण और 190 फुट के कुंभकर्ण व मेघनाद के पुतलों का दहन होगा। दिल्ली से आए आठ कारीगरों की टीम रामकथा पार्क के कॉरिडोर में इन पुतलों को तैयार कर रही है। इसमें कुछ मुस्लिम कारीगर भी हैं। मुख्य कारीगर मनोज कुमार ने बताया कि 25 वर्ष से हमारी टीम दिल्ली के विभिन्न रामलीला समिति के लिए कार्य कर रही है। इस बार अयोध्या में है और रावण, मेघनाथ, कुंभकर्ण के पुतलों के साथ-साथ सोने की लंका भी तैयार कर रहे हैं। अयोध्या की रामलीला समिति के अध्यक्ष सुभाष मलिक ने दावा किया कि इसमें आधुनिक तकनीक का प्रयोग दर्शकों को रोमांच से भर देगा। अयोध्या में पहली बार ऐसा आयोजन होने जा रहा है। आयोजन में मुख्यमंत्री योगी आदित्यनाथ, उपमुख्यमंत्री वृजेश पाठक और पर्यटन मंत्री जयवीर सिंह को भी आमंत्रित किया गया है। इस भव्य आयोजन के जरिए रामभक्ति की परंपरा और भी मजबूत होने जा रही है। फिलहाल प्रशासन ने पुतला दहन की अनुमति नहीं दी है।

बोध कथा

सांच को नहीं आंच

स्वामी विवेकानंद ने युवावस्था में ही अपना एक विशिष्ट व्यक्तित्व विकसित कर लिया था, जो उनसे मिलता, उनकी प्रतिभा का कायल हो जाता। उनके अंग्रेज प्राध्यापक भी उनसे प्रभावित रहते थे। एक बार उनके कॉलेज के प्रिंसिपल डब्ल्यू. डब्ल्यू हेस्टी उनकी कक्षा में आए। किसी प्रसंग पर उन्होंने पूछा, 'नरेंद्र! यह बताओ नास्तिक कौन है?' यह सुनकर नरेंद्र ने कहा, 'सर, नास्तिक वह होता है, जो अपने में विश्वास नहीं करता। ईश्वर में विश्वास नहीं करता।' इस उत्तर को सुनकर हेस्टी साहब कुछ देर के लिए अवाक रह गए। फिर उन्होंने कुछ सोचकर कहा 'तो इसका अर्थ यह है कि ईश्वर कहीं नहीं है।' इस पर नरेंद्र ने दृढ़तापूर्वक कहा, 'ईश्वर है सर। वह भारत के उन दरिद्र पंडित और दुर्बल लोगों में है, जिन्हें कभी तुर्क और मुगल शासक नोचते रहे और आजकल आपकी सरकार नोच रही है।' इस निर्भीक उत्तर को सुनकर हेस्टी साहब चकित रह गए। उन्होंने कहा, 'मैंने सुदूर देशों का भ्रमण किया है, पर अभी तक मुझे कहीं भी ऐसा लड़का नहीं मिला, जिसमें तुझ जैसी प्रतिभा और संभावनाएं हों। तू जीवन में जरूर अपनी छाप छोड़ जाएगा।' इतना कहकर हेस्टी साहब कक्षा से बाहर चले गए। छुट्टी के समय उन्होंने नरेंद्र को अपने ऑफिस में बुलाया फिर बड़े प्यार से बिठाते हुए कहने लगे, 'नरेंद्र तुमने क्लास में मुझ जो कुछ कहा, वह बिल्कुल सच है, लेकिन मैं तुम्हें हिदायत देता हूँ कि ऐसी बातें किसी और अंग्रेज के सामने मत कहना, कभी मत कहना।' नरेंद्र ने पूछा, 'क्यों सर?' हेस्टी साहब बोले, 'वह तुम्हारी रिपोर्ट कर देगा और सरकार तुम्हें जेल भेज सकती है।' यह सुनकर नरेंद्र ने मुस्कराते हुए कहा, 'सर! यदि सच बोलने से आपकी सरकार मुझे जेल भेज देगी, तो मैं ईश्वर से प्रार्थना करूंगा कि भारत का हर व्यक्ति मेरी तरह सच कहने लगे और आपकी सरकार सबको जेल का पानी पिलाने लग जाए।'

-सुरेंद्र अग्निहोत्री, लेखक

संस्कृति व समृद्धि से पहाड़ की रामलीला

उत्तराखंड में रामलीला का एक विस्तृत इतिहास और विशिष्ट पहचान रही है। रामलीला कहीं की भी हो उस पर गोस्वामी तुलसीदास जी के कालजयी ग्रंथ रामचरितमानस का गहरा प्रभाव रहा है। उत्तराखंड की रामलीलाएं भी इससे अछूती नहीं रही हैं, लेकिन थोड़ा बहुत बदलाव करके स्थानीय बोली में मंचन होने के कारण परंपरागत रामलीला में पहाड़ की संस्कृतिक झलक मिलती है।

पौराणिक कथा

कर्म, पाप और मोक्ष का सार

महाराजा नृग बड़े ही दानवीर थे वह रोज एक हजार गाय ब्राह्मण को दान करते थे। एक बार उन्होंने एक ब्राह्मण को एक हजार गाय दान में दी। कुछ समय बाद ब्राह्मण की इन गाय में से एक गाय किसी तरह राजा नृग की गौशाला में फिर से आ गई। इस सत्य का पता ब्राह्मण को चला उसने गिनती की तो पाया की उसकी एक गाय कम है। दानवीर राजा ने पुनः अपनी गौशाला से एक हजार गाय एक अन्य ब्राह्मण को दान में दीं। इन गायों में से ब्राह्मण की भागी हुई गाय भी थी। उस पहले ब्राह्मण ने अपनी गाय पहचान ली और दूसरे ब्राह्मण को चोर कहा। दूसरे ब्राह्मण ने कहा, ऐसा नहीं है यह गायें हमें महाराज ने दान में दी हैं। दोनों ब्राह्मणों का विवाद राजा के दरबार में पहुंचा, जांच करने पर पता चला कि पहले ब्राह्मण की गाय किसी तरह बिछुड़कर महाराज की गायों में आ मिली थी, महाराज ने भूलवश उसका फिर से दानकर दिया। स्थिति से अवगत होने पर राजा ने कहा कि ब्राह्मण उस गाय के बदले एक लाख गाय लेले, परंतु ब्राह्मण अपनी गाय ही लेने के लिए अडिग थे। ऐसी स्थिति होने पर महाराज नृग ने दूसरे ब्राह्मण से कहा कि वह पहले ब्राह्मण को उसकी गाय वापस कर दे उसके बदले में जितनी गाय चाहे लेले, परंतु ब्राह्मण उस गाय के अतिरिक्त दूसरी गाय लेने के लिए तैयार न हुआ। ईश्वरी विधान के अनुसार महाराज नृग ने गोलोक वास किया। यमराज और उनके सहयोगी चित्रगुप्त ने जब महाराज की पुण्य गणना की तो महाराज के अगणित पुण्य के साथ यह एक पाप भी था, उन्होंने कहा कि महाराज आप पहले अपने पुण्य भोगना चाहेंगे अथवा एक पाप कर्म भोगना चाहेंगे। इस पर राजा ने कहा कि वह पहले पाप कर्म भोगेंगे। परिणाम स्वरूप उन्हें गिरगिट की योनी में जन्म लेना पड़ा। अपने भोग स्वरूप महाराज एक सुखे कुएं में गिरगिट बनकर पड़े रहे। महाराज के इस कर्म संस्कार के द्वारा मिले पूर्वजन्म की आयु एवं भोग समाप्ति की अवधि आई तो भगवान श्री कृष्ण ने उनका उद्धार किया। भगवान ने राजा नृग से कहा कोई वरदान मांग लें। तब राजा ने कहा हे प्रभु यदि आप मुझमें पर प्रसन्न हैं तो यह बताएं की व्यक्ति अशुभ कर्मों के प्रभाव से कैसे बच सकता है? भगवान श्रीकृष्ण बोले हे राजन इसका एकमात्र उपाय यही है कि वह प्रत्येक कर्म केवल भगवान के लिए करें और परमेश्वर के अलावा किसी अन्य से भावनात्मक संबंध न जोड़ें। संपूर्ण अनाशक्ति और समर्पित भगवद्भक्ति ही जन्म आयु और भोग से बचने का उपाय है। -पं. सोमदत्त अग्निहोत्री

मन



संपूर्ण संसार में यदि सर्वाधिक शक्तिशाली कोई है, तो वह है मन। मन को किसी ने देखा नहीं है, किंतु मन के अंदर शक्तियों का अपार भंडार विद्यमान है। एक सूक्ति है, 'मन के हारे हार है मन के जीते जीत'। मन के अंदर असौम क्षमताएं एवं संभावनाएं विद्यमान हैं। जिस प्रकार हम पदार्थ के सूक्ष्मतम कण अर्थात परमाणु को नहीं देख पाते, किंतु उसमें अपार ऊर्जा सन्निहित है। ठीक उसी प्रकार मन कोई भौतिक वस्तु नहीं है, जिसके दर्शन कर पाना संभव हो। मन हमारे भौतिक शरीर से संबद्ध एक ऐसा भाग है, जिसका वर्णन भौतिक पैमाने पर किया जाना संभव नहीं है। मन को केवल अनुभव किया जा सकता है। मन के अस्तित्व के बिना शरीर का अस्तित्व भी पूर्णतया अर्थहीन ही होता है।

मन को शरीर का सारथी कहा गया है, क्योंकि शरीर पूर्णतया मन के अधीन रहता है। यह मन की शक्तियों का ही परिणाम है कि शरीर बड़े-बड़े उद्देश्यों एवं लक्ष्यों को सिद्ध कर लेता है। अनेक ऐसे कारक हमारे चहुँदिर विद्यमान रहते हैं, जो मन को सदैव पतन की ओर अग्रसर करने के लिए प्रवृत्त होते हैं। बाह्य संसार, विभिन्न प्रकार के अनुभव, विषम परिस्थितियाँ, विभिन्न प्रकार के आवेग एवं भाव इत्यादि कुछ ऐसे ही कारक हैं। किंतु इन सभी कारकों के प्रभाव को एक अमोघ अस्त्र की सहायता से निष्क्रिय किया जा सकता है, वह अमोघ अस्त्र है-आत्मबल। आत्मबल से युक्त मन संसार का सर्वोत्तम एवं सर्वशक्तिमान अस्त्र है। आत्मबल को अपने भीतर जगाने के लिए हमें कहीं न कहीं अनावश्यक बाह्य तत्वों के फंदे से स्वयं को बाहर निकलना होगा। इसके लिए यह नितांत आवश्यक है कि हम अपना पूर्ण ध्यान स्वयं पर केंद्रित करें। ऐसा होने पर बाह्य कारक, जो निरंतर हमें विचलित करने का प्रयास करते रहते हैं, हमारे ऊपर लेशमात्र प्रभाव भी नहीं डाल पाएंगे। हमें मन की शक्ति को पहचानते एवं स्वीकारते हुए अपने प्रत्येक लक्ष्य को मन के हवाले करके आत्मबल का स्तर निरंतर ऊपर उठाने का प्रयास करते रहना चाहिए। ऐसा होते ही हम अपने जीवन में एक अभूतपूर्व परिवर्तन देखेंगे।

बद्रीदत्त जोशी ने रामलीला का आयोजन किया था। उसके बाद अल्मोड़ा में रामलीला आयोजन को विस्तृत स्वरूप देने का श्रेय मोतीराम शाह को जाता है। सीमांत जिले पिथौरागढ़ में 1897 में तत्कालीन डिप्टी कलेक्टर देवीदत्त ने रामलीला का आयोजन किया था। बागेश्वर में रामलीला प्रारंभ करने का श्रेय शिवलाल शाह को जाता है, जिन्होंने सबसे पहले 1890 में रामलीला प्रारंभ करवाई। हल्द्वानी में रामलीला की शुरुआत कन्हैया लाल सारस्वत द्वारा की गई थी। उनके द्वारा रामलीला के साथ-साथ दशहरा मेला के आयोजन की परंपरा भी शुरू की गई। अब तो कई सालों से हल्द्वानी में दिन की रामलीला का आयोजन भी किया जाता है। हल्द्वानी में अब महिलाओं द्वारा भी रामलीला का आयोजन किया जा रहा है, जिसमें सभी पात्र महिलाएं होती हैं। कुमाऊं का हरिद्वार कहे जाने वाले रानीबाग में रामलीला की शुरुआत 1976 में मोहन चंद्र मिश्रा द्वारा की गई थी। कुमाऊं में ज्योलिकोट, काठगोदाम, चोरगलिया, रामनगर, रुद्रपुर, काशीपुर की रामलीलाएं भी प्रसिद्ध हैं। -दीपक नौगाई, लेखक



12	बाजार	संसेक्स ↓	निफ्टी ↓
	बंद हुआ	80,364.94	24,634.90
	गिरावट	61.52	19.80
	प्रतिशत में	0.08	0.08

	सोना : 1,19,500 प्रति 10 ग्राम
	चांदी : 1,50,000 प्रति किलो

अमृत विचार

कानपुर, मंगलवार, 30 सितंबर 2025

www.amritvichar.com

कारोबार

## बिजनेस ब्रीफ

### टाटा कैपिटल का आईपीओ छह को

नई दिल्ली। गैर-बैंकिंग वित्तीय कंपनी टाटा कैपिटल ने अपने बहुप्रतीक्षित 15,512 करोड़ रुपये के आरंभिक सार्वजनिक निर्गम (आईपीओ) के लिए 310-326 रुपये प्रति शेयर का मूल्य दायरा तय किया है। बयान के अनुसार, आरंभिक सार्वजनिक निर्गम छह अक्टूबर को अभिदान के लिए खुलेगा और आठ अक्टूबर को बंद होगा। बड़े (एंकर) तीन अक्टूबर को बोली लगा पाएंगे कुल 47.58 करोड़ शेयर का आईपीओ 21 करोड़ के नए शेयर और 26.58 करोड़ शेयर की बिक्री पेशकश (ओफ़रएस) का संयोजन है। टाटा कैपिटल में वर्तमान में टाटा संस की हिस्सेदारी 88.6 प्रतिशत जबकि आईएफसी की 1.8 प्रतिशत हिस्सेदारी है।

### शील बायोटेक का आईपीओ 30को

नई दिल्ली। जैव प्रौद्योगिकी आधारित कृषि समाधान प्रदाता कंपनी शील बायोटेक ने अपने 34.02 करोड़ रुपये के आरंभिक सार्वजनिक निर्गम (आईपीओ) के लिए 59-63 रुपये प्रति शेयर का मूल्य दायरा तय किया है। कंपनी ने सोमवार को कहा कि आईपीओ अभिदान के लिए 30 सितंबर को खुलेगा और तीन अक्टूबर को बंद होगा। यह आईपीओ बरी तरह से 54 लाख नए शेयर पर आधारित निर्गम है। इसके लिए 59-63 रुपये प्रति शेयर का मूल्य दायरा तय किया गया है। नए निर्गम से प्राप्त राशि में से 15.88 करोड़ का इस्तेमाल कार्यशील पूंजी की आवश्यकता को पूरा करने, 9.11 करोड़ पूंजीगत व्यय के लिए और शेष राशि का उपयोग कॉर्पोरेट के सामान्य कामों के लिए किया जाएगा।

### अटलांटा का शेयर 14% बढ़कर सूचीबद्ध

नई दिल्ली। बिजली, वाहन और इन्वर्टर के ट्रांसफॉर्मर बनाने वाली कंपनी अटलांटा इलेक्ट्रिकल्स लिमिटेड का शेयर अपने निर्गम मूल्य 754 रुपये से 14 प्रतिशत की बढ़त के साथ सोमवार को बाजार में सूचीबद्ध हुआ। बीएसई पर शेयर ने 858.10 रुपये पर शुरुआत की जो निर्गम मूल्य से 13.80 प्रतिशत की बढ़त दर्शाता है। बाढ़ में यह 14.54 प्रतिशत बढ़कर 863.70 रुपये पर पहुंच गया। एनएसई पर शेयर 13.66 प्रतिशत के बढ़त के साथ 857 रुपये पर सूचीबद्ध हुआ। कंपनी का बाजार मूल्यंकन 6,323.21 करोड़ रुपये रहा।

# उद्योग और निवेश का नया केंद्र बना यूपी : गोयल

## यूपीआईटीएस-2025 का केंद्रीय वाणिज्य एवं उद्योग मंत्री ने किया का समापन



ग्रेटर नोएडा में यूपीआईटीएस के समापन पर प्रतिभागी को सम्मानित करते केंद्रीय मंत्री पीयूष गोयल। ● अमृत विचार

### लखनऊ, आगरा और वाराणसी में बनेंगे यूनिटी मॉल

प्रधानमंत्री मोदी द्वारा परिकल्पित यूनिटी मॉल का जिक्र करते हुए गोयल ने कहा कि हर राज्य में यह मॉल बनाए जा रहे हैं। उत्तर प्रदेश में तीन जिलों लखनऊ, आगरा और वाराणसी में यूनिटी मॉल बनेंगे। इनमें प्रदेश के 75 जिलों के साथ-साथ पूरे देश के वन डिस्ट्रिक्ट वन उत्पाद प्रदर्शित होंगे। यह महिला उद्यमियों और युवाओं के लिए अवसर का मंच बनेगा।

आयोजन ने उद्यमियों, निवेशकों और कारीगरों को वैश्विक मंच दिया है। यह केवल प्रदर्शनी नहीं, बल्कि प्रदेश की नई औद्योगिक नीति का जीवंत उदाहरण है। केंद्रीय मंत्री ने प्रधानमंत्री नरेंद्र मोदी के वोकल

फॉर लोकल और मेक इन इंडिया अभियानों का उल्लेख करते हुए कहा कि स्वदेशी ही विकसित भारत 2047 की कुंजी है। उन्होंने आह्वान किया कि हर नागरिक स्वदेशी वस्तुओं को अपनाने का संकल्प लें।

गोयल ने जीएसटी दरों में हालिया कमी को आजादी के बाद का सबसे बड़ा सुधार बताया। उन्होंने कहा कि अब जो भी सामान हम खरीदते हैं उसमें यथासंभव स्वदेशी वस्तु खरीदने का संकल्प लेना चाहिए।

### एक्सपोर्ट प्रमोशन में यूपी कर रहा नेतृत्व

उन्होंने कहा कि उत्तर प्रदेश पहला राज्य है जिसने निर्यात प्रोत्साहन के लिए अलग मंत्रालय बनाया। वन डिस्ट्रिक्ट वन प्रोडक्ट योजना आज पूरे देश में 750 से अधिक डिस्ट्रिक्ट्स में पहुंची है और 1200 से अधिक उत्पादों को वैश्विक पहचान मिली है। आज जहां भी प्रधानमंत्री, मुख्यमंत्री, मंत्री या राजदूत कहीं जाते हैं, वे इन्हीं ओडीओपी को उपहार स्वयंभू भेंट करते हैं। इससे उद्यमियों का मनोबल बढ़ा है।

कंपनी विदेश की हो सकती है, निवेश विदेश से आ सकता है, टेकनोलॉजी बाहर से आ सकती है, लेकिन उत्पादन भारत में होना चाहिए और रोजगार भारत के लोगों को मिलना चाहिए। इस अवसर पर पीयूष गोयल ने आयोजन को सफल बनाने के लिए टीम यूपीआईपीसी, टीम ओडीओपी, टीम सीएम युवा मिशन, टीम आईईएमएल को ट्रॉफी देकर सम्मानित किया।

# मौद्रिक नीति समिति ने शुरू की द्विमासिक समीक्षा बैठक

मुंबई, एजेंसी

नीतिगत ब्याज दरों के बारे में फैसला करने वाली मौद्रिक नीति समिति (एमपीसी) की द्विमासिक समीक्षा बैठक सोमवार को शुरू हो गई। विशेषज्ञों का मानना है कि इस बार नीतिगत दरों को स्थिर रखा जा सकता है जबकि कुछ जानकारों ने 0.25 प्रतिशत की कटौती की संभावना जताई है।

भारतीय रिजर्व बैंक (आरबीआई) के गवर्नर संजय मल्होत्रा की अध्यक्षता वाली छह-सदस्यीय एमपीसी की बैठक में लिए गए फैसले की घोषणा बुधवार को की जाएगी। यह बैठक ऐसे समय में हो रही है जब वैश्विक तनाव और अमेरिका की तरफ से भारतीय निर्यात पर 50 प्रतिशत का ऊंचा शुल्क लगाए जाने से भारी दबाव बना हुआ है। रिजर्व बैंक इस साल फरवरी से अब तक तीन चरणों में नीतिगत रेपो दर में कुल एक प्रतिशत अंक की कटौती कर चुका है। हालांकि अगस्त की द्विमासिक समीक्षा में उसने रेपो दर में कोई बदलाव न करते हुए उसे 5.50 प्रतिशत पर स्थिर रखा था। गोल्डमैन सैश की रिपोर्ट में रेपो दर को यथावत और नीतिगत रख



### नीतिगत दर में कटौती की गुंजाइश

रियल एस्टेट क्षेत्र का मानना है कि खुदरा मुद्रास्फीति सुस्त रहने और जीएसटी स्लेब में बदलाव से करों के बोझ में आई कमी से नीतिगत दर में कटौती की गुंजाइश दिख रही है। हार्डसिंग डॉटकॉम के सीईओ प्रदीप भार्गव ने कहा कि अगर आरबीआई ब्याज दरों में और कटौती करता है तो इससे घरों की खरीद की रफ्तार को तेजी मिलेगी।

को तटस्थ रखे जाने की उम्मीद जताई गई है। हालांकि यह रिपोर्ट कहती है कि एमपीसी की दिसंबर में होने वाली अगली बैठक में 0.25 प्रतिशत की एक और कटौती हो सकती है। हालांकि बजाज क्रैडिग की रिपोर्ट में कहा गया है कि बाजार आमतौर पर दरों में किसी बदलाव की उम्मीद नहीं कर रहा है।

# चांदी 1.5 लाख रुपये के नए रिकॉर्ड पर

नई दिल्ली, एजेंसी

राष्ट्रीय राजधानी के सरफा बाजार में सोमवार को चांदी की कीमत 7,000 रुपये उछलकर 1.5 लाख रुपये प्रति किग्रा के अबतक के उच्चतम स्तर पर पहुंच गई। सोना भी मजबूत वैश्विक रुझानों के बीच 1,500 रुपये चढ़कर 1,19,500 रुपये प्रति 10 ग्राम के नए शिखर पर पहुंच गया। अखिल भारतीय सरफा संघ ने यह जानकारी दी। स्थानीय सरफा बाजार में 99.9 प्रतिशत शुद्धता वाले सोने की कीमत 1,500 रुपये बढ़कर 1,19,500 रुपये प्रति 10 ग्राम (सभी करों सहित) के सर्वकालिक उच्च स्तर पर पहुंच गई, जो पिछले सत्र में 1,18,000 रुपये



### ● सोना भी 1,500 रुपये चढ़कर 1,19,500 रुपये के नए शिखर पर

प्रति 10 ग्राम थी। वहीं 99.5 प्रतिशत शुद्धता वाला सोना भी 1,500 रुपये की तेजी के साथ 1,18,900 रुपये प्रति 10 ग्राम के रिकॉर्ड स्तर पर पहुंच गया, जो शनिवार को 1,17,400 रुपये प्रति 10 ग्राम था।

चांदी 7,000 रुपये उछलकर 1,50,000 रुपये प्रति किलोग्राम के

रिकॉर्ड स्तर पर पहुंच गई। पिछले कारोबार में चांदी कीमत 1,43,000 रुपये प्रति किलोग्राम पर बंद हुई थी। विदेशी बाजार में सोने और चांदी दोनों में जोरदार तेजी दर्ज की गई। हाजिर सोना लगभग दो प्रतिशत बढ़कर 3,824.61 डॉलर प्रति औंस के सर्वकालिक उच्च स्तर पर पहुंच गया, जबकि चांदी दो प्रतिशत से अधिक बढ़कर 47.18 डॉलर प्रति औंस हो गई। विश्लेषकों के अनुसार, सरफा कीमतों में उछाल-मजबूत वैश्विक मांग और कमजोर डॉलर के कारण गया। निवेशकों ने निरंतर वैश्विक तनाव और आर्थिक अनिश्चितता के बीच सुरक्षित निवेश की ओर रुख किया।

नई दिल्ली, एजेंसी

खनन क्षेत्र के बेहतर प्रदर्शन से औद्योगिक उत्पादन अगस्त में 4% बढ़ा। जुलाई माह के लिए औद्योगिक उत्पादन सूचकांक (आईआईपी) वृद्धि दर को संशोधित कर 4.3% कर दिया गया जबकि पहले अनुमान 3.5% था। अगस्त 2024 में औद्योगिक उत्पादन की वृद्धि स्थिर रही थी।

राष्ट्रीय सांख्यिकी कार्यालय (एनएसओ) ने कहा कि खनन क्षेत्र की वृद्धि दर 6% रहने से अखिल भारतीय औद्योगिक उत्पादन सूचकांक (आईआईपी) में अगस्त 2025 में सालाना आधार पर 4% की वृद्धि दर्ज की गई। खनन क्षेत्र का उत्पादन अगस्त



### ● मूल धातुओं और मोटर वाहन, ट्रेलर एवं सेमी-ट्रेलर के विनिर्माण में क्रमशः 12.2 और 9.8% की अच्छी वृद्धि दर्ज की

2024 में 4.3% घटा था। विनिर्माण क्षेत्र (जो सूचकांक में तीन-चौथाई से अधिक का योगदान देता है) इस वर्ष अगस्त में 3.8% बढ़ा जबकि पिछले वर्ष इसी माह इसमें 1.2% की वृद्धि हुई थी। मूल धातुओं और मोटर वाहन, ट्रेलर एवं सेमी-ट्रेलर के विनिर्माण में क्रमशः 12.2 और 9.8% की अच्छी

वृद्धि दर्ज की गई। एनएसओ के अनुसार, बिजली क्षेत्र में वृद्धि 4.1% रही जबकि अगस्त 2024 में 3.7% की गिरावट आई थी। चालू वित्त वर्ष 2025-26 की अप्रैल-अगस्त अवधि के दौरान औद्योगिक उत्पादन की वृद्धि दर 2.8% रही जबकि एक वर्ष पूर्व इसी अवधि में यह 4.3% थी।

### पूंजीगत वस्तु खंड में 4.4% की हुई वृद्धि

उपयोग-आधारित वर्गीकरण के अनुसार, पूंजीगत वस्तु खंड में 4.4% की वृद्धि हुई जबकि एक साल पहले ये स्थिर थी। उपभोक्ता टिकाऊ वस्तुओं (एसी, फ्रिज आदि का उत्पादन) की वृद्धि दर 5.4 से घटकर 3.5% रह गई। उपभोक्ता गैर-टिकाऊ वस्तुओं का उत्पादन 6.3% घटा है। बुनियादी ढांचा/निर्माण क्षेत्र में 10.6% की वृद्धि हुई जो एक वर्ष पहले 2.7% की वृद्धि से अधिक है। प्राथमिक वस्तुओं के उत्पादन में 5.2% की वृद्धि हुई जबकि गत वर्ष इसमें 2.6% की गिरावट आई थी।

# राष्ट्रीय

# एशिया कप में देश की जीत से कांग्रेस हो गई है बेहोश : भाजपा

## टीम को बधाई देने से पहले मोहसिन नकवी और पाकिस्तान में अपने आकाओं से अनुमति का कांग्रेस कर रही इंतजार

नई दिल्ली, एजेंसी



भारतीय जनता पार्टी (भाजपा) ने सोमवार को कांग्रेस और उसके नेता राहुल गांधी पर निशाना साधते हुए कहा कि एशिया कप फाइनल में पाकिस्तान के खिलाफ भारत की शानदार जीत के बाद विपक्षी पार्टी संभवतः 'बेहोशी की हालत' में चली गई है। सत्तारूढ़ दल ने कहा कि कांग्रेस नेता पाकिस्तान की हार से ज्यादा दुखी लग रहे हैं और यह बिल्कुल ऑपरेशन सिंदूर जैसा है, जब वे भारतीय सेना को उसके जबरदस्त हमले के लिए बधाई देने के लिए खुद को तैयार नहीं कर पाए।

भारत ने रविवार को फाइनल में पाकिस्तान को हराकर रिकॉर्ड नौवां एशिया कप का खिताब जीता। भाजपा के आईटी विभाग के प्रमुख अमित मालवीय ने एक्स पर कहा कि कांग्रेस

की ओर से सोशल मीडिया पर हमारी राष्ट्रीय टीम को टूर्नामेंट में तीन बार पाकिस्तान को हराने और एशिया कप जीतने के लिए बधाई देने वाला एक भी पोस्ट नहीं आया। ऐसा लगता है कि एशिया कप फाइनल में पाकिस्तान के खिलाफ भारत की जीत ने राहुल गांधी और पूरी कांग्रेस को बेहोशी की हालत में पहुंचा दिया है। मालवीय ने आरोप लगाया कि जैसे ऑपरेशन सिंदूर के बाद जब वे भारतीय सेना को बधाई देने के लिए खुद को तैयार नहीं कर पाए, वैसे ही अब वे भारतीय क्रिकेट

### खेल के मैदान पर ऑपरेशन सिंदूर, नतीजा वही है- भारत जीतता है: मोदी

प्रधानमंत्री मोदी ने भारतीय क्रिकेट टीम को पाकिस्तान पर जीत के लिए 'ऑपरेशन सिंदूर' के साथ प्रतीकात्मक तुलना करते हुए बधाई दी थी। 'एक्स' पर मोदी ने लिखा कि खेल के मैदान पर ऑपरेशन सिंदूर! नतीजा वही है - भारत जीतता है। महाराष्ट्र कांग्रेस प्रमुख हर्षवर्धन सकपाल ने नागपुर में प्रधानमंत्री की टिप्पणी की आलोचना की। उन्होंने कहा कि यह पहली बार नहीं है जब भारत ने एशिया कप जीता है। हमें अपनी टीम की जीत पर गर्व है, लेकिन प्रधानमंत्री की नीति हर चीज का धुंधीकरण करने की है, चाहे वह हवा हो, पानी हो या खेल ही क्यों न हो। उन्होंने आरोप लगाया कि प्रधानमंत्री राष्ट्र की

गरिमा का ध्यान नहीं रखते, जिसका अंदाजा ऐसे जश्न के मौकों पर उनके बयानों से लगाया जा सकता है। वरिष्ठ कांग्रेस नेता नसीम खान ने भाजपा पर हर मुद्दे का राजनीतिकरण करने का आरोप लगाया और कहा कि भारत को पाकिस्तान के खिलाफ नहीं खेलना चाहिए था। उन्होंने कहा कि जिस तरह से पड़ोसी देश ने हाल के दिनों में हमारे नागरिकों के साथ व्यवहार किया है, उन्होंने हमारी महिलाओं के 'सिंदूर' मिटा दिए, कम से कम हमें उनके साथ नहीं खेलना चाहिए था... भारतीय टीम ने हमेशा समर्पण के साथ प्रदर्शन किया है और देश का सम्मान बढ़ाया है... हर चीज का राजनीतिकरण नहीं किया जाना चाहिए।

टीम की सफलता का जश्न मनाने में राष्ट्र के साथ शामिल होने से पहले मोहसिन नकवी और पाकिस्तान में अपने अन्य आकाओं से अनुमति का इंतजार करते दिख रहे हैं। उन्होंने कहा कि एक बार फिर पाकिस्तान, राहुल गांधी और कांग्रेस एक ही तरफ नजर आ रहे हैं।

थर्ड अंपायर कहने पर युद्धविराम नहीं करते : कांग्रेस नई दिल्ली। कांग्रेस ने सोमवार को प्रधानमंत्री पर कटाक्ष करते हुए कहा कि उन्हें भारतीय क्रिकेट टीम से यह सीखने की जरूरत है कि जब जीत के करीब हों, तो किसी थर्ड अंपायर के कहने पर अच्छे कप्तान युद्धविराम नहीं करते। कांग्रेस के मीडिया विभाग के प्रमुख पवन खेड़ा ने एक्स पर पोस्ट किया कि मोदी जी, क्रिकेट मैच की तुलना युद्ध से करना ठीक नहीं है। भारतीय टीम से ये सीखने की जरूरत है कि जीत के करीब हों, तो किसी थर्ड अंपायर के कहने पर सीजफायर नहीं करते।

## हिट एंड रन जहांगीरपुरी में तीन लोगों की मौत



सड़क पर लिखे आई लव मुहम्मद के खिलाफ प्रदर्शन कर रहे लोगों को खदेड़ती पुलिस।

### धुवीकरण की इजाजत नहीं : फडणवीस

यवतमाल की यात्रा कर रहे मुख्यमंत्री देवेंद्र फडणवीस ने कहा कि अधिकारी इस बात का पता लगाएंगे कि क्या राज्य में शांति भंग करने और बोर्ड लगाकर समाज का धुवीकरण करने की कोई साजिश तो नहीं है। मुख्यमंत्री ने कहा कि हर कोई अपने धर्म को मानने के लिए स्वतंत्र है, लेकिन धुवीकरण में शामिल होने की इजाजत नहीं है।

शिकायत दर्ज कराई गई। अधिकारी ने कहा कि सड़क पर 'आई लव मुहम्मद' लिखने को

लेकर एक व्यक्ति की गिरफ्तारी के बावजूद, कुछ लोगों ने विरोध प्रदर्शन किया।

# विजय प्रचार वाहन में रहे, जिससे भीड़ की बढ़ी बेचैनी

करूर (तमिलनाडु), एजेंसी

तमिलनागुा वेत्री कथगम (टीवीके) के अध्यक्ष अभिनेता-नेता विजय, 27 सितंबर को वेल्लुसामीपुरम में प्रचार वाहन के अंदर रुके रहे, जिससे रैली में जुटी भीड़ की बेताबी बढ़ने से भगदड़ मची। यह बात दर्ज प्राथमिकी में ये कही गई है। भगदड़ में 41 की मौत और 60 लोग घायल हो गए।

टीवीके सूत्र ने बताया कि पुलिस ने विजय से कहा कि पीड़ितों से मिलने सरकारी अस्पताल न जाएं। पुलिस ने अभिनेता के खिलाफ कोई मामला दर्ज नहीं किया है, लेकिन टीवीके के तीन प्रमुख पदाधिकारियों- करूर उत्तर के जिला सचिव मथियाझागन, प्रदेश महासचिव बुस्सी आनंद और उप महासचिव निर्मल कुमार के खिलाफ प्राथमिकी दर्ज है। सोमवार को भी जाम करके दण्डटनाग्रस्त वाहन का पता लगा रही है।

### ● पुलिस ने विजय से पीड़ितों से मिलने नहीं जाने के लिए कहा

### घटना को लेकर अफवाह न फैलाएं

चेन्नई। तमिलनाडु के मुख्यमंत्री एमके स्टालिन ने करूर की भगदड़ की घटना को लेकर सोशल मीडिया में अफवाह फैलाने पर लोगों को चेताते हुए कहा कि सभी को जिम्मेदारी पूर्वक व्यवहार करना चाहिए। स्टालिन ने कहा कि यह घटना बेहद दुखद है और इसके पीड़ितों को पार्टी विशेष के बजाय साथियों के रूप में देखें।

समिति ने रैली के दौरान हुई भगदड़ की जांच जारी रखी। न्यायाधीश ने सरकारी अस्पताल में मरीजों से बातचीत की और बाद में कहा कि जांच पूरी होने के बाद वह सरकार को एक विस्तृत रिपोर्ट सौंपेगी।



भगदड़ में मृत अरुवकानी के परिजनों से बात करती केंद्रीय मंत्री निर्मला सीतारमण।

### दुख बयां करने के लिए शब्द नहीं : सीतारमण

करूर। केंद्रीय वित्त मंत्री निर्मला सीतारमण ने कहा कि भगदड़ में अपनों को खोने वाले परिवारों के दुख को बयां करने के लिए उनके पास शब्द नहीं हैं और ऐसी घटनाएं फिर कहीं नहीं होनी चाहिए। सीतारमण ने सार्वजनिक समारोहों, खासकर जब बड़ी संख्या में महिलाएं और बच्चे भी इकट्ठा होते हैं, के लिए एक मानक संचालन प्रक्रिया तैयार करने का समर्थन किया और कहा कि यह पूरे देश के लिए लागू होनी चाहिए। उन्होंने केंद्रीय सूचना एवं प्रसारण राज्य मंत्री एल. मुरुगन के साथ करूर के सरकारी मेडिकल कॉलेज अस्पताल का दौरा किया और घायलों से मुलाकात कर उनके स्वास्थ्य की जानकारी ली।



वर्ल्ड ब्रीफ

**30,000 रुपये रिश्वत लेते सहायक राजस्व अधिकारी गिरफ्तार**  
चंद्रपुर । महाराष्ट्र भ्रष्टाचार निरोधक ब्यूरो (एसीबी) ने एक सहायक राजस्व अधिकारी (एआरओ) को परियोजना प्रभावित प्रमाणपत्र मंजूरी मामले में 30,000 रुपये रिश्वत लेने के आरोप में गिरफ्तार किया है। एसीबी ने सोमवार को यह जानकारी दी। आरोपी की पहचान सहायक राजस्व अधिकारी नरेंद्र खांडेकर के रूप में हुई है। एसीबी के अनुसार, शिकायतकर्ता की बेटी का चयन महाराष्ट्र राज्य विद्युत उत्पादन कंपनी (एमएसईबी) में परियोजना प्रभावित कोटे के अंतर्गत जूनियर इंजीनियर पद पर हुआ था। प्रमाणपत्र के सत्यापन के लिए उसका परिवार जुलाई 2025 में पुनर्वास कार्यालय गया था।

**ईरान में इजराइल के लिए जासूसी करने के आरोप में दी फांसी**

दुबई । ईरान ने सोमवार को कहा कि उसने इजराइल के लिए जासूसी करने के आरोप में एक व्यक्ति को फांसी दे दी है। देश में पिछले कुछ दशकों में इस साल सबसे अधिक संख्या में लोगों को फांसी दी गई है। ईरान ने बताया कि जिस व्यक्ति को फांसी दी गई है, उसकी पहचान बहमन चूबियासल के रूप में हुई है। चूबियासल को फांसी ऐसे समय में दी गई है, जब ईरान ने अपने दुश्मनों को मुंहतोड़ जवाब देने की कसम खाई है, क्योंकि बीते सप्ताहांत संयुक्त राष्ट्र ने तेहरान पर उसके परमाणु कार्यक्रम को लेकर फिर से प्रतिबंध लगा दिए हैं।

**नेपाल सीमा के पास बांग्लादेश के दो नागरिक गिरफ्तार**

कोलकाता । पश्चिम बंगाल में सिलीगुड़ी के पास पानीटकी सीमा से अवैध रूप से भारत में प्रवेश करने के आरोप में बांग्लादेश के दो नागरिकों को गिरफ्तार किया गया। राज्य सरकार के एक वरिष्ठ अधिकारी ने बताया कि सिलीगुड़ी जिला, नेपाल सीमा से सटा भारतीय क्षेत्र है। उन्होंने बताया कि सुरक्षा बलों ने उनके (बांग्लादेशियों) के भारतीय साथी देबाशीष चक्रवर्ती को भी गिरफ्तार किया। चक्रवर्ती पर मोटी रकम के बदले ऐसे लोगों के अवैध प्रवेश के कथित रूप से मदद करने का आरोप है। अधिकारी ने बताया कि दोनों बांग्लादेशियों मोहम्मद जैदुल इस्लाम और सुशान्त चंद दास को सशस्त्र सीमा बल (एसएसबी) के जवानों ने रविवार रात पश्चिम बंगाल के पानीटकी में नेपाल की ओर से सीमा पार करते समय गिरफ्तार किया। उन्होंने बताया, चक्रवर्ती ने प्रत्येक बांग्लादेशी नागरिक से भारत में प्रवेश के लिए 50,000 रुपये मांगने की बात कबूल की।

## ब्रिटेन में भारत ने मनाया सेवा पर्व

लंदन, एजेंसी

लंदन में भारतीय उच्चायोग और ब्रिटेन स्थित वाणिज्य दूतावासों ने सेवा पर्व 2025 के अवसर पर कई विकसित भारत रत्न कार्यक्रमों का आयोजन किया जिसमें समुदाय के सदस्यों ने सेवा, रचनात्मकता एवं सांस्कृतिक गौरव के संदेश के साथ एकजुट होकर कार्यक्रम में हिस्सा लिया।

ब्रिटेन में भारतीय उच्चायुक्त विक्रम दोराईस्वामी ने रविवार को उत्तर-पश्चिम लंदन के हैरो में आत्मनिर्भर भारत संकल्प के साथ इस कार्यक्रम का उद्घाटन किया। यह संकल्प दुनिया भर के भारतीयों को देश की संस्कृति, परंपरा और विरासत को आगे बढ़ाने के लिए प्रतिबद्ध करता है। वरिष्ठ राजनयिक ने बाद में प्रधानमंत्री

## बच्चों के प्रति बढ़ा अपराध, एनसीपीसीआर को मिलीं एक लाख से अधिक शिकायतें

नई दिल्ली, एजेंसी

राष्ट्रीय बाल अधिकार संरक्षण आयोग (एनसीपीसीआर) को अप्रैल और दिसंबर 2024 के बीच लगभग एक लाख शिकायतें मिलीं, जिनमें सबसे अधिक संख्या किशोर न्याय और उपेक्षित, हाशिए पर या दिव्यांग बच्चों की देखभाल से संबंधित थीं। बाल श्रम और संकटग्रस्त बच्चों से संबंधित शिकायतों की कुल संख्या लगभग 20,000 थी। साल 2024 के अंत तक, 19,645 मामले लंबित थे।

महिला एवं बाल विकास मंत्रालय की नवीनतम वार्षिक रिपोर्ट के अनुसार, अपर्याप्त पुनर्वास सेवाएं, बाल देखभाल संस्थानों में खराब स्थिति और दिव्यांग बच्चों के लिए सहायता

#### ● शिकायतों का आंकड़ा अप्रैल से दिसंबर 2024 के बीच का



की कमी जैसे मुद्दे सबसे अधिक रिपोर्ट किए गए। शिकायतों की सबसे बड़ी श्रेणी किशोर न्याय और उपेक्षित, हाशिए पर पड़े या दिव्यांग बच्चों की देखभाल से संबंधित थी, जिनमें 39,500 से अधिक मामले दर्ज किए गए। इनमें से 18,954 का 2024 के अंत तक निस्तारण कर दिया गया। एनसीपीसीआर को अपर्याप्त पुनर्वास

सेवाओं, बाल देखभाल संस्थानों की खराब स्थिति और दिव्यांग बच्चों के लिए सीमित सहायता के बारे में भी शिकायतें प्राप्त हुईं। बाल स्वास्थ्य, देखभाल और विकास संबंधी मुद्दे एक अन्य महत्वपूर्ण श्रेणी थे, जिनमें 18,500 से अधिक शिकायतें मिलीं। शिक्षा संबंधी शिकायतों में 8,200 से अधिक मामले शामिल थे। पाँक्सो अधिनियम और अन्य बाल-संबंधी कानूनों के तहत, 6,800 से अधिक शिकायतें मिलीं। चिंता के अन्य क्षेत्रों में सामाजिक ऑडिट और बच्चों को प्रभावित करने वाले कानूनी मामले (3,400 मामले), बाल मनोविज्ञान और समाजशास्त्र (280 मामले) शामिल थे और बाल तस्करी रोधी प्रकोष्ठ को 46 शिकायतें प्राप्त हुईं।

# अफगानिस्तान में सैन्य ठिकाने बनाने की अमेरिकी योजना का विरोध

### पाकिस्तान, चीन, ईरान और रूस ने कहा- काबुल की संप्रभुता का हो सम्मान

इस्लामाबाद, एजेंसी

पाकिस्तान और उसके प्रमुख पड़ोसी देशों चीन और ईरान ने रूस के साथ मिलकर अफगानिस्तान और उसके आसपास किसी भी सैन्य अड्डे की स्थापना का विरोध किया है तथा काबुल की ‘संप्रभुता’ और क्षेत्रीय अखंडता का सम्मान करने का आह्वान किया है। एक आधिकारिक बयान में यह जानकारी दी गई।

चारों देशों ने यह विरोध ऐसे समय में दर्ज कराया है जब अमेरिकी राष्ट्रपति डोनाल्ड ट्रंप अफगानिस्तान में अपने देश की सैन्य उपस्थिति की इच्छा व्यक्त कर चुके हैं। चीन, ईरान, पाकिस्तान और रूस के विदेश मंत्रियों की चौथी चतुष्कोषीय बैठक संयुक्त राष्ट्र महासभा के 80वें सत्र के दौरान गुरुवार को न्यूयॉर्क में हुई। बाद में बैठक के संबंध में एक संयुक्त बयान पाकिस्तान के विदेश कार्यालय ने साझा किया। संयुक्त वक्तव्य के अनुसार, चारों पक्षों ने इस बात पर जोर दिया कि अफगानिस्तान की संप्रभुता, स्वतंत्रता और क्षेत्रीय अखंडता का सम्मान किया जाना चाहिए तथा



#### ● परिजन ने गला दबाकर हत्या करने का लगाया आरोप

उन्होंने वर्तमान स्थिति के लिए जिम्मेदार देशों द्वारा अफगानिस्तान में और उसके आसपास सैन्य ठिकानों की पुनः स्थापना का दृढ़ता से विरोध किया..।

चारों देशों ने आतंकवाद, युद्ध और मादक पदार्थों से मुक्त, एक स्वतंत्र, एकजुट और शांतिपूर्ण देश के तौर पर अफगानिस्तान के प्रति अपना समर्थन दोहराते हुए कहा कि वे प्रभावी क्षेत्रीय पहल का समर्थन करते हैं जिसका मकसद इसकी अर्थव्यवस्था को ऊपर

उठाना है। उन्होंने अफगानिस्तान में आतंकवाद के महेनजर सुरक्षा स्थिति पर भी चिंता व्यक्त की तथा चेतावनी दी कि आईएसआईएल, अल-कायदा, तहरीक-ए-तालिबान पाकिस्तान (टीटीपी), बलूचिस्तान लिबरेशन आर्मी (बीएलए) और मजीद ब्रिगेड सहित क्षेत्र के अन्य समूह क्षेत्रीय और वैश्विक सुरक्षा के लिए खतरा बने हुए हैं। दोनों देशों ने इस बात पर जोर दिया कि अफगानिस्तान में शांति, स्थिरता, आतंकवाद, कट्टरवाद और मादक पदार्थ अपराध का मुकाबला करना साझा क्षेत्रीय हित हैं।

### कनाडा ने बिश्नोई गिरोह को आतंकी संगठन किया घोषित

ओटावा । कनाडा ने बिश्नोई गिरोह को आतंकवादी संगठन की सूची में डाल दिया। जनसुरक्षा मंत्री गैरी आनंदसांगरी ने कहा, बिश्नोई गिरोह द्वारा आतंकवाद, हिंसा और धमकी के लिए विशिष्ट समुदायों को निशान बनाया गया है। आपराधिक आतंकवादियों के इस समूह को सूचीबद्ध करने से हमें उनके अपराधों का सामना करने तथा उन्हें रोकने के लिए और अधिक शक्तिशाली व प्रभावी उपकरण मिलते हैं। कनाडा में किसी संगठन को आतंकियों की सूची में डाले जाने से संघीय सरकार को उसकी संपत्ति, वाहन और धन को जब्त करने का अधिकार मिल जाता है, साथ ही अपराधों पर मुकदमा चलाने के लिए अतिरिक्त प्रावधान भी मिल जाते हैं।

### वियतनाम में चक्रवात बुआलोई का कहर नौ लोगों की गई जान

हनोई। चक्रवात ‘बुआलोई’ से हुई भारी बारिश और तेज हवाओं के कारण मध्य वियतनाम में सड़कें जलमग्न हो गईं, छतें उड़ गईं और कम से कम नौ लोगों की मौत हो गई। सरकारी मीडिया की खबरों में यह जानकारी दी गयी। बाद में यह चक्रवात कमजोर होकर तूफान के रूप में सोमवार को लाओस की ओर बढ़ गया।

चक्रवात से भारी तबाही हुई, जिसने मकानों, स्कूलों और बिजली के खंभों को क्षतिग्रस्त कर दिया, कई अस्थायी पुल बह गए और कई प्रान्तों में सड़कें एवं निचले जलमग्न डूब गए। शहरों में बाढ़ के कारण वाहन पानी में डूब गए और ऊंचाई वाले इलाकों में रहने वाले लोगों के समुदाय का शेष स्थानों से संपर्क कट गया।

### प्रस्तुति



जयपुर में नवरात्रि के अवसर पर गरबा करती युवतियां ।

एजेंसी

# रूस हार चुका है, उसे वास्तविकता स्वीकार कर लेनी चाहिए: जेडी वेंस

वाशिंगटन, एजेंसी

अमेरिका के उपराष्ट्रपति जेडी वेंस ने कहा है कि अब रूस हर मोर्चे पर हार चुका है और उसे वास्तविकता को स्वीकार कर लेना चाहिए। वेंस ने रविवार को कहा कि रूस पहले ही हार चुका है और अब उसके पास भारी मानवीय और आर्थिक क्षति के बारे में कहने के लिए कुछ भी नहीं है।

उन्होंने कहा, रूसी अर्थव्यवस्था जर्जर हो चुकी है। रूसी अब युद्ध को न्याहालू ने कहा कि इजराइल व्हाइट हाउस के साथ एक नयी युद्धविराम योजना पर काम कर रहा है लेकिन इसे अंतिम रूप दिया जाना अभी बाकी है। माना जा रहा है कि सोमवार को व्हाइट हाउस की बैठक में ट्रंप संघर्ष समाप्त करने के लिए एक नया प्रस्ताव साझा कर सकते हैं। नेतन्याहु ने कहा, हम इस पर काम कर रहे हैं। इसे अभी अंतिम रूप नहीं दिया गया है लेकिन हम वास्तव में इस समय भी राष्ट्रपति ट्रंप की टीम के साथ काम कर रहे हैं और मुझे उम्मीद है कि हम इसे आगे बढ़ा सकते हैं। इस योजना के बारे में जानकारी रखने वाले अरब अधिकारियों ने बताया कि 21-सूत्रीय प्रस्ताव में तत्काल युद्धविराम, 48 घंटों के भीतर हमास द्वारा बंधक बनाए गए सभी बंधकों की रिहाई और गाजा से इजराइली सेना की क्रमिक वापसी का प्रावधान है।

### चीन ने भगदड़ में मारे गए लोगों के परिजन के प्रति जताई संवेदना

**बीजिंग** । चीन ने तमिलनाडु के करूर शहर में अभिनेता एवं नेता विजय की रैली में मची भगदड़ में मारे गए लोगों के परिवारों के प्रति सोमवार को गहरी संवेदना जतायी। भगदड़ में 41 की मौत हो गई थी और कई अन्य घायल हो गए थे। चीन के विदेश मंत्रालय के प्रवक्ता गुओ जियाकुन ने यहां एक प्रेसवार्ता में एक सवाल के उत्तर में कहा, हम पीड़ितों के प्रति गहरी संवेदना व्यक्त करते हैं तथा उनके परिजन और घायलों के प्रति भी हमारी संवेदना है।

## अंग्रेजों ने नहीं, भारतीय सैनिकों ने हमें ओटोमन से आजाद कराया

हाइफा, एजेंसी

इजराइल के शहर हाइफा ने सोमवार को शहीद भारतीय सैनिकों को श्रद्धांजलि अर्पित की। मेयर ने कहा कि शहर के स्कूलों की इतिहास की किताबों में यह सुधार किया जा रहा है कि शहर को ओटोमन शासन से आजाद कराने वाले अंग्रेज नहीं, बल्कि भारतीय सैनिक थे।

हाइफा के मेयर योना याहव ने कहा, मैं इसी शहर में पैदा हुआ और यहीं से स्नातक किया। हमें लगातार यही बताया जाता था कि इस शहर को अंग्रेजों ने आजाद कराया था, जब तक कि एक दिन हिस्टोरिकल सोसाइटी के किसी व्यक्ति ने मेरे दरवाजे पर दस्तक नहीं दी और कहा

- इजराइल के शहर हाइफा ने शहीद भारतीय सैनिकों को श्रद्धांजलि दी**
- मेयर ने कहा- स्कूलों की इतिहास की किताबों में यह सुधार कर रहे**

कि उन्होंने गहन शोध किया है और पाया है कि अंग्रेजों ने नहीं, बल्कि भारतीयों ने इस शहर को (ओटोमन शासन से) आजाद कराया था। उन्होंने यह टिप्पणी शहीद सैनिकों के भारतीय कब्रिस्तान में उनकी बहादुरी को श्रद्धांजलि देने के लिए आयोजित एक समारोह में उपस्थित लोगों को संबोधित करते हुए की। याहाव ने कहा, हर स्कूल में, हम किताबों में बदलाव कर रहे हैं और कह रहे हैं कि हमें आजाद कराने वाले अंग्रेज नहीं, बल्कि भारतीय थे।

मिशिगन में रविवार को ‘चर्च ऑफ जीसस क्राइस्ट ऑफ लैटर-डे सेंट्स चैपल’ में सैकड़ों लोगों की मौजूदगी में आयोजित प्रार्थना सभा में एक ट्रक सवार बंदूकधारी ने गोलीबारी की और इमारत को आग लगा दी, जिससे कम से कम चार लोगों की मौत हो गई और आठ लोग घायल हो गए। अधिकारियों ने बताया कि पुलिस ने संदिग्ध को गोली मार दी।

पुलिस प्रमुख विलियम रेने ने संवाददाताओं को बताया कि हमला सुबह करीब साढ़े दस बजे हुआ। बंदूकधारी ट्रक से उतरा और उसने गोलीबारी शुरू कर दी, ट्रक में दो अमेरिकी इंझे लगे थे। अल्कोहल, तंबाकू, आग्नेयास्त्र एवं विस्फोटक ब्यूरो के सदस्य जेम्स डायर ने बताया कि उसने आग लगाने के लिए गैस का प्रयोग किया था तथा उसके पास विस्फोटक उपकरण भी थे लेकिन यह स्पष्ट नहीं है कि उसने उनका प्रयोग किया या

सकता है। रूसी रक्षा मंत्रालय ने कहा है कि पिछले हफ्ते तक ही रूसी सेना ने इस साल अब तक यूक्रेन में 4,700 वर्ग किलोमीटर और 205 बस्तियों पर कब्जा कर लिया है। रूस ने अर्थव्यवस्था के बारे में अमेरिका के दावों को भी यह कहकर खारिज कर दिया कि उसने पश्चिम के व्यापक प्रतिबंधों के साथ लंबे समय से तालमेल बिठा लिया है, भले ही उसे कुछ समस्याओं का सामना करना पड़ रहा हो। अधिकारियों के अनुसार व्यापक पश्चिमी प्रतिबंधों के बावजूद रूस की जीडीपी 2023 में 4.1 प्रतिशत और और 2024 में 4.3 प्रतिशत की रफ्तार से बढ़ी है।

# मिशिगन में चर्च में गोलीबारी चार की मौत, आठ घायल



हमले के बाद इमारत में लगी आग ।

● एजेंसी

#### ● बंदूकधारियों ने गोलीबारी के बाद इमारत में लगाई आग

#### गिरजाघर से बच्चों को बचाकर बाहर निकाला

संघीय जांच ब्यूरो (एफबीआई) के प्रभारी विशेष एजेंट रूबेन कोलमैन ने बताया कि एफबीआई इस मामले की जांच कर रही है और इसे लक्षित हिंसा की घटना माना जा रहा है। रेने ने बताया कि 911 पर कॉल आने पर अधिकारी 30 सेंकंड के अंदर गिरजाघर पहुंच गए और लाभगा आठ मिनट बाद हमलावर को मार गिराया। रेने ने बताया कि संदिग्ध के गिरजाघर से निकलने के बाद, दो अधिकारियों ने उसका पीछा किया और उस पर गोलियां चलाईं। रेने ने बताया कि हमले के दौरान गिरजाघर के अंदर मौजूद लोग बच्चों को बचा रहे थे और उन्हें सुरक्षित स्थान पर पहुंचा रहे थे।

नहीं। अधिकारियों ने हमलावर की पहचान पड़ोसी कस्बे बर्टन के थॉमस जैकब सैनफोर्ड (40) के रूप में की है।

<p>आज की ग्रह स्थिति<span> </span>: 30 सितंबर, मंगलवार 2025 संतत-2082, शक संवत 1947 मास-अश्विन, पक्ष-शुक्ल पक्ष, अष्टमी 05-19 तक तत्पश्चात नवमी ।</p>	<p>श्री.अं.अक्षयवर्ष १९८५</p>
---	-------------------------------

**आज का पंचांग**

मं.	७	के.	शु.		
8	इ.	5	4		
	सू.	6			
च.	9	3	५.		
10	12				2
रा.	11	1			

**दिशाशूल** – उत्तर, **ऋतु** – शरद । चन्द्रबल- मिथुन, कर्क, तुला, धनु, कुंभ, मीन । ताराबल- अश्विनी, भरणी, कृत्तिका, मृगशिरा, पुनर्वसु, अश्लेषा, मघा, पूर्वा फाल्गुनी, उत्तरा फाल्गुनी, चित्रा, विशाखा, ज्येष्ठा, मूल, पूर्वाषाढ़ा, उत्तराषाढ़ा, धनिष्ठा, पूर्वाभाद्रपद, रेवती । नक्षत्र- मूल 06.18 तक तत्पश्चात पूर्वाषाढ़ा ।

<span></span>	आज घर के छूटे कार्यों को लेकर तनाव हो सकता है। माता के स्वास्थ्य की चिंता हो सकती है। विद्यार्थियों के लिए दिन बहुत अच्छ है। उच्च शिक्षा को लेकर तनाव हो सकता है। श्रेष्ठर मार्केट में सावधानी पूर्वक निवेश करें। धार्मिक पूजा का आयोजन कर सकते हैं।
<span></span> <b>मे़ष</b>	आज कोई भी बड़ा निर्णय सोच- समझकर ही लें। अनावश्यक चर्चाओं से दूरी बनाकर रखें। अपने स्वभाव में लचीलापन रखना आवश्यक है। दांपत्य संबंधों में संवादहीनता न होने दें। नजदीकी लोगों की सलाह को अनसुना करना नुकसानदेह हो सकता है।
<span></span> <b>वृष</b>	आज पिछले कई दिनों से चली आ रही उलझनों से राहत मिलेगी। व्यवसाय में आपको बड़ा धन- लाभ हो सकता है। हाईवेयर संबंधी कारोबार में प्रगति होगी। ननिहाल पक्ष से शुभ समाचार मिल सकते हैं। वैवाहिक जीवन काफी रोमांटिक रहेगा।
<span></span> <b>मिथुन</b>	आज प्रेम- संबंधों में प्रगाढ़ता बढ़ेगी। आपकी कार्यक्षमता प्रभावित हो सकती है। जल्दबाजी में लिए गए निर्णयों से नुकसान होगा। उच्च रतवचाप के कारण समस्या होगी। आपको सभी कार्य समय पर करने चाहिए। अरका हुआ धन वापस मिलेगा।
<span></span> <b>कर्क</b>	आज नए प्रेम- संबंधों को लेकर समस्या होगी। दार्शनिक विचारों के प्रभाव में रहेंगे। निवेश के दौरान सावधानी रखें। अधिकारी वर्ग के साथ तनाव हो सकता है। बच्चों के प्रति अपना व्यवहार अच्छ रखें।
<span></span> <b>सिंह</b>	आज वायतरन बुखार की समस्या हो सकती है। जाने- अनजाने में आपसे कुछ जुटियां हो सकती हैं। महिलाओं को किचन में उपकरणों का प्रयोग सावधानी पूर्वक करना चाहिए। अपनी गलतियों को छिपाने के बजाय उन्हें दूर करने का प्रयास करें।
<span></span> <b>कन्या</b>	

<span></span>	आज आपके मित्रों की संख्या में बढ़ोतरी होने के योग हैं। आपको मेहनत का सार्थक परिणाम मिलेगा। मित्रों से आपको सहायता लेनी चाहिए। आपकी बातों से लोग प्रभावित होंगे। जाँब में स्थायीत्व बढेगा। जीवनसाथी के साथ संबंध मधुर होंगे।
<span></span> <b>तुला</b>	आज प्रेम- संबंधों को लेकर पारिवारिक सहमति मिल सकती है। नई साझेदारियों के लिए आज का दिन शुभ है। कार्यक्षेत्र में दूसरों पर निर्भरता रहेगी। आपकी कार्यकुशलता में वृद्धि होगी। कारोबार में आपकी आय बढेगी। पड़ोसियों से अपने संबंध अच्छे रहें।
<span></span> <b>वृश्चिक</b>	आज समाज में आपको उचित मान- सम्मान मिलेगा। रुका हुआ कार्य बनने से मानसिक अशांति दूर होगी। दांपत्य संबंधों की कड़वाहट दूर हो सकती है। ससुराल पक्ष से अपने संबंध अच्छे रहें। परिवार में उत्सव का वातावरण रहेगा।
<span></span> <b>धनु</b>	आज अपनी उपलब्धियों का दिखावा करने से बचें। वाहन चलाते समय सावधानी रखें। जीवनसाथी के साथ आप अच्छ समय बितायेंगे। आपके ऊपर काम का दबाव बढ सकता है। गृहस्थ जीवन में शान्ति रहेगी। बच्चों के स्वास्थ्य की चिंता रहेगी।
<span></span> <b>मकर</b>	आज नवीन कार्ययोजनाओं को आरम्भ करने में सफलता मिलेगी। कारोबार में नई शुरुआत कर सकते हैं। जीवनसाथी के प्रति समर्पण भाव बढेगा। मित्रों व सहयोगियों की सहायता करने से आत्मिक सन्तुष्टि होगी।
<span></span> <b>कुंभ</b>	आज आप अत्यन्त ऊर्जावान महसूस कर सकते हैं। पेटदर्द की शिकायत हो सकती है। किसी राजनीतिक चर्चा में सम्मिलित हो सकते हैं। अपनी दिनचर्या को अनुशासित रखें। प्रेमीजन से कोई वादा न करें। अपनी जिम्मेदारियों को लेकर थोड़े परेशान रहेंगे।
<span></span> <b>मीन</b>	



